



కార్మిక లోకం

మాసపత్రిక

సంచిక : 3

సంపుటి : 32

మార్చి - 2018

రూ.7/-



ప్రభుత్వానికి విద్యుత్ కాంట్రాక్టు కార్మికుల

కరెంట్ షాక్

విడుదలైన బాలపాటు కార్మికాద్యమంతా మమేకమైన స్వాల్పదాయకనేత కార్మిక్ మహ్మద్ అమీన్

సిఐటియుకు అఖిల భారత ప్రధాన కార్యదర్శిగా సైతం బాధ్యతలు నిర్వహించిన ప్రముఖ కార్మికనేత కా॥మహ్మద్ అమీన్ 1928 ఏప్రిల్ 15న బెంగాల్‌లోని షిబ్‌పుర్‌లో జన్మించారు. ఎనిమిదేళ్ల వయసులో మశూచి ప్రమాదం నుండి తప్పించుకున్న అమీన్ పెద్దగా చదువుకోలేదు. రెండో ప్రపంచ యుద్ధకాలంలో కలకత్తా నగరంపై దాడులు జరుగుతున్న సమయంలో 1942లో ఆయన జూట్‌మిల్ కార్మికుడుగా చేరారు. ఒకపక్క పనిచేస్తూనే రాత్రిపాఠశాలలో కొంత ఇంగ్లీషు విద్య నేర్చుకున్నారు. ఆ కాలంలోనే బెంగాల్ జూట్‌మిల్ కార్మిక సంఘంలో సభ్యులయ్యారు. రెండో ప్రపంచ యుద్ధం ముగిసిన తరువాత ప్రత్యక్ష రాజకీయాల్లో సైతం ఆయన పాల్గొన్నారు.

1946లో తన 18 ఏళ్ల వయసులో బెంగాల్ ప్రోవిన్షియల్ ట్రేడ్ యూనియన్ కాంగ్రెస్ విజయవంతంగా నిర్వహించిన సమ్మెలో అమీన్ పాల్గొన్నారు. స్వాతంత్ర్య సమయంలో కలకత్తా నగరంలో జరిగిన మత ఘర్షణలకు ఆయనలోనయ్యారు. ఆయన ఉన్నచోట మహిళతో సహా పది మందికి పైగా ముస్లింలు మత ఘర్షణల్లో మరణించడంతో కార్మికనేతల సూచన మేరకు శరణార్థులుగా తలదాచుకోవడానికి తూర్పు పాకిస్థాన్ వెళ్లారు. అక్కడ కూడా శరణార్థులను కూడగట్టి వారి సౌకర్యాలకై పోరాడారు. ఆ సందర్భంలో పోలీసులు ప్రజాభద్రతా చట్టం క్రింద 20 నెలలు జైల్లో నిర్బంధించారు.

జైలు నుండి విడుదలై ఇండియాకు చేరుకున్న అమీన్ టీటాఫూర్‌లో బీడీ కార్మికుల సంఘంలో పనిచేయడం ప్రారంభించారు. బ్రిటానియా ఇంజనీరింగ్ లిమిటెడ్, జూట్ కార్మిక సంఘాలకు నాయకత్వం వహించారు. 1967లో బెంగాల్ శాసన సభ ఎన్నికల్లో పోటీ చేసి ఓడిపోయారు. అనంతరం తన ఉద్యోగం వదిలి పూర్తికాలం కార్యకర్తగా ఉద్యమంలోకి వచ్చారు. 1969 అసెంబ్లీ ఎన్నికల్లో మరలా పోటీ చేసి గెలిచిన అమీన్ రాష్ట్ర రవాణాశాఖా మంత్రి అయ్యారు. 1971లో జరిగిన అర్ధ ఫాసిస్టు హత్యాకాండలో ఆయన ఇంటిపై దాడి జరిగింది. కుటుంబం కలకత్తా వీడి దూరంగా ఉండాల్సి వచ్చింది.

1977 ఎన్నికల్లో తిరిగి గెలిచిన అమీన్ మరలా రవాణాశాఖ మంత్రి అయ్యారు. బెంగాల్ ప్రభుత్వానికి ఆనాడు

ఉన్న హెలీకాప్టర్‌ను అమ్మి కలకత్తాలో ప్రజా రవాణా మెరుగుదలకు బస్సులు కొని నడపాలని నిర్ణయం చేసి అమలు చేశారు. ఆయన మంత్రిగా ఉన్న కాలంలో బ్రిటానియా ఇంజనీరింగ్ లిమిటెడ్, కెన్నీసన్ జూట్‌మిల్‌ను ప్రభుత్వపరం చేసి కార్మికుల ప్రయోజనాలు కాపాడారు. 1988-94 మధ్యకాలంలో రాజ్యసభ సభ్యులుగా బాధ్యతలు నిర్వహించిన అమీన్ 1996 నుండి 2007 మధ్యలో రాష్ట్ర మైనార్టీ అభివృద్ధి శాఖా మంత్రిగా, ఉపాధి శాఖా మంత్రిగా, కార్మిక శాఖా మంత్రిగా బాధ్యతలు చేపట్టారు.



2007-2010 మధ్యకాలంలో సిఐటియు అఖిల భారత కార్యదర్శిగా బాధ్యతలు నిర్వహించారు. బిఎస్‌ఎన్‌ఎల్ ఉద్యోగుల సమస్యలపై పార్లమెంట్‌లో ప్రశ్నించడం ద్వారా వారి సమస్యల పరిష్కారానికి కృషి చేస్తూ ఉద్యోగులకు చేరవయ్యారు. అసంఘటిత కార్మికుల జీవితాలు మెరుగు పడటం కోసం అవసరమైన చర్యలు చేపట్టడంలో చట్టసభల్లోనూ, వెలుపల శ్రమించారు. 2005లో భవన నిర్మాణ కార్మికుల సంక్షేమ బోర్డు ఏర్పాటు ఆయన చేసిన కృషికి నిదర్శనం.

తన తాతగారి నుండి నేర్చుకున్న ఉర్దూను ఆసరా చేసుకొని పలు కార్మికవర్గ సాహిత్యాలను ఉర్దూలోకి తీసుకొని వచ్చారు మహ్మద్ అమీన్. తనతో పరిచయంలోకి వచ్చిన అనేక మంది కార్యకర్తలతో సత్సంబంధాలు నెలకొల్పారు. కార్యకర్తలు తమ ఆరోగ్యాన్ని జాగ్రత్తగా చూసుకోవాలని అలా చేస్తేనే సంఘం యొక్క పరిస్థితి బాగుంటుందని ఆయన చెప్పేవారు. కార్యకర్తలతో సహానం కోల్పోయి పరుషంగా మాట్లాడిన సందర్భాలు ఆయన జీవితంలో లేకపోవడం అనేక మంది కార్యకర్తలను ఆయనకు దగ్గర చేసింది.

ఈ సంవత్సరం ఫిబ్రవరి 12వ తేదీన తన 90వ ఏట కా॥మహ్మద్ అమీన్ మరణించారు. జీవితంలో అనేక ఒడదుడుకులను ఎదుర్కొంటూ కూడా కార్మికవర్గ చైతన్యంతో సమస్యల పరిష్కారానికి సమసమాజ నిర్మాణమే మార్గమంటూ కొనసాగిన అమీన్ మృతికి, ఆయన చూపిన బాటలో లక్ష్యసాధనకు పాటుపడతామనటమే మనమిచ్చే నివాళి.

మార్చి - 2018

కార్తీక లోకం

సి.వి.టి.యు. ఆంధ్రప్రదేశ్ కమిటీ మాసపత్రిక

సంపుటి : 32
సంచిక : 3
విడి ప్రతి వెల : రూ. 7/-
సం॥ చందా : రూ. 75/-

విషయసూచిక

సంపాదకీయం	3
బొమ్మలు చెప్పిన కథ	4
ఈ మాసం కవిత	5
డాక్టర్ డాక్టర్	6
వినిమయ ధరల సూచిక	7
కవర్ పేజీ కథనం	8,9
అంతర్జాతీయం	10, 11
జాతీయం	12,13
రాష్ట్రం	14
సందర్భం	15
ఈఎస్ఐ	16
మధ్యపేజీ కథనం	18,19
కామిక మహిళ	20, 23
ఉద్యమ వార్తలు	24-29
ఈ మాసం కథ	30-31
సామాజిక న్యాయం	32
సినిమా	34

అడ్రస్ :

నందూరి ప్రసాదరావు భవన్,
24-24-14, రజకవీధి,
దుర్గాపురం, విజయవాడ-3

సెల్ : 9490098022 - 0866-2442988

ఎడిటర్ : ఎం.వి.గృహార్

వర్కింగ్ ఎడిటర్ : కె.స్వరూపరాజి

ఎడిటోరియల్ బోర్డు :

పి. అజయ్ కుమార్,

కె.ఉమామహేశ్వరరావు, ఎం.వి.సుధాకర్,

కె.సత్యరంజన్, జి.వి.రంగారెడ్డి

మేనేజరియల్ బోర్డు

మేనేజర్ : యం.బాలకాశి

సభ్యులు : కె.సురేష్

సంపాదకీయం

నిద్రపోతున్న కాపలాదారుడ్డి ఇంటికి పంపండి!

నన్ను ప్రధానమంత్రిని చేయవద్దని, కాపలాదారుగా మాత్రమే చేసి ఢిల్లీకి పంపితే దేశ గల్లా పెట్టే మీద ఎవరి చేయిపడకుండా చూస్తానని 2014 ఎన్నికల ప్రసంగాల్లో నరేంద్ర మోడీ వాగ్దానం చేశారు. నాకు ఐదు సంవత్సరాలు అవకాశం ఇవ్వండి, మాకు అధికార దాహంలేదు, ప్రజల డబ్బుకి కాపలాదారుగా ఉంటానని ఆయన సామాజిక మీడియాలో కూడా ప్రచారం చేసుకున్నారు. ప్రజలు ఈ మాటలను నమ్మి గెలిపించి ఢిల్లీ పంపిన తర్వాత దేశంలో దొంగలుపడి ఇష్టారాజ్యంగా దోచుకుపోతున్నా పట్టించుకోకుండా నిద్రలో జోగుతున్నారు. దేశ ఖజానా మొత్తం లూటీకాక ముందే ప్రజలు మేలుకుని ఈ కాపలాదారుడ్డి ఇంటికి పంపాల్సిన సమయం వచ్చింది.

అవినీతి లేని పరిపాలనను అందిస్తామని బీజేపీ నాయకత్వంలోని మోడీ ప్రభుత్వం, దేశమంతటా జరిగే కుంభకోణాలకూ నాయకత్వం వహిస్తోంది. రాజస్థాన్, మహారాష్ట్ర, మధ్యప్రదేశ్, చత్తీస్ గఢ్ తదితర బీజేపీ పాలిత రాష్ట్రాల్లో కుంభకోణాలను చూడటానికి మోడీ ప్రభుత్వం ఇష్టపడటం లేదు. పోయిన కాంగ్రెసు ప్రభుత్వం అవినీతిదే కానీ మీలో స్వచ్ఛత ఎక్కడ ఉందో చెప్పమంటే సమాధానం లేదు. 9 వేల కోట్ల రూపాయలకు బ్యాంకులను ముంచి విజయమాల్యా, క్రికెట్ డబ్బును మింగేసిన లలిత్ మోడీ లండన్ పారిపోయాడాకా, పంజాబ్ నేషనల్ బ్యాంకును 11 వేల కోట్ల రూపాయలకు ముంచేసిన నీరవ్ మోడీ అమెరికా పారిపోయాడాకా ప్రధాన మంత్రి మోడీకి దేశం లోపల ఏం జరుగుతుందో నిజంగా తెలియదా?! అటువంటి కాపలాదారు ఇంకా మనకు అవసరమా?

కాంగ్రెసు నాయకత్వంలోని యూపీఏ ప్రభుత్వం బ్యాంకులను బలవంతం చేసి వేలాది కోట్ల రూపాయలు అప్పులు ఇప్పించిందని, అవి మొండి బకాయిలుగా మారిపోయాయని ఆ భారం తాము మోయాల్సి వస్తున్నదని మోడీ బొంకుతున్నారు. యూపీఏ అధికారంలో ఉన్నప్పుడు మొండి బకాయిలు పెరిగిన మాట నిజమేగానీ తమ హయాంలో అంత కంటే మించి తన నాలుగు సంవత్సరాల పరిపాలనా కాలంలో మొండి బకాయిలు ఎందుకు రెట్టింపు అయ్యాయో నరేంద్ర మోడీ సమాధానం చెప్పుకోవాలి. నీరవ్ మోడీ, విజయమాల్యా వంటి వాళ్లు బ్యాంకులను ముంచి విదేశాలకు చెక్కియడం కుంభకోణాలు కావా?

ప్రజల డబ్బుకి కాపలాగా ఉంటామన్న మీరు పెద్దనోట్ల రద్దు పేరుతో ప్రజల డబ్బుని ఎందుకు ఊడ్చేశారు? ప్రజలు బ్యాంకుల్లో దాచుకున్న డబ్బు లూటీ అవుతుంటే గుడ్లు మిటకరించి ఎందుకు చూస్తున్నారు? కాంగ్రెసు ప్రభుత్వంలో పేరుకుపోయిన బ్యాంకుల మొండి బకాయిలను మీరు కుంభకోణాలుగా పేరు పెట్టినప్పుడు, మీ ప్రభుత్వంలో రెట్టింపయిన మొండి బకాయిలు కార్పొరేట్ కంపెనీలు చేసిన కుంభకోణాలు కాకుండా ఎలా పోతాయి? బడా బాబులు కట్టాల్సిన బాకీల వలన బ్యాంకులు నష్టాలపాలయితే వాటిలో ఉన్న ప్రజల డబ్బుతో ఆ బ్యాంకులను ఆదుకునే బిల్లు తెచ్చిన మీరు, ప్రజల డబ్బును కాపాడుతున్నారో లేదా లూటీ చేస్తున్నారో సమాధానం చెప్పాలి.


నీరవ్ మోడీ అనే వజ్రాల వ్యాపారి ఒక బ్యాంకు అధికారితో కుమ్మక్కయి పంజాబ్ నేషనల్ బ్యాంకును 2011 నుండి మోసం చేస్తున్నా 2018 ఫిబ్రవరిలోగానీ ఆ మోసం బయటపడలేదు. రూ.11 వేల కోట్లకు ఆ బ్యాంకును ముంచేదాకా అప్పుడు ఉన్న కాంగ్రెసు ప్రభుత్వంగానీ, ఆ తర్వాత వచ్చిన మోడీ ప్రభుత్వంగానీ ఎందుకు గుర్తించలేదు? తీరా ఆ కుంభకోణం బయటపడిన తర్వాత ఇద్దరూ చెంపలేసుకోకపోగా ఒకరి మీద ఒకరు ఆరోపణలు చేసుకోవటం ఎవర్ని నమ్మించటానికి? ఈ రెండు పార్టీలకు సరయిన శాస్తి జరిగితే తప్ప ప్రజల డబ్బుకు దిక్కు దివాణం ఉండదు.



ఈ ప్రవాహం అంతా రెండురోజులే
రేపటినుంచి మళ్లీ మామూలేరా!



లోన్ కావాలా..? నువ్వేమైనా నీరవ్
మోడీవా, విజయ్ మాల్యావా, కనీసం
లోకల్ ఫ్రాడ్స్ కు కూడా కాదు.. పో..పో..!



ఈ ధైర్యం చాలు

ఎవరిచ్చారు? ఎవరిచ్చారు? నీకీ అధికారం?
నా జీవితం నాది కాకుండా చేసిన నీ కండకావరం!!
నా జీవితం నాశనం చేసినరోజు
నీ జీవిత పతనానికి మొదటిరోజు
నా కంటి నుండి జారే ప్రతి అశ్రువు
నీ ఒంటి నుండి కారబోయే రక్తప్రచుక్కులతో సమానం
ఏదో సాధించానని ఎగిరిపడకు
నా నిస్సహాయత నా ఓటమి అని అనుకోకు
నీ అమ్మలోను నేనే..
నీ అక్కలోను నేనే..
నీ చెల్లిలోను నేనే..

నీ పిల్లలోను నేనే..
ఈ విశ్వం మొత్తం నేనే!!
నా నుంచి తప్పించుకున్నావని మురిసిపడకు
దేవుడి నుంచి తప్పించుకోలేనని బాధపడు
నా జీవితం నీ వలన ముక్కులైంది అని బాధపడను
దాన్ని అతికించుకునే శక్తి నా దగ్గరే ఉందని గర్వపడతా
నా మానాన్ని భంగం చేసిన నీ చేతులు
నా మనసును భంగం చేయని నీ చేష్టలు
ఈ ధైర్యం చాలు ఈ జీవితానికి !
నీ జీవితాన్ని ఎండగట్టడానికి !!

- డి.లక్ష్మి

“నా దేశం మారుతోంది”

నిన్న జీఎస్టీ, మొన్న డీమానిమైజేషన్,
ఆవలి మొన్న స్వచ్ఛ భారత్.....
అన్నీ చారిత్రక ఘట్టాలే ...
ఎవరూ ఉపాించని విప్లవాలే
“నా దేశం మారుతోంది”
ఇక్కడ అమ్మాయిలు మొబైల్లలో టైం తింటున్నారు
అబ్బాయిలు ఎదురు దెబ్బలు తింటున్నారు ...
పోలీసులు లంచం తింటున్నారు....
నేతలు గడ్డి తింటున్నారు..
కానీ...రైతులు విషం తింటున్నారు..
జవాన్లు తూటాలు తింటున్నారు ...
నా దేశంలో ఇంకా ఆకలి ఉంది అని ఎవరు అన్నారు.....


“నా దేశం మారుతోంది”
ఈడ బీపురు పట్టినోడు డిల్లీ సిఎం కాగలడు
టీ అమ్మినోడు పి.ఎం. కాగలడు ...
డిగ్రీలు, డిప్లొమాలు చేసినోళ్లంతా...
ఫేస్ బుక్ వాట్స్ అప్ లో జజీగా ఉంటారు....
ఇంకా నా దేశం లో నిరుద్యోగం ఏడుంది....?

“నా దేశం మారుతోంది”
జపాన్ వాళ్ళు 7జి ట్రైల్ వేస్తున్నారు
సునోక్లంతా || గ్రూపుల్లోకి సాయిబాబా అని పంపి ప్రి రీచార్డ్
కోసం ఎదురుచూస్తున్నారు ...
“నా దేశం మారుతోంది”

మా దగ్గర అగర్ బత్తులు రెండు రకాలు
ఒకటి దేవుడి కోసం ...
ఇంకోటి దోమల కోసం ...
కాని వాటి వాసనకి దేవుడు రాడు,
వీటికి దోమలు పోవు

“నా దేశం మారుతోంది”
కడుపు పూడిపోతుంది అయినా యోగ చేయిస్తున్నారు
జేబుల్లో చిల్లి గవ్వ లేదు
అయినా బ్యాంకులో ఖాతా తెరిపిస్తున్నారు
తలదాచుకోవడానికి గూడు లేదు
కాని లెట్రీన్ కట్టిస్తున్నారు
ఊళ్ళల్లో కరెంటు లేదు కాని డిజిటల్ బాట పట్టిస్తున్నారు
మనం కులం కంపులో దొర్లుతున్నాం ...
రోడ్డు కంపుల్లో స్వచ్ఛ భారత్ అంటున్నాం
మన గోవులు హైవేల మీద చస్తున్నాయి,
మనోళ్లు గోరక్షణ కోసం చంపుతున్నారు ...
డేటా ధర తగ్గుతుంది ..
టమాట ధర పెరుగుతుంది
ఇప్పటికైనా అర్థం అయ్యిందా

“నా దేశం మారుతోంది”
ఇది నేటి భారతావని...
(ఒక యువ జర్నలిస్ట్ కలం నుండి జాలువారిన చైతన్య
అక్షరాలు)



డాక్టర్... డాక్టర్...

ఖర్జూరా: శరీరానికి తక్షణ శక్తినిచ్చే పండ్లలో ఖర్జూరం ప్రధానమైనది. ఇందులో అనేక రకాల పోషక విలువలు ఉన్నాయి. ఖర్జూరాన్ని ప్రోటీన్స్ పవర్ హౌజ్ అనీ పిలుస్తారు. విటమిన్ ఎ, బి లతో పాటు కాల్షియం, ఐరన్, ఫాస్ఫరస్, ఫైబర్ పుష్కలంగా ఉంటాయి. పాలతో కలిపి తీసుకుంటే చక్కటి ఫలితాలను ఇస్తుంది. రోజూ ఖర్జూరాన్ని తినడం వల్ల అనేక ప్రయోజనాలు పొందొచ్చు. గుండె సమస్యలను నివారిస్తుంది. ఖర్జూరాన్ని రోజూ తినడం వల్ల గుండె కొట్టుకునే రేటు, రక్తపోటు అదుపులో ఉంటాయి. గుండెకు సంబంధించిన వ్యాధులను దూరంగా ఉంచుతుంది. గుండె నీరసం ఉన్న వారికి ఖర్జూరం మంచి బలాన్నిస్తుంది. అత్యంత తియ్యగా ఉండే ఖర్జూరంలో గ్లూకోజ్, ఫ్రక్టోజ్ అధికంగా ఉంటాయి. వీటిని తీసుకున్న వెంటనే రక్తంలో కలిసిపోయి తక్షణ శక్తిని అందిస్తాయి. దీన్ని రోజూ తీసుకోవడం ద్వారా కంటి సమస్యలు తగ్గుతాయి. బాగా సన్నగా ఉన్న వాళ్లు రోజూ ఖర్జూరాన్ని తినడం వల్ల సహజంగా బరువు పెరుగుతారు. ఇది తక్కువ కొలెస్ట్రాల్, ఎక్కువ ప్రోటీన్స్ ను కలిగి ఉండటం వల్ల బరువు తగ్గాలి అనుకునేవారికీ ఎంతో మేలు చేస్తుంది. మూత్ర పిండాల్లో రాళ్లను కరిగించే శక్తి ఖర్జూరానికి ఉంది. మూత్ర సంబంధిత సమస్యలు, ఇన్ ఫెక్షన్లు రాకుండా చూస్తుంది. ఖర్జూరంలో ఉండే ఫైబర్ మలబద్ధక సమస్యను నివారిస్తుంది. రాత్రి పూట నీటిలో నాలుగైదు ఖర్జూరాలను నాన బెట్టి ఉదయాన్నే వాటిని బాగా పిండి ఆ నీటిని తీసుకోవడం ద్వారా మల బద్ధకం తగ్గిపోతుంది. ఖర్జూరంలో కాల్షియం, మెగ్నీషియం, కాపర్ ఎముకలను దృఢంగా ఉంచుతాయి. దంతాల బలోపేతానికి తోడ్పడతాయి. జలుబు, గొంతులోని శ్లేష్మాన్ని తగ్గిస్తుంది. రక్తహీనత సమస్యను దూరం చేస్తుంది. ఇందులో ఉండే ఔషధ గుణాలు పెద్ద పేగులోని సమస్యలను నివారిస్తాయి.

మొక్కజొన్న: మొన్నజొన్నలు అతి చౌకగా లభించే బలమైన ఆహారం. వీటి గింజలను పచ్చిగా, ఉడక బెట్టుకుని, కాల్చుకుని తినవచ్చు. మొక్కజొన్న గింజల్లో లినోలిక్ యాసిడ్, విటమిన్ ఈ, బి1, బి6, నియాసిన్, ఫోలిక్ యాసిడ్, రిబోఫ్లేవిన్ ఎక్కువగా లభిస్తాయి. మొక్కజొన్నలో పీచు పుష్కలంగా ఉంటుంది. అది జీర్ణక్రియకు బాగా ఉపకరిస్తుంది. పీచు అధికంగా

ఉండడంతో మలబద్ధకాన్ని నిలువరించి, మొలలు రాకుండా కాపాడుతుంది. పేగు కేన్సర్ ను అరికడుతుంది. మొక్కజొన్నల్లో కావల్సినన్ని మినరల్స్ తో పాటు మెగ్నీషియం, ఐరన్, కాపర్, ఫాస్ఫరస్ లాంటివి ఎక్కువగా ఉండి ఎముకలకు బలాన్నిస్తాయి. మొక్కజొన్నల్లోని యాంటీ ఆక్సిడెంట్లు చర్మాన్ని కాంతివంతంగా ఉంచుతాయి. కంకులు అధికంగా తినేవారిలో రక్తహీనత కనపడదు. విటమిన్ సీ, కెరోటియాయిడ్లు, మయో ఫ్లేమినాయిడ్లు చెడు కొలెస్ట్రాల్ లేకుండా చేసి గుండెకు బలాన్ని ఇస్తాయి. మొక్కజొన్నలో ఉండే ఫోలిక్ యాసిడ్ గర్భిణీలకు ప్రయోజనం చేకూరుస్తుంది. కాళ్లు చేతులు వాపులు రాకుండా ఉపయోగపడుతుంది.

బెల్లం: రోజుకో బెల్లం ముక్క తింటే ఆరోగ్యం ఎంతో మెరుగవుతుంది. బెల్లంలో చక్కెరలాగ ఎక్కువ రసాయనాలు వాడరు. ఖని



జాలు అధి కంగా ఉంటాయి. ప్రతి 100 గ్రాములు బెల్లంలో 383 క్యాలరీల శక్తి, 95 గ్రాముల కార్బో హైడ్రేట్లు, 50 మిల్లీ గ్రాముల కాల్షియం, 40 మిల్లీ గ్రాముల ఫాస్ఫరస్, 2.6

మిల్లీ గ్రాముల ఐరన్ లభిస్తాయి. రోజుకో బెల్లం ముక్క తినడంతో రక్తశుద్ధి జరిగి, వ్యాధుల ముప్పు తగ్గుతుంది. లివర్ ను శుభ్రపరిచి దాని పనితీరును మెరుగుపరుస్తుంది. ఎంజైమ్ లను ఉత్పత్తి చేసి జీర్ణసంబంధ సమస్యలు తలెత్తకండా చూస్తుంది. బెల్లంలోని యాంటీ ఆక్సిడెంట్లు రోగనిరోధకశక్తిని పెంచుతాయి. బెల్లంలో పుష్కలంగా లభించే ఫోలిక్ యాసిడ్, ఐరన్ మహిళల్లో రక్తహీనతను నివారిస్తాయి. గర్భిణీలకు బెల్లం ఎంతో మేలు చేస్తుంది. బెల్లం వల్ల మెదడు పనితీరు చురుగ్గా ఉండి జ్ఞాపకశక్తి మెరుగుపడుతుంది. బొగ్గుగనులు, సిమెంటు ఫ్యాక్టరీలు, జిన్నింగ్ మిల్లుల్లో పనిచేసే వారికి శ్వాసద్వార లోపలికి చేరిన దుమ్ము, ధూళి లాంటి వ్యర్థాలు తొలగిపోతాయి. కీళ్ల నొప్పుల బాధితులు రోజూ 50 గ్రాముల బెల్లం, అల్లం ముక్క కలుపుకుని తింటే నొప్పులు వెంటనే తగ్గిపోతాయి. రోజూ గ్లాసు పాలలో చక్కెరకు బదులు బెల్లం కలుపుకుని తాగితే ఎముకలు బలంగా మారతాయి. బరువు తగ్గాలనుకునే వారికి బెల్లం చాలా మంచి ఔషధం. మహిళలకు నెలసరి సమయంలో వచ్చే పలు సమస్యలకు బెల్లంతో ఉపశమనం పొందొచ్చు. బెల్లం తినడం వల్ల పొటాషియం, సోడియం అంది రక్తపోటు అదుపులో ఉంటుంది. బెల్లంను నువ్వులతో కలిపి తింటే ఆస్తమా, బ్రాంకైటిస్ సమస్యలు దూరమవుతాయి. రోజూ మధ్యాహ్నం, రాత్రి భోజనం అయ్యాక ఒక బెల్లం ముక్క తింటే జీర్ణశక్తి మెరుగు పడుతుంది.

వినిమయ ధరల సూచిక (బేస్ 2001=100) 2017

సెంటర్ సిరీస్	అక్టోబర్	నవంబర్	డిసెంబర్	జనవరి
ఆల్ ఇండియా	287	288	286	288
గుంటూరు	281	282	281	280
విశాఖపట్నం	285	288	287	285
విజయవాడ	279	283	281	280
హైదరాబాద్	252	253	251	251
రాష్ట్ర సిరీస్	ఆగస్టు	సెప్టెంబర్	అక్టోబర్	నవంబర్
విజయనగరం	292	287	291	294
రాజమండ్రి	297	295	295	299
జగ్గయ్యపేట	309	308	311	311
తిరుపతి	282	279	282	286
ఏ.పి	287	284	287	287

రింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
విజయవాడ	-	-	4.28
విజయనగరం	-	-	3.93
కాకినాడ	2.55	1.81	4.26
జగ్గయ్యపేట	-	-	4.28
తిరుపతి	-	-	4.57

పాఠకులకు విజ్ఞప్తి

‘కార్మికలోకం’పై మీ స్పందనను ఆహ్వానిస్తున్నాం. పత్రికలోని వ్యాసాలు, వార్తలు, వ్యాఖ్యలపై మీ అభిప్రాయాలు నిర్మోహమాటంగా రాసి పత్రిక అభివృద్ధికి సహకరించాలని విజ్ఞప్తి చేస్తున్నాం. లేఖలతో పాటు తాజా పాస్‌పోర్ట్ సైజ్ ఫోటో కూడా పంపగలరు.

అడ్రస్ : నందూరి ప్రసాదరావు భవన్, 24-24-14, రజకవీధి,
దుర్గాపురం, విజయవాడ-520003.
ఫోన్ : 9494899322, 9490098022, e-mail :
karmikalokam@gmail.com,

సర్వలేషన్ వివరాలకు సంప్రదించాల్సిన ఫోన్ నెంబర్లు:
9490098022, 9494899322

కొత్త చందాలు కట్టేవారు, పాతవి పునరుద్ధరించుకొనే వారు డబ్బును
యూనియన్ బ్యాంక్ విజయవాడ పేరుతో పంపించగలరు.

Karmika Lokam A/c No. : 448802010000833
(IFSC : UBIN0534641), Governorpet Branch, Vijayawada.

రచయితలకు సూచన

‘కార్మికలోకం’ పత్రికకు

రచనలను ఆహ్వానిస్తున్నాం. కార్మికుల జీవితానికి సంబంధించిన కథలు, కవితలు, వాస్తవ జీవిత చిత్రణలు పంపించొచ్చు. కార్మికులను కదిలించే వాటికి ప్రాధాన్యత. రచనలను 20వ తేదీలోపు ‘కార్మికలోకం’ మెయిల్ లేదా పోస్టల్ ఆధ్వర్యం పంపించ మనవి.

- ఎడిటర్

ఈ మగాళ్లు ఎప్పుడు తెలుసుకుంటారో!

ఈ మాటలు అన్నది ఏ మహిళో కాదు. ఐక్యరాజ్యసమితి! జీతం కోసం మగాళ్లు బయటికి వెళ్లి చేసే పనికి మూడింతల పనిని మహిళలు జీతం లేకుండా ఇంట్లో చేస్తున్నారని సమితి తన తాజా నివేదికలో వెల్లడించింది. పిల్లల్ని కనడం, వాళ్లను పెంచడం, ఇంట్లో పెద్దవాళ్ల సంరక్షణను చూసుకోవడం, కుటుంబ సభ్యులకు సేవలు అందించడం, మంచి నీళ్లు తెచ్చుకోవడం, వండి పెట్టడం.. వీటన్నిటికీ మహిళలు వెచ్చించే శ్రమకు విలువ కడితే.. పురుషుల కన్నా స్త్రీలకు మూడింతలు ఎక్కువ జీతం రావలసి ఉంటుందని సమితి మహిళా విభాగంలో వివరాల విశ్లేషణ విభాగానికి ప్రధాన అధికారిగా ఉన్న షారా రజావీ ఆ నివేదికలో పేర్కొన్నారు.



‘ఆడవాళ్ల పనులు’ అని ముద్రవేసి.. బాధ్యతను తప్పించుకుంటున్న పురుషులు ఒక విషయం గమనించాలి. మహిళలు ఈ పనులన్నిటినీ చేయడం మానేస్తే ప్రపంచ ఆర్థిక వ్యవస్థ మూల పడుతుంది అని కూడా రజావీ స్పష్టం చేశారు. ‘దీనికి పరిహారం ఒక్కటే. మహిళ శ్రమను తగ్గించడం. వాళ్ల పనులను అందిపుచ్చుకోవడం’ అని ఆమె సూచించారు.

ప్రభుత్వానికి విద్యుత్ కాంట్రాక్టు కార్మికుల కరెంట్ షార్క్

ఫిబ్రవరి 20వ తేదీ ఉదయం 6 గంటల నుండి ఆంధ్రప్రదేశ్ రాష్ట్రంలోని విద్యుత్ కాంట్రాక్టు కార్మికుల ఐక్య నిరవధిక సమ్మెకు సిబ్బియు సంపూర్ణ మద్దతు తెలుపుతోంది. విద్యుత్ రంగంలోని కాంట్రాక్టు కార్మికుల సంఘాలు “ఎపి విద్యుత్ కాంట్రాక్టు కార్మికుల ఐక్య వేదిక” ఒక తాటిపైకి వచ్చి జనవరి 18వ తేదీ నుండి జిల్లా, డివిజన్ కేంద్రాల్లో రిలేదీక్షలు నిర్వహించారు. జనవరి 24, 25 తేదీల్లో విజయవాడలో నిరవధిక దీక్షలు నిర్వహించారు. జనవరి 27 నుండి నిర్వహించాల్సిన నిరవధిక సమ్మెను యాజమాన్య రాతపూర్వక హామీతో ఫిబ్రవరి 20వ తేదీకు సమ్మెను వాయిదా వేశారు. అయినా రాష్ట్ర ప్రభుత్వం స్పందించి చక పోవడం అన్యాయం. వీరి పోరాటానికి అన్ని కార్మిక సంఘాలు, ప్రజా సంఘాలు, రాజకీయ పార్టీలు, రెగ్యులర్ ఉద్యోగ సంఘాలు సంపూర్ణ మద్దతు తెలుపుతున్నాయి.

ఆంధ్రప్రదేశ్ విద్యుత్ సంస్థలోని జెన్ కో, ట్రాన్స్ కో, డిస్కంలలో సుమారు 24 వేల మంది కాంట్రాక్టు, ఔట్ సోర్సింగ్, పీస్ లైటు పద్ధతిలో కార్మికులు వివిధ కేంద్రాల్లో పని చేస్తున్నారు. తెలంగాణాలోవలె వీరం నర్సి సంస్థలో విలీనం చేసుకొని దశల వారీగా క్రమబద్ధీకరించాలని, ఈలోగా రమానవనికి సమాన వేతనం నేరుగా ప్రభుత్వమే చెల్లించాలని ఎపి విద్యుత్ కాంట్రాక్టు కార్మికుల ఐక్యవేదిక డిమాండ్ చేస్తోంది.

విద్యుత్ కాంట్రాక్టు కార్మికుల సమస్యలు

విద్యుత్ సంస్థలో దాదాపు 20 సంవత్సరాలుగా కాంట్రాక్టు కార్మికులు ఖజులకు, రైతులకు 24 గంటలు విద్యుత్ సరఫరా అందించడంలో అహోరాత్రులు కష్టపడుతున్నారు. అతి తక్కువ వేతనాలతో సేవలందిస్తున్నారు. వివిధ విభాగాల్లో పనిలేని సేవలందిస్తూ సంస్థ అభివృద్ధికి

పాటుపడుతున్నారు. ప్రకృతి వైపరీత్యాలు సంభవించినప్పుడు, హూదూద్ తుఫాన్ సమయంలో విశాఖలో అత్యంత వేగంగా లైన్స్ పునరుద్ధరణలో విద్యుత్ కాంట్రాక్టు కార్మికుల సేవలు మరచిపోలేనివి. వీరంతా ఎంతో అనుభవం, నైపుణ్యం గడించినవారే. అతితక్కువ వేతనాలతో వీరితో అనేక సంవత్సరాలుగా పనిచేయించుకుంటున్నారు. పీస్ లైటు పద్ధతిలో మీటర్ రీడర్లు,

తెలుగుదేశం, బిజెపి, పవన్ కళ్యాణ్ ఫోటోలతో ఎన్నికల సమయంలో ఈ అంశంపై ప్రకటనలిచ్చి ఓట్లు వేయించుకుంది. రాష్ట్ర ప్రభుత్వం ఇచ్చిన హామీ ప్రకారం రెగ్యులరైజ్ చేస్తుందని మూడున్నర సంవత్సరాలుగా ఆశతో ఎదురుచూస్తున్న కాంట్రాక్టు కార్మికులకు అడియాసనే మిగిల్చింది. కోర్టు తీర్పులు అడ్డంగా ఉన్నందున కాంట్రాక్టు, ఔట్ సోర్సింగ్ కార్మికులను



బిల్ కలెక్టర్ తదితర ఉద్యోగులకు అతి తక్కువ వేతనాలు చెల్లిస్తున్నారు. విధి నిర్వహణలో అనేక మంది విద్యుత్ ప్రమాదాల్లో మరణిస్తున్నారు. తీగలపై వారి శరీరాలు వేళ్లాడుతున్నాయి. శరీరాలు తీవ్రంగా కాలి, కోలుకొన్నా కాళ్లు, చేతులూ చచ్చుపడి జీవచ్ఛవాల్లా బతుకుతున్న పరిస్థితి నెలకొంది. అయినా అధికారులు, ప్రభుత్వం పట్టించుకోవడం అమానుషం. ఆదర్శ యజమానిగా వ్యవహరించాల్సిన ప్రభుత్వమే నేడు దుర్మార్గపు యజమానిగా వ్యవహరించడం శోచనీయం.

అమలుకు నోచుకొని హామీలు

రాష్ట్ర ప్రభుత్వ

తాము అధికారంలోకి వస్తే కాంట్రాక్టు, ఔట్ సోర్సింగ్ కార్మికులందరినీ రెగ్యులరైజ్ చేస్తామని, వేతనాలను పెంచుతామని ఎన్నికలముందు తెలుగుదేశం పార్టీ హామీ ఇచ్చింది. నోటిమాట గానే కాకుండా తన మానిఫెస్టోలోనూ పొందుపరిచింది.

రెగ్యులరైజ్ చేయ లేమని ఇటీవలే ఆర్థికమంత్రి శ్రీ యనమల రామకృష్ణుడు ప్రకటించారు. ఈ ప్రకటన చేయడం కోసం వారి కమిటీకి ఇన్ని సంవత్సరాలు పట్టిందా? ఎన్నికల ముందు హామీనెం దుకు ఇచ్చినట్లు? రాష్ట్ర ప్రభుత్వానికి చిత్తశుద్ధి ఉంటే రెగ్యులరైజ్ షన్ కు అడ్డంకిగా ఉన్న చట్టాలు మార్చాల్సింది లేదా సవరించాల్సింది వారే కదా? అసెంబ్లీలో మెజార్టీ వారిదే కదా? ఆ పని చెయ్యకుండా కోర్టు తీర్పులు అడ్డంకిగా ఉన్నాయని కుంటి సాకులు ఎందుకు చెబుతున్నట్లు? అవసరమైతే 2/94 చట్టానికి సవరణ చేసి, కటాఫ్ డేట్ ను మార్చి అందరినీ రెగ్యులరైజ్ చెయ్యవచ్చు. తెలుగు దేశం ప్రభుత్వం చెబుతున్నది వాస్తవమైతే రాష్ట్ర విభజనకు ముందువరకూ మన వారితోనే పని చేసిన తెలంగాణా విద్యుత్ కాంట్రాక్టు కార్మికులను అక్కడి ప్రభుత్వం ఎలా విలీనం చేసుకొన్నట్లు? అక్కడ అడ్డులేని కోర్టుతీర్పులు

ఎపి లో ఎలా అడ్డు ఉన్నాయి? నేటికీ ఇరు రాష్ట్రాలకు హైకోర్టు ఒకటేకదా? తెలుగుదేశం ఇచ్చిన హామీ ఎన్నికల్లో ఓట్లు వేయించుకో దానికేనా? ఇప్పటికైనా మన రాష్ట్ర ప్రభుత్వం కాంట్రాక్టు & ఔట్సోర్సింగ్ కార్మికులకు ఇచ్చిన హామీ ప్రకారం రెగ్యులరైజ్ చేయాలి. ఇప్పటికే ఢిల్లీ, వంజాబ్, హర్యానా, జమ్మూకాశ్మీర్ ప్రభుత్వాలు ఆ దిశగా చర్యలు చేపట్టాయి.

సుప్రీంకోర్టు తీర్పు సమానపనికి సమానవేతనం

రెగ్యులరైజేషన్ కు కోర్టు తీర్పులు ఆటంకం అంటున్న మన రాష్ట్ర ప్రభుత్వం, సమానపనికి సమానవేతనం చెల్లించాలన్న సుప్రీంకోర్టు తీర్పుపై నోరు మెదపడం లేదు. సుప్రీంకోర్టు గత సంవత్సరం అక్టోబర్ నెలలోనే సివిల్ అప్పీల్ 213 ఆఫ్ 2013లో కాంట్రాక్టు & ఔట్సోర్సింగ్, డైలీవేజ్, కంటింజెంట్ తదితర ఉద్యోగులకు రెగ్యులర్ ఉద్యోగులతో సమానంగా వేతనాలు, సౌకర్యాలు అమలు చెయ్యాలని తీర్పునిచ్చింది. రెగ్యులర్ ఉద్యోగులతో సమానంగా పని చేయించుకొంటూ, తక్కువ వేతనాలు ఇవ్వడం బానిస దోపిడీ అని వ్యాఖ్యానించింది. ఒక రెగ్యులర్ ఉద్యోగికి వచ్చే కనీస జేసిక్, ఇతర సౌకర్యాలు అమలు చేయ కుండా పని చేయించుకోవడం రాజ్యాంగ ఉల్లంఘన అని స్పష్టం చేసింది. సంక్షేమ రాజ్యాంగా చెప్పుకొనే ప్రభుత్వాలు ఆ పని చెయ్యరాదంది. రాజ్యాంగం ప్రకారం అందరికీ సమాన హక్కులు, సమాన అవకాశాలు కల్పించాలంది. ఉద్యోగులు ఆత్మగౌరవాన్ని చంపుకొని పని చేస్తున్నారు అంటే దానికి కారణం వారిపై ఆధారపడ్డ కుటుంబాన్ని పోషించుకో వడానికేనని, దాన్ని అలుసుగా తీసుకొని సంక్షేమ రాజ్యాలుగా చెప్పుకొనే ప్రభుత్వాలు రెగ్యులర్ ఉద్యోగులకన్నా తక్కువ వేతనాలపై వెట్టిచాకిరి చేయించుకోవడం “బానిస దోపిడీయే”నని సుప్రీంకోర్టు వ్యాఖ్యానించింది. అయినా మన రాష్ట్ర

ప్రభుత్వంలో చలనం లేక పోవడం శోచనీయం. విద్యుత్ కాంట్రాక్టు కార్మికులు కోరుతున్న “సమాన పనికి సమాన వేతనం” న్యాయసమ్మతమే కాక, చట్ట సమ్మతమైనది కూడా. కాంట్రాక్టు లేబర్ (అబాలిషన్, రెగ్యులేషన్) 1970 చట్టం ప్రకారం ఒకే పని చేస్తున్న కార్మికులకు సమానమైన వేతనాలు చెల్లించాలి. ఈ చట్టం వచ్చి నేటికి 47 సంవత్సరాలు గడుస్తున్నాయి. సుప్రీం కోర్టు తీర్పు లేదా 1970 చట్టం ప్రకారం కాంట్రాక్టు, ఔట్సోర్సింగ్, పీస్రేట్, పార్ట్టైం కార్మికులకు సమానపనికి సమానవేతనం అమలు కావాలి. రాష్ట్ర ప్రభుత్వం సమానపనికి సమాన వేతనం అమలు చెయ్యకుండా నేడు చట్టం ముందు దోషిగా నిలబడింది. ఇప్పటికైనా రాష్ట్ర ప్రభుత్వం కాంట్రాక్టు & ఔట్సోర్సింగ్, పీస్రేట్, పార్ట్టైం కార్మికులకు సమానపనికి - సమానవేతనం అమలు చెయ్యాలి.

కట్టు బానిసలుగా మార్చడానికే సర్వీస్ ఔట్సోర్సింగ్ విధానం

విద్యుత్ రంగంలోని కాంట్రాక్టు కార్మికులు కట్టుబానిసలుగా మార్చడానికి ప్రభుత్వం కుట్రలు పన్నుతున్నది. “సర్వీస్ ఔట్సోర్సింగ్” విధానం ద్వారా దోపిడీ చెయ్యడానికి సన్నద్ధమౌతున్నది. ఈ పేరుతో నయా కాంట్రాక్టర్ల వ్యవస్థకు శ్రీకారం చుట్టింది. ఇప్పటికే ప్రభుత్వ పెద్దలు కాంట్రాక్టులను చేజిక్కించుకోవడానికి సన్నద్ధమవుతున్నారు. సమ్మెతో ఈ విధానాలను త్రిప్పికొట్టాలి.

కరెంటోళ్ల సమరభేరి

హామీలను రాష్ట్ర ప్రభుత్వం అమలు చేయకపోవడం వల్లే విద్యుత్ కాంట్రాక్టు కార్మికులు రోడ్లపైకి వచ్చే పరిస్థితి వచ్చింది. వేరే మార్గం లేక కార్మికులు సమ్మె బాట పట్టాల్సి వస్తోంది. దీనికి బాధ్యత వహించాల్సింది రాష్ట్ర ప్రభుత్వమే. పై డిమాండ్

సాధనకై ఏడాదిన్నర కాలంగా విద్యుత్ కాంట్రాక్టు కార్మికులు యునైటెడ్ ఎలక్ట్రిసిటీ కాంట్రాక్టు ఎంప్లాయిస్ ఆధ్వర్యంలో రాష్ట్ర వ్యాప్తంగా ధర్నాలు, నిరాహార దీక్షలు, విద్యుత్ కంపెనీల ఎదుట పెద్ద ఎత్తున ప్రదర్శనలు, జాతాలు, రాష్ట్ర కేంద్రంలో నిరవధిక దీక్షలు నిర్వహించారు. ఇతర సంఘాలూ ఆందోళనలు నిర్వహించాయి. అందరూ కలిసి ఐక్యంగా పోరాడాలని ఇటీవలే విద్యుత్ రంగంలోని కాంట్రాక్టు సంఘాలు నిర్ణయించుకోవడం శుభవ



రిణామం. ఐక్య పోరాటానికి “ఎపి విద్యుత్ కాంట్రాక్టు కార్మికుల ఐక్యవేదిక” నాంది పలికింది.

ఐక్యవేదిక ఆధ్వర్యంలో డిసెంబర్ 5న దాదాపు 8-10 వేల మందితో కరెంటోళ్ల సమరభేరి విజయవాడలో భారీ ర్యాలీ జరిగింది. బహిరంగ సభ నిర్వహించాయి. అన్ని సంఘాలూ ఒక తాటిపైకి రావడం కిందిస్థాయి కార్మికులందరిలో స్ఫూర్తి నింపింది. దానికి తార్కాణమే భారీగా వేలాదిమంది కార్మికులు విజయవాడక కదలడం. ఈ సభలో వివిధ కార్మిక ఉద్యోగ సంఘాలు, రాజకీయ పార్టీల విద్యుత్ కాంట్రాక్టు కార్మికుల పోరాటానికే మద్దతుతెలపడం మరింత ఉత్సాహాన్నిచ్చింది.

కాంట్రాక్టు కార్మికుల రెగ్యులరైజేషన్ సమానపనికి సమానవేతనం తదితర సవరణల పరిష్కారానికై వారు చేస్తున్న న్యాయమైన పోరాటానికి రెగ్యులర్ ఉద్యోగ సంఘాలన్నీ సంపూర్ణమైన మద్దతు తెలుపుతున్నాయి.

చమురు సంపదకై మారణహోమం

గత కొన్నేళ్లుగా సిరియా, లిబియాలో ఏం జరుగుతుందన్న అంశాన్ని గమనించిన వారెవరికైనా 'చమురు సంపద'పై దృష్టి దీనికి కారణమని స్పష్టమౌతుంది.. చమురు సంపద పుష్కలంగా వున్న సౌదీ అరేబియా, ఇతర గల్ఫ్ దేశాలు అమెరికా మిత్ర దేశాలుగా కొనసాగుతుండగా సిరియా మాత్రం సర్వ స్వతంత్ర దేశంగా కొనసాగుతోంది. ఈ దేశం అనుసరిస్తున్న విధానాలేవీ అమెరికా కంపెనీలకు ఏ మాత్రం ప్రయోజనకరంగా లేవు. ఇంతకు ముందు చెప్పుకున్నట్లుగా అరబ్ జాతీయ రాదానికి ఈ ప్రాంతంలో ఇప్పుడు మిగిలిన ఏకైక ప్రతినిధి సిరియా మాత్రమే. ఈ ప్రాంతంలో సామ్రాజ్యవాద వ్యతిరేక, యూదు వ్యతిరేక వైఖరిని అనుసరిస్తున్న అరబ్ జాతీయవాద, సోషలిస్టు శక్తులతో పోరాడేందుకు అమెరికా దీర్ఘకాలంగా ప్రతీఘాత ఇస్లామిక్ శక్తులను, వాటి ప్రభుత్వాలను సమర్థిస్తోంది. మరోవైపు సిరియా రష్యా, చైనాలతో సన్నిహితంగా మెలుగుతూ వాటితో మైత్రిని కొనసాగిస్తోంది. ఇటీవలి కాలంలో అమెరికా తనకు ముప్పుగా భావిస్తున్న మరో దేశం ఇరాన్ తో కూడా సాన్నిహిత్యం పెంచుకుంది. చారిత్రకంగా చూసుకుంటే ఇజ్రాయిల్ ను గట్టిగా వ్యతిరేకిస్తున్న దేశం సిరియా. ఈ రెండు దేశాల మధ్య వున్న సరిహద్దులోని గోలన్ హైట్స్ ప్రాంతం సిరియా భూభాగంలో ఉంది. పాలస్తీనా ప్రజలతో సన్నిహిత మైత్రిని కొనసాగిస్తున్న సిరియా పాలస్తీనా ఏర్పాటు విషయంలోనూ అదే నిబద్ధతను కొనసాగిస్తోంది. గత 18 ఏళ్లుగా ఇజ్రాయిల్ తో పోరాడుతున్న హిజ్బుల్లాతో సిరియాకు సత్సంబంధాలే వున్నాయి. సిరియా ప్రభుత్వం పడిపోతే అరబ్ ప్రాంతంలో ఇజ్రాయిల్ కు ఎదురు లెక్కలే అరబ్ దేశమే వుండదు. అన్నిచోట్లా టుమిని ఎదుర్కొంటున్న అరబ్ జాతీయవాద శక్తులకు ఇప్పుడు పట్టున్న ఏకైక ప్రాంతం సిరియా మాత్రమే. అందువల్లే సిరియా ప్రభుత్వ తనాన్ని అమెరికా కోరుకుంటోంది. అందుకే ఇక్కడి ప్రభుత్వాన్ని మార్చేందుకు ప్రయత్నిస్తోంది. ఇందుకోసం ఈ ప్రాంతంలో ఆర్థికంగా, ఆయుధాలు, సైనిక మద్దతు సమకూర్చి ఇస్లామిస్ట్ ప్రభుత్వాలు పెంచి పోషిస్తున్న ఉగ్రవాదులను సమర్థించేందుకు కూడా అమెరికా వెనుకాడటం లేదు. ప్రపంచ వ్యాప్తంగా వున్న ఇస్లామిస్ట్ శక్తులలో అధికశాతాన్ని అమెరికా, దాని మిత్ర దేశాలు గట్టిగా సమర్థిస్తున్నాయి. ఆఫ్ఘనిస్తాన్ లో తాలిబాన్లుగా రూపాంతరం చెందిన ముజాహిదీన్లను అమెరికా సమర్థిస్తుండటాన్ని ఇందుకు ఉదాహరణగా చెప్పుకోవచ్చు. అంతేకాదు అమెరికా, దాని మిత్ర దేశాలు ఇరాక్ లో కొనసాగించిన విధ్వంసం ఫలితమే ఇస్లామిక్ స్టేట్ ఆవిర్భావం.

తిరుగుబాటుకు నేతృత్వం వహిస్తున్న జభాత్ అల్ నస్రా (అల్ నస్రా ఫ్రంట్), ఇతర గ్రూపుల విలీనం అనంతరం జభాత్ ఫతే అల్ షామ్ అని, తరువాత తహ్రిర్ అల్ షామ్ అని పేర్లు మార్చుకుంది. వాస్తవానికి ఇది అల్ ఖైదాకు చెందిన సిరియా విభాగం అని చెప్పవచ్చు. ఈ రెబల్ గ్రూపుల్లో వున్న వారంతా అమానుష హత్యలకు సైతం వెనుదీయని కరుడు గట్టిన ఉగ్రవాదులే. వీరిలో మరికొంత మంది వున్నారు. ఇందులో సౌదీ అరేబియాకు చెందిన జయేష్ అల్ ఇస్లామ్ (దీనికి సౌదీ, కువైత్ కు చెందిన వహబిస్టులు ఆర్థిక అండదండలు సమకూరుస్తున్నారు), టర్కీకి చెందిన అహ్రార్ అల్ షామ్ అనే ప్రచ్ఛన్న సైనిక ముఠాలు ప్రధానమైనవి. వీరితో పాటు హర్కత్ నూర్ అల్ దీన్ అల్ జెంకీ మరో ఉగ్రవాద సంస్థ కూడా క్రియాశీల కంగా వ్యవహరిస్తోంది. గూఢచర్యం చేస్తున్నాడన్న అనుమానంతో పాలస్తీనాకు చెందిన 12 ఏళ్ల బాలుడి తల సరికిన ఈ ఉగ్రవాదులు ఆ వీడియోను ఆన్ లైన్ లో కూడా ప్రసారం చేశారు.

అల్ ఖైదా ఉగ్రవాద సంస్థ దేనికోసం పోరాడుతోందో మనందరికీ తెలిసిందే. మహిళలను బానిసలుగా చూసే సమాజం కోసం వారు పోరాడుతున్నారు. ఇక్కడ మైనార్టీలందరూ ద్వితీయ శ్రేణి పౌరులుగానే బతకాలి (వారిని చంపకుండా వుంటే..). ఇదంతా వారు అనుసరించే మతఛాందసవాద దృక్పథంపై ఆధారపడి వుంటుంది.

ప్రస్తుతం తూర్పు ఘౌటా ప్రాంతాన్ని జయేష్ అల్ ఇస్లామ్, అల్ నస్రా ఫ్రంట్, దాని మిత్ర పక్షం ఫేలాక్ అల్ రెహ్మాన్ గ్రూపు అనే మూడు సంస్థలు నియంత్రిస్తున్నాయి. 2015లో తెరపైకి వచ్చిన జయేష్ అల్ ఇస్లామ్ గ్రూప్ బాంబుదాడుల నుండి తమను తాము రక్షించుకునేందుకు మహిళలతో సహా సామాన్య పౌరులను రక్షణ కవచాలుగా వాడుకుంది. ఇటువంటి టెర్రరిస్టుల చెరనుండి ఘౌటాను విముక్తి చేయటాన్ని వ్యతిరేకిస్తూ గతంలో 'సేవల్ అలెప్పో' తరహాలోనే సేవ్ ఘౌటా ప్రచారం ప్రారంభమైంది. అల్ ఖైదా, ఐఎస్ ఐఎస్ వంటి ఉగ్రవాద సంస్థల చెరలో వున్న తమ భూభాగాన్ని రష్యా సాయంతో విడిపించుకునేందుకు సిరియా సైనికదళాలు ప్రయత్నిస్తున్నాయి. ఈ నేపథ్యంలో ప్రారంభమైన సేవ్ ఘౌటా ప్రచారం అక్కడి ప్రజలను రక్షించేందుకు కాక, సిరియాను ఆక్రమించుకునేందుకు ఉగ్రవాదులతో చేతులు కలిపిన అమెరికాన్ సామ్రాజ్యవాద శక్తులు ప్రయత్నాలకు అంతర్జాతీయ కూడగట్టటమే లక్ష్యంగా కన్పిస్తోంది. సిరియా నుండి తమ సైన్యాలను ఉపసంహరించుకునేందుకు అమెరికా, దాని మిత్రపక్షాలపై అంతర్జాతీయంగా వత్తిడి పెరగాల్సిన అవసరం వుంది. తూర్పు ఘౌటా లేదా సిరియాలోని మరే ఇతర ప్రాంతాన్నినా ఆక్రమించుకున్న ఉగ్రవాదులు ప్రభుత్వానికి లొంగకపోతే వారి మెడలు వంచేందుకు అంతర్జాతీయ మద్దతును సమీకరించే హక్కు సిరియా ప్రభుత్వానికి వుంది. అయితే ఈ ప్రయత్నంలో పౌరులకు వీలయినంత కనిష్టస్థాయిలో నష్టం జరిగే విధంగా చర్యలు తీసుకునేలా ప్రభుత్వంపై వత్తిడి తీసుకురావాలి. అంతిమంగా ఐఎస్ ఐఎస్, అల్ ఖైదా వంటి ఉగ్రవాద సంస్థలతో శాంతి చర్చలకు తావులేదన్న విషయాన్ని పై అంశాలన్నీ స్పష్టం చేస్తున్నాయి. ఈ శక్తులను ఓడించాల్సిందేనన్న విషయంలో సంశయానికి ఏ మాత్రం తావులేదన్నది సుస్పష్టం.

అమెజాన్ వ్యాపారంగా యువత శ్రమ దోపిడీ

ఊరికి పోవాలి... చెల్లి కూతురికి ఏదైనా గిఫ్ట్ కొనాలి... ఆపిల్ల ఆసక్తి అంతా అలంకరించుకోవటం.. మంచి మార్కులు సంపాదించి పెద్ద ఉద్యోగం.. బోలేడు డబ్బు.. ఆ డబ్బుతో సినిమాలో అమ్మాయిలాగా బ్రతకడం.. సగటు ఆడపిల్ల కోరుకొనే జీవితం. ఆ వయస్సులో నేను అంతేకదా అనుకుంటూ, అప్పుడే ఎవరైనా సమాజ శాస్త్రం గురించి చెప్పి ఉంటే, ఆ యవ్వన దినాల మేధను తట్టి లేపేది కదా! అనుకున్నా.. గతమెందుకులే, ఇప్పుడు ఆ పిల్లకి గిఫ్ట్ ఏమి కొనాలా అని బుర్రని గీకా... అమెజాన్ షాపింగు వెబ్ సైటులోకి దూరాను... అప్పుడప్పుడో రేడియోలో విన్న 'టెన్ డాలర్స్ బైడ్' పుస్తకం కోసం వెతికాను. ఈ పుస్తకం జ్ఞాపకం ఉండడానికి కస్తమర్గా నేను, డెలివరీ ఎంప్లాయ్గా 25 ఏళ్ల కుర్రాడు కొద్దిపాటి రూపాయలు పొదుపు చేసికొనీ పేదరిక ఆలోచనలతో ప్రపంచంలోనే నెం.1 షాపింగు వెబ్సైటు అని చెప్పుకొనే 'అమెజాన్ కంపెనీ'ని డబ్బుతో బలిపిస్తున్నాం. ఆన్లైన్ షాపింగు మార్కెట్టు రంగంలో క్షణక్షణం లాభాలు ఆర్జిస్తున్న అమెజాన్ కంపెనీ వ్యవస్థాపకుడు, సీఈఓ 'జాఫ్రీ ప్రిన్స్ బెజోస్' అమెరికాలో ఉదయంపూట పథకాలు వేస్తున్నాడు. మరింత లాభాలు ఎలా సంపాదించాలా అని.

అమెజాన్ కస్తమరు కొనుక్కున్న పుస్తకాలు చదివి చదివి, ఏ తెల్లారో పడుకుంటే, డెలివరీ బాయ్ అలసిపోయి బళ్లు తెలీకనిద్దరోతున్నాడు. రాత్రి నుండి తెల్లవారి నాలుగు గంటల వరకు చదివి, ఆదమర్చి నిద్రపోతున్నా తెల్లవారి 6.30కి ఫోను గయ్యిమని మోగితే, బద్దకంగా కోపంగా ఫోను ఎత్తాడు. 'పార్కిల్ మీ పెరటిలో నిలుచున్నా' అని ఫోనులో గొంతు.

ఆ వేళ పార్కిల్ అని ఎవరా అని పెరటి బాల్కనీ నుండి తొంగి చూశాడు.

ఒక చిన్న మట్టిదిబ్బ అంత బ్యాగు

భుజానికి తగిలించుకొని హీరో హోండా బండితో 25 ఏళ్ల కుర్రాడు నిలబడి ఉన్నాడు. ఆ అబ్బాయి బరువు చూసి మనసు కొద్దిగా మూలిగింది. రాత్రి షర్టు మీద కోటు వేసుకొని పర్సు, ఎటియం కార్డుతో వీధిలో నిలబడ్డ కుర్రాడు బండి వేసుకొని, బరువైన బ్యాగుతో నిల్చున్నాడు.

"పైకిరాకు బరువుతో. నేను వస్తున్న" అన్నా. నవ్వాడు.

'నీ బ్యాగ్ బరువెంత', అని అడిగా



కుర్రాడు గర్వంగా "75 కిలోలు" అన్నాడు.

'నీ బరువెంత' అని నేను అడిగాను. సమాధానం లేదు. నవ్వాడు.

'నువ్వు భీముడివా. అంత పెద్ద బరువుని అతిలీలగా మోసినా, నీ బలంపై నీకు గర్వం లేదా!' అన్న.

నవ్వి, 'మీరు రూ.770 ఇవ్వాలి', అన్నాడు.

'ఎంత డబ్బులికి ఇంత కష్టపడు తున్నావు' అని అడిగాను.

నా మనసులో భావాలు నుళ్లు తిరుగుతున్నాయి. షాపుల్లో సేల్స్ బాయ్స్ ఇలా డెలివరీ బాయిస్గా రూపాంతరం చెందుతున్నారు కదా. అనుకున్నాను.

'ఒక ప్యాకెట్టు డెలివరీ ఇస్తే రూ.15 ఇస్తారు. అలా ఎన్ని డెలివరీలు చేస్తే అంత డబ్బు. అదే నా జీవితం', అన్నాడు.

'అంటే, పీస్రేటుకి పని చేస్తున్నావు. జీతానికి కాదన్నమాట' అన్నాను.

- అరుణ, న్యూఢిల్లీ

నావైపు ఒక రకంగా చూసి కస్తమర్లు ఇన్ని వివరాలు అడిగారు' అన్నాడు.

నేను నవివి ఇంత పొద్దున్న బయలు దేరావే! ఏమన్న తిన్నవా' అన్న.

'ఆ! ఉదయం 5 గంటలకే బయలు దేరుతా! ఒక్కోసారి తింటా! ఇంటికాక లేకపోతే, దారిలో ఏది కనబడితే అది తింటా అన్నాడు. తన వయసు బలాన్ని చాటు కుంటరా!

నేను నవ్వి, 'జాగ్రత్త' అని అన్నా.

డెలివరీ బాయ్కిప్పుడు 25 ఏళ్లు ఇంకో 20 ఏళ్లు ఇలాగే చేస్తే, అతన డెలివరీ బాయ్ ఉద్యోగానికి పనికిరాడు అప్పుడు బలవంతపు రిటైర్మెంటు తప్పక కదా! అని అనుకున్నాను.

అమెజాన్ షాపింగు వెబ్సైట్కి నేన కస్తమర్ని. 25 ఏళ్ల కుర్రాడు డెలివరీ ఎంప్లాయ్. కస్తమర్గా నేను ఏం ఆలోచిస్తున్నాను? నేను ఎగుమతికి డిస్కం దొరకాలి. అందుకు వీలయినన్నీ సరుకుల ఒకే పార్కిల్లో తెప్పించుకోవాలి, డెలివరీ చార్జీలు పడకుండా చూసుకోవాలి.

డెలివరీ ఎంప్లాయ్గా పనిచేస్తున్న 25 ఏళ్ల కుర్రాడు ఏమి ఆలోచిస్తున్నాడు! పొద్దు లేస్తూనే దేవుడికి దణ్ణంపెట్టుకొని, వీలయినన్నీ ఎక్కువ పార్కిల్స్ దగ్గర దగ్గ అడ్రస్లో దొరకాలి అని, వీలయిన ఎక్కువ రూ.15 సంపాదించాలని, పెట్రోల్ అలవెన్సు కొద్దిగా అయినా మిగుల్చుకోవా అని.

యధావిధిగా భారతదేశం తెల్లవారి. అమెరికావాడికి రాత్రి లాభాల వేట మారింది. ప్రపంచంలో తెల్లవారి వెలు రేకలు, రాత్రి ప్రశాంతత ఉండాలి అం కస్తమర్, డెలివరీ బాయ్ ఒకరి గురిం ఒకరు తెలుసుకోవాలి కదా.. అమెజా సీఈఓ ఎద్దేవా చేస్తూ, 'అవునీ బడాం అన్నట్లుగా తోచింది నాకు.

ప్రభుత్వరంగ పరిశ్రమల ప్రైవేటీకరణకు వ్యతిరేకంగా దేశవ్యాప్త పోరాటం డీసీఐ ప్రైవేటీకరణ, స్టీల్ ప్లాంట్ ప్లాంట్ వాటాల అమ్మకాన్ని వ్యతిరేకించండి

భారతదేశంలో ప్రభుత్వరంగ పరిశ్రమలు ప్రైవేటీకరణ చేయాలని కేంద్ర బీజేపీ ప్రభుత్వం నిర్ణయించడాన్ని వ్యతిరేకిస్తూ దేశవ్యాప్తంగా కార్మికవర్గం పోరాటాలు ఉధృతం చేయాలని సిఐటియు

అమ్మదానికి పూనుకోవడం దారుణ మన్నారు. విశాఖ పట్నంలో డ్రెడ్జింగ్ కార్పొరేషన్ ఆఫ్ ఇండియా (డీసీఐ) ప్రైవేటీకరణకు వ్యతిరేకంగా వంద రోజుల పైగా పట్టు దలతో కార్మికులు పోరాడటాన్ని

- సిఐటియు జాతీయ ప్రధాన కార్యదర్శి తపన్ సేన్

షిప్ యార్డులకూ వర్క్ ఆర్డర్లు ఇవ్వడం లేదన్నారు. కార్మికులకు జరగాల్సిన వేతన ఒప్పందాలు జరగకుండా అడ్డుపడు తోందన్నారు. దేశవ్యాప్తంగా కార్మికులు ప్రైవేటీకరణకు వ్యతిరేకంగా పోరాటాలు చేయడంతో పార్లమెంట్ లో సీపీఎం ఎంపీలు ప్రభుత్వ నిర్ణయాలకు వ్యతిరేకంగా పోరాడుతున్నారని గుర్తుజేశారు.

మేక్ ఇన్ ఇండియా, డిజిటల్ ఇండియా వంటి పేర్లు పెట్టి దేశ ఆర్థిక వ్యవస్థను ముందుకు తీసుకు వెళ్తున్నానని మోడీ గొప్పలు చెప్పుకుంటున్నారన్నారు. మేక్ ఇన్ ఇండియా అంటూ లూటీన్ ఇండియాగా తయారు చేశారు.


విదేశీ కార్పొరేట్ కంపెనీలకు లాభాల కోసం స్వదేశీ సంస్థలను అమ్మ దానికి పూను కున్నాడు. నిరంతరం దేశభక్తి కోసం మాట్లాడే బీజేపీ దేశాన్నే అమ్మి వేయడమేనా దేశభక్తా అని తపన్ సేన్ ప్రశ్నించారు.

విశాఖపట్నం డీసీఐ ప్రైవేటీకరణను తట్టుకోలేక డీసీఐ ఉద్యోగి వెంకటేష్ మరణించడం బాధాకరం అయినప్పటికీ ఆయన విగ్రహాన్ని విశాఖలో పెట్టి స్ఫూర్తితో ఉద్యమం ముందుకు తీసుకువెళ్లాలన్నారు.

విశాఖ భారత ప్రధాన కార్యదర్శి, ఎంపి తపన్ సేన్ పిలుపునిచ్చారు. విశాఖ పట్నం ప్రభుత్వరంగ సంస్థల కో-ఆర్డినేషన్ కమిటీ (సిఐటియు) ఆధ్వర్యంలో జరిగిన బహిరంగ భిక్షలో ఆయన ముఖ్యవక్తగా పాల్గొన్నారు. బహిరంగ సభకు ముందు విశాఖపట్నం ట్రేస్టేషన్ నుండి భారీ ప్రదర్శన ప్రారంభమై ఆర్ఎం ఆఫీస్, ఆర్టీసీ కాంప్లెక్స్, శీల్ మెట్ట జంక్షన్ మీదుగా జీవీఎంసీ గ్రహం వద్దకు చేరుకుంది.

బహిరంగ సభలో తపన్ సేన్ మాట్లాడుతూ కేంద్రంలో మోడీ నాయత్వంలో ఉన్న ఎన్డీఏ ప్రభుత్వం మూడేళ్ల నుండి కార్మిక వ్యతిరేక విధానాలను గంగా అమలు చేసిందన్నారు. దేశ ఆర్థిక వ్యవస్థకు వెన్నెముకగా ఉన్న ప్రభుత్వరంగ సంస్థలను కారుచౌకగా అమ్మివేయడం, ల్ ప్లాంట్, రక్షణరంగం, రైల్వే వంటి అనేక సంస్థల వాటాలను ప్రైవేటీకరించి

అభినం దించారు. స్టీల్ ప్లాంట్ వాటాలు అమ్మదాన్ని వ్యతిరేకిస్తూ సిఐటియు పెద్దఎత్తున పోరాటం చేయడం గర్వంగా ఉందన్నారు. విశాఖపట్నం స్టీల్ ప్లాంట్ కాకుండా దేశంలో ఉన్న స్టీల్ ప్లాంట్లను కూడా అమ్మివేయడానికి మోడీ ప్రభుత్వం పూనుకుం దన్నారు. విశాఖపట్నం పోర్టులో దాదాపు 80 శాతం పైబడి ప్రైవేటీకరణ చర్యలు చేపట్టిందన్నారు. దేశంలో ఉన్న ఏ



విశాఖపట్నం స్ట్రీట్ ప్లాంట్ 10 శాతం వాటాలు అమ్మటాన్ని వ్యతిరేకిస్తూ పెద్దఎత్తున ఉద్యమం చేపట్టాలన్నారు.

దేశం నలుమూలల నుండి ప్రభుత్వ రంగ పరిశ్రమల పరిరక్షణ కో - ఆర్డనేషన్

కన్వీనర్ మీనాక్షి సుందరం, కేరళ పబ్లిక్ సెక్టార్ కో ఆర్డినేషన్ కమిటీ కన్వీనర్, మాజీ ఎంపీ కె.చంద్రన్న పిళ్ళై, స్ట్రీట్ ఫెడరేషన్ ఆలిండియా ప్రధాన కార్యదర్శి పి.కె.దాస్, బి.ఎస్.ఎస్.ఎల్ ఎంప్లాయిస్

ప్రధాన కార్యదర్శి ఎం.జగ్గునాయుడు, డీసీఐ ఎంప్లాయిస్ యూనియన్ గౌరవాధ్యక్షులు: వి.ఎన్.వద్మనాభరాజు, స్ట్రీట్ ప్లాంట్ ఎంప్లాయిస్ యూనియన్ నాయకులు ఎన్.రామారావు, జె.అయోధ్యరాం, వైదీదాస్ హెచ్.ఎం.ఎస్ జిల్లా కార్యదర్శి జి.గణపతి రెడ్డి, షిప్ యార్డు యూనియన్ కార్యదర్శి ఎం.వి.రమణమూర్తి, బి.హెచ్.ఇ.ఎల్ యూనియన్ కార్యదర్శి జి.టి.ప్రకాష్ రక్షణరంగం యూనియన్ నాయకులు పి.నాగేశ్వరరావు, హెచ్పీసీఎల్ యూనియన్ నాయకులు కె.సత్యనా రాయణ, ఇన్నూరెన్సు నాయకులు ఎం.కామేశ్వరి, బీఎస్ఎస్ఎల్ నాయకులు జి.ఎస్.ఎన్ రాజు, పోర్ట్ యూనియన్ నాయకులు కె.సత్యనా రాయణ, సిఐటియు ఆఫీస్ ఛేరర్స్ బి.జగన్ అప్పలరాజు, పి.పైడిరాజు, ఎం.సుబ్బారావు బి.వెంకటరావు, ఓ.అప్పారావు, పీవీఎస్ శ్రీనివాస రాజు, పి.వెంకటరెడ్డి, జి.సుబ్బారావు, పి.మణి, టి.నూకరాజు జి.పోలేశ్వరరావు, ఎం.సూరీడు తదితరుల పాల్గొన్నారు.



కమిటీ సభ్యులు విశాఖపట్నంలో హాజరయ్యారు.

ఈ కార్యక్రమానికి సిఐటియు రాష్ట్ర అధ్యక్షులు సీ.హెచ్.నరసింగరావు అధ్యక్షత వహించారు. ముఖ్యవక్తలుగా సిఐటియు జాతీయ కార్యదర్శి స్వదేశ్ దేవరాయ్, కర్నాటక పబ్లిక్ సెక్టార్ కో ఆర్డినేషన్ కమిటీ

యూనియన్ ఆలిండియా ప్రధాన కార్యదర్శి పి.అభిమన్యూ, ఆంధ్ర ఫెడరేషన్ ఆలిండియా కార్యదర్శి నోగన్ ఛాటియా, పబ్లిక్ సెక్టార్ కో ఆర్డినేషన్ కమిటీ జాతీయ నాయకులు కె.ఎం.కుమార్ మంగళం, హెచ్.ఎస్ రాజ్ పుట్, సిఐటియు విశాఖ నగర అధ్యక్షులు ఆర్.కె.ఎస్.వి.కుమార్,

అంతర్జాతీయ మహిళా దినోత్సవ శుభాకాంక్షలతో...



శ్రీ హరి డిగ్రీ కాలేజ్

(V.V.U అనుబంధ గాంధీ)

రామాలయం పీఠ, కొత్తపేట,
రాయచోటి, కడప జిల్లా.

v.sriharidegreecollege@gmail.com
www.sriharidegreecollege.org

అడ్మిషన్లు జరుగుచున్నవి.



యం. హరిప్రసాద్
డైరెక్టర్ M.Sc., B.Ed.,
సెల్: 9441739108



యం. రాజశేఖర్
కరస్పాండెంట్ B.Sc.,
సెల్: 9491272822

కేంద్ర ప్రభుత్వం వీటికి సమాధానమివ్వాలి

పంజాబ్ నేషనల్ బ్యాంక్ (పీఎన్బీ) కుంభకోణంపై కేంద్ర ప్రభుత్వానికి కేంద్ర మాజీ మంత్రి, భాజపా సీనియర్ నేత యశ్వంత్ సిన్హా పది ప్రశ్నలు సంధించారు!

ఇటీవలే 'రాష్ట్ర మంచ్' అనే రాజకీయ వేదికను స్థాపించిన ఆయన పీఎన్బీ కుంభకోణం విషయమై ప్రజలకున్న సందేహాలను సత్వరం నివృత్తి చేయాల్సిన బాధ్యత ప్రభుత్వంపై ఉందన్నారు. ఆర్థిక మంత్రి అరుణ్ జైట్లీ సమాధానం ఇవ్వాలన్నారు. 'కుంభకోణానికి సంబంధించిన పూర్తి సమాచారం ప్రభుత్వానికి కచ్చితంగా తెలుసుంటుంది. వాటిని బహిష్కరణ చేయకపోవడానికి కారణాలేంటో సర్కారుకే బాగా తెలుసునని వ్యాఖ్యానించారు.

ఆయన సంధించిన ప్రశ్నలు:

1. నీరవ్ మోడీ కుంభకోణం 2011లో ప్రారంభమైతే ఏయే సంవత్సరాల్లో ఎన్నెన్ని భరోసా పత్రాలు మంజూరయ్యాయి? 2014 మే నెలకు ముందు ఎన్నిచ్చారు? ఆ తర్వాత నుంచి ఇప్పటి వరకూ ఎన్ని పత్రాలిచ్చారు?

2. ప్రతి భరోసా పత్రాన్ని ఎంతెంత ఖర్చు అయ్యింది?

3. వాటి చెల్లుబాటు కాలపరిమితి ఎంత? 90 రోజులా? 180.. 365.. అంతకన్నా ఎక్కువ రోజులా?

4. భరోసా పత్రాల ఆధారంగా విదేశాల్లోని బ్యాంకు శాఖలు ఎంత సొమ్ములు అందుకున్నాయి?

5. ఎన్ని పత్రాలకు సంబంధించి నీరవ్ మోడీ పీఎన్బీకి చెల్లింపులు జరిపారు? ఎన్ని భరోసా పత్రాలు తిరస్కరణకు గురయ్యాయి?

6. తమకు రావాల్సిన డబ్బుల విషయమై విదేశీ బ్యాంకు శాఖలు ఎప్పుడైనా పీఎన్బీ దృష్టికి తెచ్చాయా? నీరవ్ మోడీ విషయంలో ఇలా ఎన్నిసార్లు జరిగింది?

7. పూర్తిగా విదేశీ మారకద్రవ్యంతో ముడిపడిన ఈ వ్యవహారం రిజర్వ్ బ్యాంక్ దృష్టికి రాకుండా ఎలా తప్పించుకుంది?

8. నీరవ్ 200 డొల్ల కంపెనీలను సృష్టించి, వాటి ద్వారా ఈ వ్యవహారాలను చక్కబెట్టినట్లు చెబుతున్నారు. పెద్ద నోట్ల రద్దుతో డొల్ల కంపెనీలన్నీ మూతపడ్డాయని అంటున్నప్పుడు.. నీరవ్ మోడీ సంస్థలు ఎలా కొనసాగాయి?

9. కుంభకోణం వెలుగు చూసిన

తర్వాత దర్యాప్తు సంస్థలు ఉన్నపళంగా సోదాలు నిర్వహించి, నీరవ్ ఆస్తులను మదింపుచేశాయి. మరోవైపు ప్రతి పైసానూ రాబట్టి తీరతామని అధికారపార్టీ ప్రతినిధులు చెప్పారు. మరి... సులభమైన నా ప్రశ్నలకు మాత్రం సమాధాన మెందుకు ఇవ్వలేక పోతున్నారు?

10. ఈ గందరగోళాన్ని కొనసాగించడం ఎవరికి లాభం? మీడియాలో మరో సంచలన వార్తాస్తే ఈ కుంభకోణం మరుగున పడిపోతుందనా? మాల్యాలాగే నీరవ్ కూడా చరిత్రలో తెరమరుగైపోతాడనా?

"ప్రభుత్వ పెద్దలు, ప్రతినిధులు సర్కారును వెనకేసుకురావడం, కుంభకోణం నుంచి దృష్టిని మళ్లించేందుకు అసంబద్ధ విషయాలన్నింటినీ ప్రస్తావిస్తుండటం చూస్తుంటే... భవిష్యత్తులో మోదీ సర్కారు తప్పకుండా సమాధానం చెప్పాల్సి వస్తుందనిపిస్తోంది. ఈ విషయంలో నాకే సందేహం లేదు. భారతీయ బ్యాంకింగ్ రంగం విశ్వసనీయత మన దేశంలోనే కాదు, ప్రపంచ వ్యాప్తంగా కూడా సంక్షోభంలో పడిపోయింది" అని యశ్వంత్ సిన్హా అన్నారు.

అంతర్జాతీయ

మహిళా దినోత్సవ శుభాకాంక్షలతో...

సేంద్యాల సత్కవిత

ప్రెసిడెంట్ - ఉప్పలపాడు
నర్సరావుపేట (మం)
గుంటూరు.



'ఆరోగ్య పథకం' అందని ద్రాక్ష!

కేంద్ర ఆర్థిక శాఖ మంత్రి అరుణ్ జైట్లీ ప్రవేశపెట్టిన తాజా బడ్జెట్లో వైద్య, ఆరోగ్య రంగానికి పెద్ద పీట వేశారన్న ప్రచారం జోరుగా సాగుతోంది. బడ్జెట్ ప్రసంగంలో ఈ రంగానికి సంబంధించి రెండు అంశాలను ఆయన గట్టిగా చెప్పారు. వాటిలో ఒకటి వెల్ నెస్ (స్వస్థత) కేంద్రాల ఏర్పాటు. రెండోది 10 కోట్ల కుటుంబాలకు వర్తించే జాతీయ ఆరోగ్య బీమా పథకం.



దీనికి పెద్ద ఎత్తున ప్రచారం లభించింది. ఈ ప్రచారం నేపథ్యంలో ఈ రంగానికి చేసిన కేటాయింపులు పెద్ద ఎత్తున పెరిగి ఉంటాయని భావించడం సహజమే. కానీ వాస్తవం వేరు. వైద్య ఆరోగ్య, కుటుంబ సంక్షేమ శాఖకు 2018-19 సంవత్సరానికి కేటాయించింది రూ.52,800 కోట్లు. 2017-18వ ఆర్థిక సంవత్సరపు సవరించిన అంచనాల ప్రకారం ఇప్పటి వరకు రూ.51,550.85 కోట్లను ఈ రంగానికి కేటాయించారు. అంటే, 2.5 శాతం మేర కేటాయింపులు పెరిగాయి. జీడిపీని పరిగణనలోకి తీసుకుంటే వాస్తవానికి ఈ రంగానికి కేటాయించిన నిధులు తగ్గాయి. 1.5 లక్షల స్వస్థత కేంద్రాల ఏర్పాటుకు రూ.1,200 కోట్లు కేటాయించారు. ఒక్కో కేంద్రానికి రూ.80 వేలని దీనర్థం. ఈ పథకం కొత్తది కాకపోగా కేటాయించిన కేంద్రాల ఏర్పాటుకు చాలదని ప్రత్యేకంగా చెప్పనవసరం లేదు. 2017 బడ్జెట్ ప్రసంగంలో

మంత్రి వీటి ఏర్పాటు విషయాన్ని ప్రకటించారు. ఆచరణలో ఏం చేశారన్నది తాజా ప్రసంగంలో లేదు. ఇప్పటికే ఉన్న ఆరోగ్య కేంద్రాలు మౌలిక వసతులు, మందుల కొరతతో సతమతమౌతున్నాయి. కేంద్ర ప్రభుత్వ ఆరోగ్యశాఖ గణాంకాల ప్రకారం దేశవ్యాప్తంగా ఉన్న 1,56,231 ఆరోగ్య కేంద్రాల్లో 17,204 (11 శాతం) మాత్రమే నిబంధనల మేరకు ప్రమాణాలను

అందు కున్నాయి. 20 శాతం కేంద్రాలకు మంచి నీటి వసతి, 23 శాతం కేంద్రాలకు విద్యుత్ సౌకర్యం లేదు. 10,423 కేంద్రాలు ఏఎన్ఎంల కొరతను ఎదుర్కొంటున్నాయి. ఈ ఆరోగ్య కేంద్రాలను మంత్రి ప్రకటించిన స్వస్థత కేంద్రాలుగా తీర్చి దిద్దాలంటే బడ్జెట్లో

కేటాయించిన మొత్తం ఏమాత్రం చాలదన్నది ప్రత్యేకంగా చెప్పనవసరం లేదు. ఆరోగ్య బీమా పథకం కథ కూడా ఇంతే! 2016 బడ్జెట్ ప్రసంగంలో ఇదే ఆర్థిక మంత్రి రాష్ట్రీయ స్వస్థత బీమా యోజన కింద పేద ప్రజలకు సంవత్సరానికి లక్ష రూపాయల వరకు వైద్య సేవలు అందించనున్నట్లు ప్రకటించారు. అప్పుడు ఈ పథకానికి రూ.1,500 కోట్లు కేటాయించారు. ఈ మొత్తంలో రూ.500 కోట్లు మాత్రమే ఖర్చు పెట్టారు. తాజాగా ఐదు లక్షల రూపాయలకు వైద్య సేవల మొత్తాన్ని పెంచారు. అదనంగా రూ.2 వేల కోట్ల నిధులను మాత్రమే పెంచారు. ఈ నామమాత్రపు మొత్తమే పథకం అమలుపై సందేహాలను లేవనెత్తుతోంది. అదే సమయంలో విద్య, ఆరోగ్య పన్నును 3 శాతం నుండి 4 శాతానికి పెంచారు. దీని ద్వారా 11 వేల కోట్ల రూపాయలు ఖజానాకు జమ అవుతాయని అంచనా. ఈ పన్ను నుండి 25 శాతం

నిధులను అదనంగా వైద్య రంగానికి కేటాయించినా ఆ మొత్తం రూ.2,750 కోట్లకు చేరుతుంది. అయితే, ఆరోగ్య రంగానికి గత ఏడాదితో పోల్చితే పెంచింది రూ.1,250 కోట్లు మాత్రమే. దీనర్థం పేదల ఆరోగ్యం పేరుతో సామాన్య ప్రజల నుండి పెద్ద మొత్తంలో వసూలు చేస్తున్న మొత్తంలో అధిక భాగం దారి మళ్లుతోందనే!

బీమా కార్పొరేట్లకే!

ప్రైవేటు రంగం మీద, అందులోనూ బీమా పథకాల మీద ఆధారపడి ప్రవేశపెట్టిన పథకాలు కార్పొరేట్ సంస్థలకే ఆచరణలో ఉపయోగపడ్డాయని వివిధ దేశాల అనుభవాలు చాటుతున్నాయి. మన దేశంలోనూ అటువంటి అనుభవమే ఉంది. అనేక స్వతంత్ర సంస్థల అధ్యయనాలు ఇదే విషయాన్ని స్పష్టం చేశాయి. 2014 నాటి జాతీయ శ్యాంపిల్ సర్వే నివేదిక ప్రకారం ఈ తరహా పథకాల కింద 1.2 శాతం గ్రామీణ ప్రజలకు, 6.2 శాతం పట్టణ ప్రజలు పాక్షికంగా మాత్రమే వైద్య ఖర్చులు పొందగలిగారు. అవుట్ పేషెంట్లు, ఆస్పత్రి నుండి డిశ్చార్జయిన తరువాత యోగ్య ఖర్చులను ఏమాత్రం పొందలేకపోవడం ఈ విధానంలో లోపం. ఇన్ పేషెంట్లు కొన్ని రకాల పరీక్షలకు సొంత డబ్బు ఖర్చు పెట్టుకోవాల్సి వస్తోంది. బీమా పరిధిలో అవి లేకపోవడం దీనికి కారణం. బీమా మొత్తాన్ని ఎంత పెంచినా ఈ పరిస్థితి మారలేదు. ఆరోగ్య సేవల్లో ప్రభుత్వ రంగాన్ని బలోపేతం చేసి, క్షేత్ర స్థాయి వరకు విస్తరించకపోతే భవిష్యత్తులోనూ ఇదే పరిస్థితి కొనసాగుతుంది. మరో మాటలో చెప్పాలంటే కేంద్ర ప్రభుత్వం ప్రవేశపెట్టిన బీమా పథకం వైద్య సేవలను పేదలకు అందని ద్రాక్షగానే ఉంచుతుంది. అదే సమయంలో కార్పొరేట్ శక్తులకు మాత్రం నిధుల వరదను ఖాయంగా ప్రవహింపజేస్తుంది.

- దీపా సిన్హా

ఈఎస్ఐ కార్పొరేషన్ మొఖ్య నిర్ణయాలు

2017 డిసెంబరు ఆరో తేదీన న్యూఢిల్లీ లో 172వ ఈఎస్ఐ కార్పొరేషన్ సమావేశం జరిగింది. సమావేశంలో కింది సమస్యలను చర్చించిచారు, నిర్ణయాలు చేశారు.

1. చాలా కాలం తర్వాత సమావేశం: 10 నెలల తర్వాత ఈ సమావేశం జరిగింది. సమావేశం సుదీర్ఘకాలంపాటు జరపక పోవటాన్ని సభ్యులు విమర్శించారు. భవిష్యత్లో ఆలస్యం జరగకుండా చూస్తామని చైర్మన్ గా ఉన్న కార్మికమంత్రి హామీ ఇచ్చారు.

2. రాష్ట్రాల్లో ఈఎస్ఐ సొసైటీల ఏర్పాటు: ఎజెండాలో ఈ అంశాన్ని పెట్టటం పట్ల కార్మిక ప్రతినిధులు అభ్యంతరం తెలిపారు. ప్రభుత్వాన్ని బాధ్యత నుండి తప్పించి ప్రతిపాదిత సొసైటీలకు ఈఎస్ఐ సేవల బాధ్యత అప్పగిస్తారు. ఈఎస్ఐకు చెల్లింపులు చేసే కార్మికుల పట్ల ఈ సొసైటీలకు ఎటువంటి అంకితభావం ఉండదు. కేంద్ర, రాష్ట్ర ప్రభుత్వాలు ఈఎస్ఐ సేవలు అందించే ప్రస్తుత పద్ధతి కొనసాగాలని కార్మిక ప్రతినిధులు గట్టిగా చెప్పారు. కమిటీలో ఉన్న కార్మికేతర ప్రతినిధులు కొంత మంది ఈ ప్రతిపాదనను అభినందించారు. ప్రభుత్వ-ప్రైవేటు భాగస్వామ్యానికి ఇది అవకాశం కల్పిస్తుందన్నారు. కార్మిక సంఘాల

ప్రతినిధుల అభ్యంతరాలను చైర్మన్ ఖాతరు చేయలేదు.

3. డిస్పెన్సరీలను 6 పడకల ఆసుపత్రిగా ఏర్పాటు: ఈఎస్ఐ పరిధి విస్తరించి నందున ఈఎస్ఐ డిస్పెన్సరీల్లో మూడో వంతును ఆరు పడకల ఆసుపత్రులుగా మార్చి అన్ని రోజులను 24 గంటల సర్వీసును అందించాలని సమావేశం నిర్ణయించింది. పదివేల మంది సభ్యులు, రోజుకు సరాసరి 200 మంది ఔట్ పేషంట్లతో 25 కిలో మీటర్లకు ఒక ఆసుపత్రి ఉండాలని ప్రతిపాదించారు. అంతిమంగా ప్రతి పది కిలోమీటర్లకు ఒకటి ఉండాలని నిర్ణయించారు. ఈఎస్ఐ సేవలను సమర్థవంతంగా వినియోగించు కునేందుకు పట్టణాలకు, పల్లె ప్రాంతాలకు వివిధ రకాల విధానాలు ఉండాలను కున్నారు.

4. కొత్త ఆసుపత్రుల నిర్మాణం, ఉన్న వాటి విస్తరణ: 43 కొత్త ఆసుపత్రులను నిర్మించాలని, వివిధ రాష్ట్రాల్లో ఉన్న ఆసుపత్రులను విస్తరించాలని సమావేశం నిర్ణయించింది.

5. ఉపప్రాంతీయ కార్యాలయాల విలీన ప్రతిపాదన: వివిధ రాష్ట్రాల్లో ఉన్న 18 ఉపప్రాంతీయ కార్యాలయాలను ఇతర ఉపప్రాంతీయ కార్యాలయాల్లో లేదా ప్రాంతీయ కార్యాలయాల్లో విలీనం చేయాలని ప్రతిపాదన ఉంది. ఈ

ప్రతిపాదనను వ్యతిరేకిస్తూ దేశంలోని వివిధ ప్రాంతాల్లో నిరసన ప్రదర్శనలు జరిగాయి. అన్ని రాష్ట్రాల్లోనూ, అన్ని జిల్లాల్లోనూ ఈఎస్ఐ సర్వీసులు విస్తరిస్తున్న సమయంలో ఈ ప్రతిపాదనను ఉపసంహరించాలని సిబ్బడియు ప్రధాన కార్యదర్శి కార్మికశాఖా మంత్రికి లేఖ రాశారు. అంతిమంగా ఈ ప్రతిపాదన వెనక్కి తీసుకున్నారు.


6. సూపర్ స్పెషాల్టీ చికిత్స: రెండు సంవత్సరాల సభ్యత్వం పూర్తికాని సభ్యులకు, వారి కుటుంబాలకు సూపర్ స్పెషాల్టీ చికిత్సా సేవలను బలవంతంగా, ఏక పక్షంగా సర్క్యులర్ నెం.5-14.11.2012 మెడికల్-1 (పాలసీ) తేదీ 7.11.2016 ద్వారా ఉపసంహరించటాన్ని దాదాపు అందరు సభ్యులూ తప్పుపట్టారు. ఈఎస్ఐ చట్టంలో ఉన్న నిబంధనలకు సర్క్యులర్ విరుద్ధంగా ఉందని, ఆ ప్రతిపాదనను కార్పొరేషన్ కూడా ఆమోదించలేదని సభ్యులు ఎత్తి చూపారు. చైర్మన్ తన అభిప్రాయాన్ని చెప్పలేదు. భవిష్యత్తు నిర్ణయానికి ఆ ప్రతిపాదన మొత్తాన్ని పెండింగ్ లో పెట్టారు.

ప్రశాంత ఎన్ చౌదరి,
అఖిల భారత సిబ్బడియు కార్యదర్శి
మరియు ఈఎస్ఐ ప్రతినిధి

మధ్యాహ్నభోజన కార్మికుల కలెక్టరేట్ మొట్టడి

విజయనగరం: మధ్యాహ్న భోజన పథకం కార్మికులు రూ.20 కోట్లు పెండింగ్ బకాయిలు వెంటనే విడుదల చేయాలని, పథకాన్ని ప్రైవేట్ సంస్థలకు అప్పగించరాదని, మెనూ చార్జీలు పెంచాలని, ఇతర సమస్యలు పరిష్కరించాలని డిమాండ్ చేస్తూ కలెక్టరేట్ మొట్టడి...తదనంతరం

అధికారులు వట్టిం చుకోక పోవడంతో జాతీయ రహదారిపై బైటాయింపు జరిపారు. వర్షం ఆందోళనలతో రోడ్డు పైనే అధికారులతో చర్చలు జరిపి సమస్యలు వెంటనే పరిష్కరిస్తామని హామీనిచ్చారు.



అంతర్జాతీయ మహిళా దినోత్సవ శుభాకాంక్షలతో...



అరుణకుమారి సి.ఐ

ఎక్స్‌ప్రెస్ డిపార్టుమెంట్, (నర్సరావుపేట)

అంతర్జాతీయ మహిళా దినోత్సవ శుభాకాంక్షలతో...

సమగ్ర శిశు అభివృద్ధిశాఖ (ఐసిడిఎస్)

నర్సరావుపేట ప్రాజెక్టు
నర్సరావుపేట, గుంటూరు జిల్లా

పి.జి.ప్రసూన (సి.డి.పి.ఓ)

బి.స్వరూపరాణి (ఎ.సి.డి.పి.ఓ)



సూపర్‌వైజర్:

బి.శాంతకుమారి, ఐ.శైలజ, జి.జయలక్ష్మి, ఎం.బోజమ్మ, ఎస్.భారతి,
బి.ప్రసన్నరాణి, డి.మల్యకుమారి, జె.ఆనందకుమారి, కె.నిర్మల కృష్ణమాల

కేంద్ర బడ్జెట్ 2018-2019

ధనికులకు అనుకూలం - పేదలకు వ్యతిరేకం

ఈ సంవత్సరం 2018 ఏప్రిల్ 1 నుండి మొదలుకాబోయే ఆర్థిక సంవత్సరానికి మోడీ ప్రభుత్వం ఫిబ్రవరి 1 న ప్రవేశపెట్టిన బడ్జెట్ పేదలకు మేలు చేసేదిగా లేకపోగా అదనంగా నష్టం చేస్తుంది. కంపెనీల యజమానులు, పెద్ద పెద్ద వ్యాపారస్తులు తమ వ్యాపారాలను కలికగా చేసుకునే అవకాశం ఇచ్చామని ప్రభుత్వం తన బడ్జెట్ ప్రసంగంలో గొప్పగా చెప్పుకుంది. దీని అర్థం కార్మికులను చోచుకుని తమ లాభాలను పెంచుకోమనే. ఇటువంటప్పుడు కార్మికుల జీవితాలు కష్టాల్లో పడతాయి. ప్రభుత్వం చెప్పుకున్నట్లు ప్రజల జీవితాలు సజావుగా సాగవు. మన దేశంలో 2017వ సంవత్సరంలో ఉత్పత్తి అయిన మొత్తం సంపదలో 73 శాతం నూటికి ఒక్కరుగా ఉన్న ధనికుల చేతుల్లోకి పోయింది. దీన్నిబట్టి బడ్జెట్లో ప్రకటించే పన్ను విధానాలు, ఇతర విధానాల ప్రకటనలు, నిధుల కేటాయింపులు ధనికులకు అనుకూలంగా ఉన్నాయని ఘంటాపథంగా చెప్పవచ్చు. అటు వంటి వాటిని కొన్నిటిని పరిశీలిద్దాం..

1) కార్పొరేట్ కంపెనీలు కట్టే ఆదాయ పన్నును ప్రభుత్వం ఈ బడ్జెట్లో 30 నుండి 25 శాతానికి తగ్గించింది. అదే సమయంలో గృహాభివృద్ధి ప్రజలు కట్టే పరోక్ష పన్నులు 50 శాతం పెరిగాయని ప్రభుత్వం సంతోష పడింది. జీఎస్టీ విధానం ద్వారా బట్టలకి, బట్టలకి, బ్యాంకులు-ఇన్సూరెన్సు సర్వీసులకు, హోటల్లో తినే టిఫిన్లు, భోజనాలకు అదనంగా భారం వేసి ప్రజల నుండి ప్రభుత్వం డబ్బులు పిండుకుంది. చిన్న, చిన్న వ్యాపారస్తులు, చిన్న పరిశ్రమలు పెట్టుకున్న వారిని కూడా జీఎస్టీ పరిధిలోకి తెచ్చింది. ఒక్కడ ధనికులకి పన్ను తగ్గింపు, ప్రజలపైన పన్ను పెంపు స్పష్టంగా కనపడింది.

2) బీజేపీ నాయకత్వంలోని కేంద్ర ప్రభుత్వం మంచి విలువ కలిగి, ఎక్కువ లాభాలు తెచ్చుకునే ప్రభుత్వ యాజమాన్యం

లోని పరిశ్రమలను, సంస్థలను కారు చౌకగా విదేశీ, స్వదేశీ కార్పొరేట్ కంపెనీలకు అమ్మేసి తన రోజువారీ ఖర్చులకు జమ చేసుకుంటుంది. ఈ బడ్జెట్లో కూడా రూ.80 వేల కోట్లు విలువ చేసే ప్రజల ఆస్తులను అమ్మేస్తానని చెప్పింది. ధనికులకు ప్రతి సంవత్సరం కొన్ని లక్షల కోట్ల రూపాయల పన్ను రాయితీలను బడ్జెట్లో ఇవ్వడంతో ప్రభుత్వానికి అవసరమైన డబ్బు లేకుండా పోతోంది. దాన్ని పూడ్చుకునేందుకు ప్రతి సంవత్సరం ప్రజల ఆస్తులను తెగ నమ్ముతోంది. రోజువారీ ఖర్చుల కోసం ఇంట్లో ఉండే వెండి ఇతరములవైన సామాన్లను అమ్ముకోటం లాంటిదే ఇది కూడా.

3) ఐసీడీఎస్, మధ్యాహ్నభోజనం, జాతీయ జీవనోపాధుల మిషన్, ఉపాధిహామీ పథకం, జాతీయ ఆరోగ్యమిషన్, జాతీయ విద్యామిషన్ తదితర కేంద్ర ప్రభుత్వ పథకాలకు ఈ బడ్జెట్లో అవసరాలకు సరిపడా నిధులను కేటాయించలేదు. అవసరమైన మొత్తానికి - కేటాయించిన మొత్తానికి తేడాను చెప్పుకోవాలంటే అవసరమయినది ఏనుగంత, కేటాయించింది దోమంత మాత్రమే. ప్రభుత్వం బడ్జెట్లో కేటాయించిన నిధులతో పిల్లల్లో పౌష్టికాహార లోపాన్ని పోగొట్టడం వీలుకాదు. పేద పిల్లలకు సరైన విద్యను అందించలేరు. పేద గర్భిణీల బాగోగులను చూడలేరు. పేదలకు ఆరోగ్య సౌకర్యం కల్పించలేరు. వల్లెల్లో ఉపాది అవకాశాలు పెరగవు. దీనికి తోడుగా ఈ పథకాల్లో దేశవ్యాప్తంగా పనిచేసే కోటి మందికి పైగా ఉన్న వర్కర్లకు వారుకోరు తున్న విధంగా కనీస వేతనాలు, రిటైర్మెంట్ బెనిఫిట్లు కల్పించటం సాధ్యంకాదు. ఈ బడ్జెట్ ప్రతిపాదనలను మార్చాలని స్కీం వర్కర్లు ఆందోళనల్లోకి పోవటం తప్ప మరో దారిలేదు. పేదలుగా ఉండే లబ్ధిదారులను కూడా దీంట్లో కలుపుకునిపోవాలి.

4) ఈ బడ్జెట్లో ప్రభుత్వం రైతులకు,

పేద ప్రజలకు ఉపయోగపడే పెద్ద పథకాలను ప్రవేశపెడుతున్నట్లు చెప్పి మసిపూసి మారేడు కాయచేసింది. రైతులు పండించే పంటల మీద అయ్యే ఖర్చుకు 50 శాతాన్ని కలిపి గిట్టుబాటు ధరలు నిర్ణయిస్తామన్నది. 2014లో ఎన్నికలప్పుడు చేసిన ఈ వాగ్దానం 4 సంవత్సరాల తరువాత ఎన్నికలు ఇంకొక సంవత్సరంలో రాబోతున్న సమయంలో మోడీ ప్రభుత్వానికి హటాత్తుగా గుర్తు కొచ్చింది. కానీ దీనికి సంబంధించిన కేటాయింపులు మాత్రం ఒక్కపైసా కూడా లేవు. ప్రభుత్వం వ్యవసాయ మార్కెట్లను వ్యాపారుల దోపిడీకి అప్పజెప్పింది. రైతులకు గిట్టుబాటు ధరరాక తాము పండించిన పంటలను అనివార్య పరిస్థితుల్లో తగలబెట్టడమో లేదా రోడ్ల మీద పారబోసి నిరసన తెలపడమో చేస్తున్నారు. రైతు దగ్గర ప్రభుత్వంగానీ, ప్రభుత్వ ఏజెన్సీలుగానీ నేరుగా కొని వినియోగదారులకు సరఫరా చేసిన రోజున రైతులకు ప్రభుత్వం చెప్పే మద్దతు ధర వస్తుంది. ఇదంతా లేనందున ప్రభుత్వం చెప్పేదంతా నాటకం, బూటకం తప్ప మరొకటి కాదు.

బడ్జెట్లో ప్రభుత్వం చేసిన మరో ప్రకటన ప్రాథమిక ఆరోగ్య కేంద్రాలన్నిటినీ ఆరోగ్య స్వస్థత కేంద్రాలుగా మారుస్తామని దానికి రూ.1200 కోట్లను కేటాయించారు. 2017లో కూడా ఈ మాట చెప్పారు. కానీ అప్పుడు ఏమీ జరగలేదు. ఇప్పుడు ఏమాత్రం జరుగుతుంది? లక్షన్నర ఆరోగ్య కేంద్రాల్లో నూటికి 89 కేంద్రాలు ఎటువంటి సౌకర్యాలూ లేక దిక్కు మొక్కు లేకుండా ఉన్నాయి. వాటిని రూ.1200 కోట్లతో అంటే ఒక్కో దానికి రూ.80 వేలతో ఆరోగ్య స్వస్థత కేంద్రాలుగా ఎలా మారుస్తారు?

మరో ప్రకటన జాతీయ ఆరోగ్య భద్రతా పథకం. కుటుంబానికి రూ.5 లక్షలు ఆరోగ్య భద్రత కల్పిస్తారు. అదీ పదికోట్ల కుటుంబాలకు, వాటిలో ఉండే 50 కోట్ల మంది ప్రజలకట. ఇటువంటి సౌకర్యం

ఇవ్వాలంటే ఒక లెక్క ప్రకారం 50 వేల నుండి లక్షన్నర కోట్ల రూపాయలు కావాలి. ఇటువంటి దానికి రూ. 2 వేల కోట్లు కేటాయించటం ఎవరి ముక్కు తుడవటానికి?

ఆరోగ్య ఇన్సూరెన్సు వ్యాపారాన్ని, మందుల అమ్మకాన్ని, పరీక్షల వ్యాపారాన్ని మొత్తం ప్రైవేట్ విదేశీ, స్వదేశీ కంపెనీలకు అప్పజెప్పతోంది.

5) బడ్జెట్ అంటే వాస్తవంగా ఆదాయ, వ్యయాల పట్టిక. ఎక్కడ నుండి ఆదాయం వస్తుందో, ఎలా ఖర్చు పెడతారో చెప్పేదే బడ్జెట్. కానీ ఈ లెక్కలతో సంబంధలేని అనేక విధానాలను కూడా బడ్జెట్ ప్రసంగం ద్వారా బడ్జెట్ లో ప్రకటించడం ఆనవాయితీగా మారింది. దాంట్లో ఒకటి కార్మిక చట్టాలను మారుస్తున్నామని చెప్పినది. ఈ మార్పులయిపోతే కార్మికులకు సమ్మె చేసే హక్కుగానీ, యూనియన్లు పెట్టుకుని రిజిస్ట్రేషన్ చేసే అవకాశంగానీ, కోర్టులకు పోయే అవకాశంగానీ, ఐక్యమై బేరసారాలు చేసే అవకాశంగానీ ఉండవు. పైగా కార్మి

కులను పనిలో ఇష్టం వచ్చిన పద్ధతిలో పెట్టుకోవచ్చు. ఇష్టం లేనప్పుడు పనిలో నుండి పీకేయవచ్చు.

మరో ప్రకటన అన్ని రంగాల్లో సంఘటిత రంగాలతో సహా ఇక నుండి తాత్కాలిక ఉద్యోగాలేనట. పర్మినెంట్ ఉద్యోగాలుండవు. తుమ్మితే ఊడే ముక్కులాంటి ఉద్యోగాలే ఇవన్నీ. ఇటువంటి కార్మిక వ్యతిరేక ప్రకటనలు చేయటానికి ప్రభుత్వం బడ్జెట్ ను వేదికగా ఉపయోగించుకుంది.

ఇక ఆంధ్రప్రదేశ్ కు జరిగిన అన్యాయం అంతా ఇంతా కాదు. రాష్ట్ర విభజన చట్టం ప్రకారం ఇవ్వాలైన నిధులను కేంద్ర బడ్జెట్ లో కేటాయించకుండా తెలుగు ప్రజలకు ఆగ్రహం తెప్పించింది. ఫిబ్రవరి 8న రాష్ట్ర బండ్ రూపంలో ప్రజలు బీజేపీ పై తమ కోపాన్ని చూపారు. ప్రత్యేక తరహా హోదా కోసం, రాష్ట్రానికి చట్టం ప్రకారం కేటాయించిన నిధుల కోసం రాష్ట్రంలో బీజేపీ మినహా రాజకీయ పార్టీలు, ప్రజాసంఘాలు అమీతుమీ తేల్చుకోటానికి సిద్ధమవు

తున్నాయి. ఇటువంటి సమయంలో రాబోయే ఎన్నికల్లో బీజేపీతో అంటకాగటానికి ఎవరు ప్రయత్నించినా వారు మాడి మసయిపోవాల్సిందే.

బడ్జెట్ ప్రసంగాన్ని బీజేపీ ప్రభుత్వం రాజకీయాలకి వేదికగానూ వాడుకుంది. గత ప్రభుత్వంలో అవినీతి ఉండేదట. ఇప్పుడు తాము స్వచ్ఛమైన పాలన ఇస్తున్నారట. వింటే ఎవరయినా నవ్వుతారేమోననే ఇంగిత జ్ఞానం కూడా మోడి ప్రభుత్వానికి లేదు. యూపీఏ కంటే పెద్ద చవటనేనని మోడి ప్రభుత్వం ఇప్పటికే నిరూపించుకుంది. బ్యాంకుల్లో కుంభకోణాలు చేసి విదేశాలకు పారి పోయే వారి సంఖ్య మోడి పాలనలో ఎక్కువయింది. బీజేపీ, రాష్ట్ర ప్రభుత్వాలు కుంభకోణాలతో గబ్బుపట్టిపోయాయి.

మోడి ప్రభుత్వానికి రోజులు దగ్గర పడ్డాయి. ప్రజల్లో వ్యతిరేకత పెరుగుతోంది. దీన్ని అవకాశంగా తీసుకుని ప్రభుత్వంతో పోరాడి బడ్జెట్ కేటాయింపుల్లో తమ న్యాయ మయిన వాటా కోసం కార్మికులు ఐక్యంగా పోరాడాలి.

వివిధ పథకాల కేటాయింపులు కో. రూపాయల్లో

పథకం	2017-18 అంచనాలు	2017-18 సవరించిన అంచనాలు	2018-19 అంచనాలు
జాతీయ సామాజిక సహాయకార్యక్రమం	9,500	8,744	9,975
గ్రామీణ ఉపాధి హామీ	48,000	55,000	55,000
ప్రధానమంత్రి ఆవాజ్ యోజన	29,042	29,042	27,505
జాతీయ ఆరోగ్య మిషన్	27,131	31,292	30,634
జాతీయ విద్యా మిషన్	29,555	29,555	32,612
మధ్యాహ్న భోజనం	10,000	10,000	10,500
జాతీయ జీవనోపాధుల మిషన్	4,849	4,699	6,060
ఐసీడీఎస్	20,755	19,962	23,088
ఈపీఎస్ పెన్షన్లు	4,771	5,111	4,900
దళితుల బడ్జెట్	52,932	52,719	56,618
గిరిజనుల బడ్జెట్	31,919	32,508	39,134
జండర్ బడ్జెట్	1,13,311	1,17,221	1,21,961
మైనార్టీలు	4,072	4,075	4,580

మహిళల హక్కుల పోరాట వారసత్వాన్ని ముందుకు తీసుకు వెళ్లే ఒక గొప్ప చారిత్రాత్మక రోజు అంతర్జాతీయ మహిళా దినోత్సవం

ఎప్పటిలాగే మిత్రులందరం కూర్చుని మాట్లాడుతూ ఉంటే చర్చ అంతర్జాతీయ మహిళా దినోత్సవం వైపు మళ్లింది. సహజంగానే ఉద్యోగినులైన మేమంతా రోజూ జరిగే ఉత్తేజకరమైన కార్యక్రమాల గురించి చర్చిస్తున్నాము. చర్చలో పాల్గొన కుండా మౌనంగా మమ్మల్నే గమనిస్తున్న మిత్రురాలు తనలో తను మాట్లాడు తున్నట్లుగా ఎన్ని అంతర్జాతీయ మహిళా దినోత్సవాలు జరిపితే ఈ సమాజంలో


ఉన్నది. ఎందుకు ఈ మీటింగులు. ఉత్సవాలు ఒక్క రోజు నిర్వహించడం ద్వారా మార్పు వస్తుందా? అంటున్న మిత్రురాలు వైపు అందరం ఆశ్చర్యంగా చూశాము. ఎంత లోతైన ఆలోచన చెప్పింది నిజమే. కానీ అక్కడితో ఆగిపోతే ఎలా?

మహిళలు, శ్రామిక మహిళలు అనేక పోరాటాల ద్వారా హక్కులు సాధించు కున్నారు. వేతనంతో కూడిన ప్రసూతి సెలవు కోసం మెటర్నటీ బెనిఫిట్ యాక్ట్, లైంగిక

మహిళల హక్కుల్లోకి వస్తాయి. శ్రామికులు లేదా కార్మిక సంఘాలు బలంగా ఉండి ఉద్యమాలు చేస్తున్న క్రమంలోనే శ్రామిక మహిళల ప్రత్యేక హక్కులు కూడా పరిష్కార మవుతాయి. నూతన ఆర్థిక విధానాల అమలు తర్వాత ఇప్పుడు కార్మిక ఉద్యమాల వెనకపెట్టు. కార్మిక చట్టాల్లో మార్పులు, సంఘటిత ఉద్యోగులు తగ్గుదల, కాంట్రాక్టీకరణ పెరుగుదల, అసంఘటిత రంగం పెరుగుదల కార్మిక హక్కులతోపాటు శ్రామిక హక్కులను కాలరాస్తుంది. లోక్సభ లిటీ ఉద్యోగాలు, ఎక్కువ పనిగంటలు, రక్షణ సౌకర్యాల లేమి, ప్రసూతి సెలవు కల్పించకపోవడం వంటి లక్షణాలున్న పనిలో ఎక్కువ మంది మహిళలు ఉన్నారు. “శ్రామిక మహిళల హక్కుల సాధన” అనేది కార్మిక సంఘాల కర్తవ్యంగా ఉండాలి. అందుకే బలమైన సంఘాల నిర్మాణం ద్వారా ఈ సమస్యలకు పరిష్కారం దొరుకుతుంది.

ఇది నాణేనికి ఒక పార్శ్వం మాత్రమే. ఎందుకంటే అంతర్జాతీయ మహిళా దినోత్సవం నేడు పండగలా, ప్రభుత్వ, కార్పొరేట్ లేదా మార్కెట్ స్పాన్సర్ ప్రోగ్రాంగా మారిపోయింది. ఆ స్ఫూర్తిని మరుగుపరిచే దురుద్యేశం స్పష్టంగా కనబడుతున్నది. మద్యాన్ని ఆదాయం కోసం ప్రోత్సహిస్తున్నారు. తాగి తాగి చనిపోతున్నారు. దీని వలన అనేక కూపాల్లో హింస పెరుగుతుంది. సంపాదించినదంతా తాగు తున్నారు. కుటుంబాన్ని పోషించే భారం పూర్తిగా మహిళలపై పడుతున్నది. అయినా ప్రభుత్వం నిర్మూలించదు. కానీ కష్టాలు, కడగండ్లు కల్పిస్తుంది. మళ్ళీ వాళ్లే ఉత్సవాలు జరుపుతారు.

స్కీం వర్కర్లు దేశవ్యాప్తంగా కోటి మంది పని చేస్తున్నారు. వారి పనికి గుర్తింపు, కనీస వేతనం, ఇతర సౌకర్యాలు కల్పించకుండా ఉద్యోగ భద్రత లేకుండా



మార్పు వస్తుంది అంటూ బయటకి అన్నది. ఒక్కసారి మేమంతా తన మాటల వెనుక ఉన్న అర్థం ఏమిటి అన్నట్లుగా తనవైపు చూశాము.

చాలా బాధగా ఉంది. ఫ్యాక్టరీలో పనిచేసే మహిళలపై అత్యాచారాలు, ఆఫీసుల్లో ఉద్యోగినులపై లైంగిక వేధింపులు, మహిళలను అశ్లీలంగా, సరుకుగా చూపించి తప్పు చేశావు అని ప్రశ్నిస్తే ఎదురు దాడి చేసి అసభ్యకరంగా మాట్లాడటం. ఒకే రకమైన పని చేసినా స్త్రీ, పురుష వేతనాల్లో వ్యత్యాసం ఉంటోంది. నూటికి 85 శాతం మహిళలు అసంఘటిత రంగంలో పని చేస్తున్నారు. జీవితాంతం పని చేసినా కనీస ఉద్యోగ భద్రత, కనీస వేతనం, పీఎఫ్, ఈఎస్ఐ, ప్రసూతి సెలవు సౌకర్యం, పెన్షన్ వంటి సౌకర్యాలు లేవు. ఏమంత గొప్పగా

వేధింపుల నిరోధక చట్టం, క్రెచ్, సమాన పనికి సమాన వేతనం మొదలగున్నవి. ఇవి కాక మహిళలు ఎన్నో ఉద్యమాల ద్వారా అనేక సామాజిక రుగ్మతలను రూపు మాపారు. రాజ్యాంగం, చట్టాల ద్వారా అనేక రక్షణ చట్టాలు సాధించుకున్నారు. ఇదే మీ చిన్న విషయం కాదు.

ఖచ్చితంగా ఇవన్నీ విజయాలే. అవి లేకపోతే ఇంకా ఎంత అరాచకంగా ఉంటుందో మన ఊహలకి కూడా అందదు. ఇన్ని చట్టాలు, హక్కులు ఉన్నప్పటికీ మహిళలు, శ్రామిక మహిళల యొక్క హక్కులు నిరాకరణ కొత్త రూపాల్లో తల ఎత్తుతున్నది. పరువు హత్యలు, కుల దురహంకార అత్యాచారాలు, హత్యలు, లవ్ జేహాదీ, హింస మొదలగున్నవి.

శ్రామిక మహిళల హక్కులు కూడా

ఏళ్ల తరబడి కొనసాగిస్తున్నది. వారు చేస్తున్న ఉద్యమాలను లెక్క చెయ్యడం లేదు. అదే చేస్తే గౌరవ ప్రదమైన నాణ్యమైన జీవనానికి తోడ్పడుతుంది. కానీ అది చెయ్యరు. ఇలా తీసుకుంటే అనేక అంశాలు చేతితో గిల్లి నోటితో నవ్వినట్లు ఉంది. మన దేశంలో శ్రామిక మహిళల పరిస్థితి.

మనం చెయ్యమంటే చేసి వద్దంటే మానెయ్యరు. అందులో కూడా వారి ప్రయోజనం ఉంటేనే చేస్తారు. లేదంటే అంతర్జాతీయ మహిళా దినోత్సవం స్ఫూర్తిని నీరుగార్చడానికి, మేము మహిళల అభివృద్ధిలో ఉన్నామని చెప్పుకోవడానికి కావచ్చు. అందుకని ఆ చర్యను కాస్త పక్కకి పెట్టి ఎంతో మందికి ఎన్నో ఉద్యమాలకి స్ఫూర్తిగా నిలిచిన ఈ రోజుని మనం తప్పనిసరిగా మననం చేసుకోవాలి. లేకపోతే హక్కుల పోరాట వారసత్వాన్ని ముందుకు తీసుకెళ్లే ఒకే గొప్ప చారిత్రాత్మక రోజుని మహిళా లోకం కోల్పోతుంది. కుదిరినంత వరకు ఈ రోజు (అంతర్జాతీయ మహిళా దినోత్సవం) విశిష్టతను ఎక్కువ మందికి తెలియజెయ్యటానికి ప్రయత్నం చెయ్యాలి.

ఎందుకంటే నమాజంలో స్త్రీ, పురుషులిద్దరూ సమానంగా ఉన్నప్పుడు సమాన భాగస్వామ్యం ఉన్నప్పుడు మాత్రమే సమాజం అభివృద్ధి చెందుతుంది. లేకపోతే అభివృద్ధి కుంటుపడుతుంది. హక్కుల సాధనకు ప్రతీ సమాజంలో, ప్రతీ దేశంలోనూ పోరాటాలు జరుగుతూ ఉండటం వలన నేడు విద్య, ఉపాధి, సామాజిక, రాజకీయ, సాంస్కృతిక రంగాల్లో తమ ప్రతిభను చూపిస్తున్నారు. ఈ హక్కులన్నీ వాటంతట అవి దయతలచి వచ్చినవి కావు. రాజ్యాంగం కల్పించిన సమానత్వం హక్కు కోసం పోరాటం జరుగుతూనే ఉంది. అయినా వివక్షత కొనసాగుతూనే ఉంది. గత సంవత్సరం అమెరికాలోని బ్రౌన్ విశ్వవిద్యాలయంకి చెందిన ఆర్థికశాస్త్రవేత్త రిచిజ్ బోర్షల్ జె.ఎన్.టి.ముకిజ చెందిన 4 వేల మంది విద్యార్థుల సహకారంతో చేసిన సర్వేలో “భారత్ దేశంలోని విశ్వవిద్యాల

యాల్లో, పని ప్రదేశాల్లో భద్రతా పరమైన సమస్యలు, దేశంలోని లైగింగ్ వేధింపులు మహిళల వ్యక్తిగత అభివృద్ధికి, ఆర్థికాభివృద్ధికి ఆటంకంగా ఉందని” పేర్కొంది. 2017లో ప్రపంచబ్యాంకు ప్రకటించిన నివేదిక ప్రకారం మహిళా ఉపాధిలో భారత దేశం 131 దేశాల్లో 120వ స్థానంలో ఉందని పేర్కొంది. దక్షిణాసియాలో బంగ్లాదేశ్, నేపాల్, శ్రీలంక, పాకిస్థాన్ల కన్నా వెనకబడి ఉన్నాము. చైనాలో ఉపాధి రంగంలో మహిళలు 65 శాతం ఉండగా మన దేశంలో కేవలం 27 శాతం మాత్రమే ఉన్నారు.

సమాజంలో నేటికీ వేళ్లానుకున్న ననాతనభావాలు, మూఢనమ్మకాలు అశాస్త్రీయ ఆలోచనలు స్త్రీల అభివృద్ధిపై పెను ప్రభావం చూపుతున్నాయి. సాంఘిక - ఆర్థిక సర్వే ప్రకారం 2015లో స్త్రీ విద్య జాతీయ స్థాయిలో 65.46 శాతం కాగా ఆంధ్రప్రదేశ్లో 59.96గా నమోదైనది. 2001లో స్త్రీ, పురుష నిపుత్తి ప్రతి 1000 మంది బాలురకి 997 ఉండగా నేడు 944కి తగ్గింది.

అత్యున్నత ఉద్యోగాల్లో కూడా స్త్రీలు వెనకబడే ఉన్నారు. 4,926 మంది ఐఏఎస్లో 838 అనగా 17 శాతం, 3,778 మంది ఐఏఎస్లో 349 అనగా 9 శాతం, సుప్రీం మరియు హైకోర్టుల్లో 10 శాతం ఉన్నారు. ప్రపంచ వ్యాపితంగా చట్ట సభల్లో సగటున 22 శాతం ఉండగా మన దేశంలో, అసెంబ్లీలలో 9 శాతం సగటు కాగా ఆంధ్రప్రదేశ్లో 11 శాతం, లోక్ సభలో 12 శాతం అనగా 534లో 64 మంది మహిళలు ఉన్నారు. స్త్రీలపై హింస విపరీతంగా పెరిగింది. దేశవ్యాప్తంగా 2016లో మహిళలపై 3 లక్షల 4 వేల నేరాలు నమోదు కాగా వాటిల్లో 32 శాతం గృహహింస, 25 శాతం మంది లైంగిక హింస, 11.5 శాతం అత్యాచారాలు నమోదయ్యాయి. చిన్నారులపై లైంగిక దాడుల కేసుల్లో 83 శాతం అత్యాచారాలకు సంబంధించినవే.

ఇంటా, బయటా వేధింపులకు గురవుతున్న వారిలో 68.9 శాతం మహిళలు నిస్సహాయత, అభద్రత కారణంగా చట్టాలను కూడా వినియోగించుకోలేకపోతున్నారు. బాలికల అక్రమ రవాణా ద్వారా వ్యభిచార కూపాల్లో మగ్గుతున్న వారిలో 25 శాతం మంది 15 సంవత్సరాల్లోపు వారే. బాలికలపై జరిగే నేరాల్లో 81 శాతం కిడ్నాప్, లైంగిక వేధింపులే. పీఓఎస్సీఓ చట్టం ప్రకారం బాలికలపై జరిగే లైంగిక వేధింపులు 2014లో 8,904 నమోదుకాగా 2015లో నమోదైన 14,913 కేసులు సమస్య తీవ్రతను చాటుతున్నది. ఈవ్టీజింగ్, ప్రేమ పేరుతో వేధింపులు, ఉన్మాదుల దాడులు, ఆడపిల్లలను చదువులకు దూరం చేస్తున్నవి. అసభ్య, అశ్లీల, హింసాత్మక చిత్రాలు, సామాజిక స్పృహ లేని టీవీ కార్యక్రమాలు, మహిళలను రాక్షసులుగా చిత్రీకరించే నీరియల్స్, నియంత్రణ లేని సోషల్ మీడియా యువతలో విశృంఖలత్వాన్ని హింసకూ, లైంగిక నేరాలకు కారణం అవుతున్నాయి.

అందుకని బాలికలు, మహిళలపై హింసకు వ్యతిరేకంగా గొంతు విప్పాలి. విద్య, వైద్యం, ఉపాధి కోసం, ఆహార భద్రత, నాణ్యమైన వేతనాల కోసం పోరాడాలి. అన్యాయాలను ఎదిరించిన, ఎదురిస్తున్న మహిళలందరూ మనకు స్ఫూర్తిదాయకం. మతోన్మాదాన్ని ఎదిరించి ప్రాణాలు అర్పించిన వారి త్యాగాలను ముందుకు తీసుకువెళ్లాలి. మనువాదం ముందుకు తెస్తూ మహిళల అభివృద్ధికి ఆటంకమే కాదు. వెనక్కునెట్టే వారిని భూమిలోకి తోసెయ్యాలి. నిరంతరం మహిళలు, శ్రామిక మహిళల హక్కుల కోసం సంఘాల ద్వారా కృషి చేస్తున్న వారికందరికీ జేజేలు. మనం చేసే ప్రతి చిన్న ప్రయత్నం కూడా సమాజంలో మహిళల పట్ల జరుగుతున్న వివక్ష, అసమానతలను తగ్గించే ఒక మెట్టు అవుతుంది. అందుకోసం మనమందరం కదులుదాం. అంతర్జాతీయ మహిళా దినోత్సవం స్ఫూర్తిని కాపాడుదాము.

- రమా, విశాఖ

ఐసీడీఎస్ రక్షణ, హక్కుల సాధన కోసం ఉద్యమించాలి

తెలంగాణా అంగన్వాడీ టీచర్స్ అండ్ హెల్పర్స్ యూనియన్ (సిఐటియు) రాష్ట్ర ద్వితీయ మహాసభలు ఫిబ్రవరి 18, 19 తేదీల్లో నిజామాబాద్లో జరిగాయి.

26 జిల్లాల నుండి 232 మంది ప్రతినిధులు హాజరయ్యారు. యూనియన్ రాష్ట్ర అధ్యక్షురాలు ఎం.పద్మ అధ్యక్షత

జరుగుతోంది. ఐసీడీఎస్ రక్షణ, హక్కుల సాధన కోసం, ప్రైవేటీకరణకు వ్యతిరేకంగా, దేశవ్యాప్తంగా అంగన్వాడీలు హాజరవుతున్నారని తెలియజేశారు. తెలంగాణాలో కూడా జీఓ నెం.14119కి వ్యతిరేకంగా, కేంద్రాల కుదింపునకు, నగదు బదిలీ, ఆదిలాబాద్ జిల్లాలో 42 మందిని తొలగిం

చేసుకోవాలని పిలుపునిచ్చారు.

పదకొండు తీర్మానాలను కె.నిర్మల ప్రవేశపెట్టారు. జీఓ నెం.19 రాష్ట్ర ప్రభుత్వం తక్షణమే రద్దు చేయాలని, రిటైర్మెంట్ సందర్భంగా టీచర్లకు రూ.3 లక్షలు, హెల్పర్లు, మినీ వర్కర్లకు రూ.2 లక్షలు ఇవ్వాలని, చివరి జీతంలో సగం పెన్షన్ ఇవ్వాలని, జీఓ నెం.14 సవరించాలని, అధికారుల, రాజకీయ వేధింపులు ఆపాలని, అంగన్వాడీలను ప్రభుత్వ ఉద్యోగులుగా గుర్తింపు, కనీస వేతనం, ఈఎస్ఐ తదితర సౌకర్యాలు కల్పించాలని, నగదు బదిలీ, పోస్టాఫీసుల ద్వారా ఫుడ్ ప్యాకెట్ల పంపిణీ నిర్ణయాన్ని ఉపసంహరించుకోవాలని, ఆయాల సమస్యలు పరిష్కరించాలని, వేతనాలు పెంచాలని, మినీ అంగన్వాడీ వర్కర్లకు రూ.10,500 వేతనం ఇవ్వాలని, ఈ కేంద్రాల్లో వెంటనే ఆయాలను నియమించాలని, అంగన్వాడీలకు పని భారాన్ని తగ్గించాలని, ఐసీడీఎస్కు సంబంధం లేని పనులు అప్పగించవద్దని, పక్కా భవనాలు, మౌలిక వసతులు కల్పించాలని, బాలికలు, మహిళలు పెరుగుతున్న లైంగిక దాడులను అరికట్టాలని ప్రభుత్వాన్ని డిమాండ్ చేశారు.

తెలంగాణ వర్కర్స్ అండ్ ఎంప్లాయిస్ యూనియన్ రాష్ట్ర ప్రధాన కార్యదర్శి మల్లు లక్ష్మి, ఆంధ్రప్రదేశ్ అంగన్వాడీ యూనియన్ రాష్ట్ర ప్రధాన కార్యదర్శి కె.సుబ్బరావమ్మ మహాసభల్లో సందేశమిచ్చారు.

అంగన్వాడీ కేంద్రాల్లో లబ్ధిదారులకు బయోమెట్రిక్ విధానాన్ని నిర్వహించడం వలన వారికి పౌష్టికాహారం దూరం చేయడమే. లబ్ధిదారులకు బయోమెట్రిక్ కారణంగా గర్భిణీలు, బాలింతలు, ప్రీ స్కూల్ పిల్లల తల్లిదండ్రులు ప్రతి రోజూ కేంద్రానికి వచ్చి వేలిముద్రలు వేయాలంటే చాలా ఇబ్బందులు ఎదుర్కొవల్సి పరిస్థితులు ఉన్నాయి. కాబట్టి బయోమెట్రిక్ విధానాన్ని రద్దు చేయాలని దీక్షలు జరుగుతున్నాయి.



వహించారు. జి.జ్యోతి సంతాప తీర్మానాన్ని ప్రవేశపెట్టారు. యూనియన్ రాష్ట్ర ప్రధాన కార్యదర్శి పి.జయలక్ష్మి మహాసభ నివేదికను ప్రవేశపెట్టారు.

ప్రతినిధుల మహాసభనుద్దేశించి అంగన్వాడీ ఆలిండియా సెక్రటరీ ఏఆర్ సింధు మాట్లాడుతూ ఐసీడీఎస్ను నిర్వీర్యం చేయడానికే ప్రభుత్వం రాజకీయంగా దాడి చేస్తోందన్నారు. కేరళ, త్రిపుర మినహా తెలంగాణ తోపాటు అనేక రాష్ట్రాల్లో ఈ దాడి

పులకు వ్యతిరేకంగా వీరోచితంగా పోరాడారన్నారు. ముఖ్యంగా తెలంగాణా రాష్ట్రంలో ప్రభుత్వం యూనియన్ను విచ్ఛిన్నం చేసేందుకు ప్రయత్నాలను సమర్థవంతంగా ఎదుర్కొన్నారని అభినందనలు తెలియజేశారు. ఐసీడీఎస్ రక్షణతో పాటు, హక్కుల సాధన కోసం తెలంగాణ అంగన్వాడీ యూనియన్ నిర్మాణాన్ని మరింత బలోపేతం చేసుకోవాలని, ప్రతి జిల్లాలో కనీసం 25 మందిని అంతర్గత నాయకత్వాన్ని తయారు

బయోమెట్రిక్ను రద్దు చేయాలంటూ కలెక్టరేట్ల వద్ద ధర్మాలు




తల్లి ప్రేమే నడిపించింది!

నేటి కాలంలోనూ మహిళలు వాహనాలను నడపడాన్ని ఇప్పటికీ కొందరు వింతగానే చూస్తున్నారు. అంతేందుకు ఈ మధ్య బుల్లెట్ పై ఒక మహిళ మరో ఇద్దరు మహిళలను తీసుకెళ్లే దృశ్యం సోషల్ మీడియాలో హల్ చల్ చేసింది. కానీ 24 సంవత్సరాల క్రితమే ఒక మహిళ ఏకంగా బస్సునే నడిపి మహిళాశక్తి ఏమిటో ఈ సమాజానికి తెలిపారు. ఆమె తమిళనాడుకు చెందిన వసంతకుమారి. ఆసియా ఖండంలోనే తొలి మహిళా డ్రైవర్ గా ఆమె రికార్డును సొంతం చేసుకున్నారు. డ్రైవింగ్ రంగంలో ఆమె వేసిన తొలి అడుగులు ఎందరో స్త్రీలకు ఆదర్శం.

వసంతకుమారి మనకు పరిచయం లేదుకానీ తమిళనాడులో ఆమె సుపరిచితురాలే. ఆమె నిరుపేద కుటుంబంలో జన్మించారు. ఆమెకు 19 సంవత్సరాల వయసులోనే తల్లి చనిపోయింది. తండ్రి మరో షెల్లి చేసుకున్నాడు. తర్వాత వసంతను నలుగురు పిల్లల తండ్రికిచ్చి వివాహం చేశారు. అతడు ఒక రోజువారీ కూలీ. అతడికొచ్చే జీతంతో ఇల్లు గడపడం చాలా కష్టమయ్యేది. ఇద్దరు సంతానం కలిగారు. దీంతో వీరి సంతానం సంఖ్య ఆరుకి పెరిగింది. వారందరికీ అన్నం పెట్టడమూ చాలా కష్టమైంది. అప్పుడే ఆమె మహిళా మండలి

గ్రూపులో చేరారు. ప్రభుత్వ ఉద్యోగాలకు నోటిఫికేషన్ విడుదలైందనే విషయం అక్కడే తెలిసింది. దానిలో భారీ వాహనాలు నడపడానికి డ్రైవర్లు కావాలని ఉంది. వెంటనే ఆమెకు ఒక ఆలోచన వచ్చింది. ఆ డ్రైవింగ్ నేనే నేర్చుకుంటే ఉద్యోగం వస్తుంది. పిల్లలకు కడుపునిండా అన్నం పెట్టవచ్చు కదా అనుకున్నారు. వెంటనే భారీ వాహన డ్రైవింగ్ లైసెన్స్ కోసం అక్కడి ఆర్టీఏ అధికారులకు ఎన్నో సార్లు అప్లికేషన్ పెట్టుకున్నారు. అక్కడి అధికారులు మాత్రం ఒక స్త్రీ భారీవాహన లైసెన్స్ కి దరఖాస్తు చేసుకోవడం ఏమిటని పెదవి విరిచారు. ఆమెను కనీసం డ్రైవింగ్ టెస్ట్ కూడా అనుమతించలేదు. అయినా ఆమె పట్టుబట్టి ప్రయత్నించారు. కాళ్లు అరిగేలా తిరిగితే ఎట్టకేలకు ఓసారి ఆమెను డ్రైవింగ్ టెస్ట్ కు రావాలని పిలుపువచ్చింది. ఎంతో కాలంగా దానికోసమే ఎదురు చూస్తున్న ఆమె తనకు వచ్చిన ఆ అవకాశాన్ని ఏమాత్రం వదులుకోలేదు. ధైర్యంగా ఆర్టీఏ కార్యాలయానికి వెళ్లి, పరీక్షకు సిద్ధపడ్డారు. అయితే ఆమె డ్రైవింగ్ ఎలా చేస్తుందో చూద్దామని, హేళన చేస్తున్నట్టుగా అక్కడి అధికారులు వేచి ఉన్నారు. ఇంకొందరైతే దూరంగా గోడ పక్కన నక్కి నిలబడ్డారట! ఎక్కడ తమపైకి వాహనాన్ని నడుపుతుందోనని భయంతో.. కానీ, వారి అంచనాలను తలకిందులు చేస్తూ ఆ మహిళ

డ్రైవింగ్ టెస్టులో విజయవంతంగా పాసయ్యారు. దీంతో అవాక్కవడం అధికారుల వంతైంది. 1993 మార్చిలో తమిళనాడు స్టేట్ ట్రాన్స్ పోర్ట్ కార్పొరేషన్ ఆమెకు బస్ డ్రైవర్ గా ఉద్యోగం ఇచ్చింది. ఇరుగుపొరుగు వారి వద్ద పిల్లల్ని విడిచి పెట్టి ఉదయం 6 గంటలకు మొదటి డ్యూటీ విధులకు వెళ్లేవారు. అనంతరం మధ్యాహ్నం 2 గంటల తరువాత ఇంటికి చేరుకునేవారు. అలా 24 సంవత్సరాలుగా బస్ డ్రైవర్ గా తనకంటూ ప్రత్యేక గుర్తింపును తెచ్చుకున్నారామె. ఆమె



తన జీవన ప్రయాణంలో 'రెయిన్ డ్రాప్స్ ఉమెన్ అచీవర్ అవార్డు'నూ అందుకున్నారు. మహిళ తలచుకుంటే ఏదైనా సాధించగలదు అనడానికి వసంతకుమారినే గొప్ప ఉదాహరణ.

లింగ నిష్పత్తిలో పెరుగుతున్న అసమానతలు

దేశంలోని 17 పెద్ద రాష్ట్రాల్లో జనన లింగ నిష్పత్తిలో అసమానతలు అధికమవుతున్నట్లు నీతి ఆయోగ్ రిపోర్టు వెల్లడించింది. గుజరాత్ లో ఈ అసమానత అధికంగా ఉన్నట్లు తెలిపింది. పిండనిర్ధారిత అబార్షన్ల నియం త్రణను సమీక్షించు కోవాల్సిన అవసరమున్నదని ఈ నివేదిక నొక్కి చెప్పింది. రిపోర్టు ప్రకారం గుజరాత్ లో వెయ్యి మంది బాలుర జననాలకుగాను 854 బాలికల జననాలు 2013-15 ఏడాదిలో నమోదయ్యాయి. అయితే 2012-13 బేస్ ఇయర్ లో బాలికల జననాలు 907గా ఉండేది. దీంతో

అత్యధికంగా 52 పాయింట్లతో హర్యానా, 32 పాయింట్లతో రాజస్థాన్, 27 పాయింట్ల ఉత్తరాఖండ్, 18 పాయింట్లతో మహారాష్ట్ర ఉన్నాయి. పిండ నిర్ధారణ, అబార్షన్లను నియంత్రించే పీసీపీఎన్డీటీ యాక్ట్ 1994 చట్టాన్ని రాష్ట్రాలు పటిష్టంగా అమలు చేయాలని రిపోర్టులో నూచించింది. ఆడపిల్లల ప్రాముఖ్యతను తెలిపేందుకు తగిన కార్యక్రమాలు చేపట్టాలని పేర్కొంది. జనన లింగ నిష్పత్తిలో అసమానత అబార్షన్ల పెరుగుదలను సూచిస్తుందని వివరించింది. నీతి ఆయోగ్ "హెల్త్ పాయింట్స్, ప్రోగ్రెసివ్

ఇండియా' పేరుతో విడుదల చేసిన ఈ నివేదిక ప్రకారం గుజరాత్ లో లింగ నిష్పత్తి సమానత్వంలో 2012-2014 (బేస్ ఇయర్) నుంచి 2012-2015 (రిఫరెన్స్ ఇయర్) 53 పాయింట్లకు క్షీణించిందని నివేదిక తెలిపింది. ఆ తరువాత స్థానాల్లో వరుసగా హర్యానా (35 పాయింట్లు), రాజస్థాన్ (32 పాయింట్లు), ఉత్తరాఖండ్ (27 పాయింట్లు) మహారాష్ట్ర (18 పాయింట్లు) హిమాచల్ ప్రదేశ్ (14 పాయింట్లు), చత్తీస్ గఢ్ (12) పాయింట్లు, కర్ణాటక (11 పాయింట్లు) క్షీణించింది.

151 జీ.ఓ ప్రకారం జీతాల పెంపు కోసం మున్సిపల్ కార్మికుల పోరాటాలు

రాష్ట్ర ప్రభుత్వం 2016 ఆగస్టు 8న జారీ చేసిన జీఓ ఎం.ఎన్.నెం.151 మున్సిపల్ కార్మికులకు అమలు చేస్తామని 2017 జూలై 12, 2017 డిసెంబర్ 22న మున్సిపల్ ఎంప్లాయిస్ అండ్ వర్కర్స్ జాయింట్ యాక్షన్ కమిటీతో జరిగిన చర్చల

వేతనాలు పెంచాలని కోరుతూ గుంటూరు జిల్లా తెనాలిలో కాంట్రాక్టు, ఔట్సోర్సింగ్ కార్మికులు 2018 ఫిబ్రవరి 18 నుండి 22 వరకు, మంగళగిరిలో ఒక రోజు, పిడుగు రాళ్లలో ఒక రోజు, సత్తెనపల్లిలో 2 రోజులు, ప్రకాశం జిల్లా అద్దంకిలో 5 రోజులు


విరమించారు.

తెనాలి మున్సిపాలిటీ పరిధిలో డ్రైవర్ల సమస్యలపై స్థానిక కమీషనర్ తో ఫిబ్రవరి 23న చర్చలు జరిగాయి. 151 జీఓ ప్రకారం డ్రైవింగ్ లైసెన్సులు ఉన్న వారికి వేతనాలు పెంచి చెల్లిస్తామని కమీషనర్ శకుంతల హామీ ఇచ్చారు.

విశాఖనగరం, అనంతపురం, కడప, శ్రీకాకుళం, నెల్లూరు, పశ్చిమగోదావరి తదితర చోట్ల, 151 జీఓ అమలు కోసం వివిధ రూపాల్లో ఆందోళన, పోరాటాలు జరుగుతున్నాయి.

మార్చి 1 జేఏసీ నాయకులను చర్చలకు ఆహ్వానించిన ప్రభుత్వం

151 జీఓ, 5 రోజుల సమ్మెకాలపు వేతనాలు ఇంజనీరింగ్ కార్మికులకు స్కిల్డ్, సెమీస్కిల్డ్ జీతాలు, స్కూల్ స్వీపర్స్ కు వేతనాలు పెంపు, పర్మినెంట్ కార్మికులకు 10వ పీఆర్సీ బకాయిలు, హెల్త్ కార్డులు, జీపీఎఫ్ అకౌంట్లు, విజయవాడ-విశాఖ



సందర్భంగా ప్రభుత్వం రాతపూర్వక హామీ ఇచ్చింది. రాష్ట్ర వ్యాప్తంగా 20 మున్సిపాలిటీల్లో మాత్రమే ఈ జీఓను అమలు చేస్తున్నారు. మిగిలిన 90 మున్సిపాలిటీల్లో ఇంకా అమలు కావడంలేదు. గత డిసెంబర్ లో 5 రోజుల సమ్మె సందర్భంగా ఈ జీఓను వెంటనే అమలు చేయిస్తామన్న హామీ నెరవేరక పోవడంతో కార్మికుల్లో అనంతృప్తిని నింపింది.

వేతనాలు పెంచి అమలు చేయాలని కోరుతూ రాష్ట్రవ్యాప్తంగా కార్మికులు, స్థానిక అధికారులకు, పాలకవర్గాలకు రాయబారాలు నిర్వహించారు. కడప జిల్లా బద్వేల్ లో 45 రోజులు పోరాటం చేసి వేతనాలను ఎరియర్స్ తో సహా సాధించుకున్నారు. విజయనగరం జిల్లా సాలూరు, బొబ్బిలి మున్సిపాలిటీల్లో సంక్రాంతి పండుగ సమయంలో సైతం సమ్మె చేసి వేతనాల పెంపును సాధించుకున్నారు. కృష్ణాజిల్లా తిరువూరు, కడప జిల్లా పొద్దుటూరు, గుంటూరు జిల్లా పిడుగురాళ్ల, తూర్పుగోదావరి జిల్లా మండపేట, కర్నూలు జిల్లా నందికొత్తూరుల్లో కార్మికులు 151 జీఓ ప్రకారం వేతనాలు పెంచుకున్నారు.

ఈ నేపథ్యంలోనే 151 జీఓ ప్రకారం

కార్మికులు సమ్మె చేశారు.

స్థానిక పాలకవర్గాలు సమస్యను సానుకూలంగా పరిష్కరించకుండా, తెనాలి లో పోటీ కార్మికులను తెచ్చి సమ్మెను విచ్ఛిన్నం చేయాలని ప్రయత్నిస్తే కార్మికులు వీరోచితంగా ఎదుర్కొంటున్నారు. మహిళా



కార్మికులయితే రాత్రి తెల్లవార్లు కాపలా కాసి పోటీ కార్మికులను వెనక్కి కొట్టి మిలిటెంట్ గా పోరాడారు. అనేక సంవత్సరాలుగా డ్రైవర్లుగా పనిచేయించుకుంటూ డ్రైవర్ జీతం రూ.15 వేలు చెల్లించకుండా, వర్కర్ జీతం రూ.11 వేలు చెల్లించడాన్ని నిరసిస్తూ డ్రైవర్ల వట్టదలతో పోరాటంలో పాల్గొన్నారు. ఫలితంగా మార్చి 1, 2018వ తేదీలోపు సమస్యను సానుకూలంగా పరిష్కరిస్తామని పాలకవర్గాలు, కమీషనర్లు హామీ ఇవ్వడంతో సమ్మె పోరాటాలను


నగరాలకు 010 పద్దు వర్తింపుతోపాటు, కార్మికులకు భద్రతా సౌకర్యాలైన మాస్కులు, గ్లోజులు, సబ్బులు, నూనెలు, చెప్పులు, టవల్స్, చట్టబద్ధమైన సెలవులు తదితర సమస్యలపై చర్చించేందుకు మార్చి 1న జేఏసీ నాయకులను రాష్ట్ర ప్రభుత్వం ఆహ్వానించింది. మార్చి 1న చర్చల్లో పైసమస్యలకు పరిష్కారం కుదరకపోతే, మరోదఫా పోరాటానికి సిద్ధం కావాలని మున్సిపల్ జేఏసీ భావిస్తోంది.

సంక్షేమ చట్టాన్ని అమలు చేయాలని రాష్ట్ర వ్యాప్తంగా భవన నిర్మాణ కార్మికుల ధర్మాలు

సంక్షేమ చట్టాన్ని సక్రమంగా అమలు చేయాలని డిమాండ్ చేస్తూ రాష్ట్ర వ్యాప్తంగా నిర్మాణరంగ కార్మికులు పెద్ద ఎత్తున కదం తొక్కారు. కార్మిక శాఖ కార్యాలయాల వద్ద ధర్మాలు నిర్వహించారు. అనంతరం కార్మిక

ర్యాలీ నిర్వహించారు. విజయవాడలోని కార్మిక శాఖ కమిషనర్ కార్యాలయం వద్ద ధర్మా చేశారు. గుంటూరులోని డీసీఎల్ కార్యాలయం ఎదుట నిర్వహించిన ధర్మాకు భవన నిర్మాణ కార్మికులు అధిక సంఖ్యలో

ర్యాలీ చేసి అక్కడ మానవహారంగా ఏర్పడ్డారు. తాడేపల్లిగూడెం, కొవ్వూరు, తణుకు కార్మిక శాఖ కార్యాలయాల వద్ద ధర్మా చేశారు. తూర్పుగోదావరి జిల్లా కాకినాడ, పెద్దాపురం, వీరాపురం, అమలాపురం లేబర్ కార్యాలయాల వద్ద ధర్మా నిర్వహించారు. రాజమౌళి, జగ్గం పేట, ఏలేశ్వరం, రావులపాలెం ఎంపీడీఓ కార్యాలయాల వద్ద ధర్మా చేశారు. సిఐటియు నాయకులు మద్దతు తెలిపారు. శ్రీకాకుళంలోని కార్మిక శాఖ సహాయ కమిషనర్ కార్యాలయం వద్ద భవన నిర్మాణ కార్మికులు ధర్మా చేశారు. విజయనగరం జిల్లా కేంద్రంలోని కార్మిక శాఖ కార్యాలయం వద్ద ఏపీ బిల్డింగ్ అండ్ అదర్ కన్స్ట్రక్షన్స్ వర్కర్స్ యూనియన్ ఆధ్వర్యంలో ధర్మా నిర్వహించారు. చిత్తూరు జిల్లాలో కార్మిక శాఖ డిప్యూటీ కమిషనర్ కార్యాలయం ముందు భవన నిర్మాణ కార్మికులు ధర్మా చేశారు. కడపలో కార్మిక శాఖ కార్యాలయం ఎదుట సిఐటియు ఆధ్వర్యంలో ధర్మా నిర్వహించారు. జిల్లా కేంద్రమైన కర్నూలులోని డీసీఎల్ కార్యాలయం ధర్మా చేశారు. అనంతపురం జిల్లా కేంద్రంలోని డీసీఎల్ కార్యాలయం ఎదుట సిఐటియు ఆధ్వర్యన భవన నిర్మాణ కార్మికులు ధర్మా నిర్వహించారు. నెల్లూరు లోని లేబర్ కార్యాలయం ఎదుట ధర్మా చేశారు.



శాఖ అధికారులకు వినతిపత్రాలు అందజేశారు. ఏపీ భవన, ఇతర నిర్మాణ కార్మికుల ఫెడరేషన్ ఆధ్వర్యంలో కృష్ణా జిల్లా మచిలీపట్నంలోని కార్మిక శాఖ కార్యాలయం వద్ద, గుడివాడలో అసిస్టెంట్ లేబర్ కార్యాలయం వద్ద రాష్ట్ర భవన నిర్మాణ అండ్ అదర్ కన్స్ట్రక్షన్స్ వర్కర్స్ ఫెడరేషన్ ఆధ్వర్యంలో ధర్మా నిర్వహించారు. నూజివీడులోని అసిస్టెంట్ లేబర్ కమిషనర్ కార్యాలయం, తిరువూరులోని తహశీల్దార్ కార్యాలయం ముందు భవన నిర్మాణ కార్మికులు ధర్మా చేశారు. విస్సన్నపేటలో బిల్డింగ్ వర్కర్స్ యూనియన్ ఆధ్వర్యంలో

హాజరయ్యారు. విశాఖ జిల్లా బిల్డింగ్ కన్స్ట్రక్షన్ వర్కర్స్ యూనియన్ ఆధ్వర్యన విశాఖ నగర పరిధి అక్కయ్యపాలెంలోని లేబర్ కార్యాలయం వద్ద భవన నిర్మాణ కార్మికులు నిరసన కార్యక్రమం చేపట్టారు. వశ్చిమగోదావరి జిల్లా ఏలూరు అశోక్ నగర్ లోని డీసీఎల్ కార్యాలయం వద్ద ధర్మా నిర్వహించారు. నిడదవోలులోని ఏఎల్ఓ కార్యాలయాన్ని ముట్టడించారు. డీసీఎల్ ను ఫోన్ లో నంప్రదించగా ఏఎల్ఓలతో సంయమిత్త నమావేశం నిర్వహిస్తామని హామీ ఇచ్చారు. అనంతరం భవన నిర్మాణ కార్మికులు బస్టాండ్ వరకూ

రైల్వే కాంట్రాక్టు కార్మికులకు జీడి ప్రకారం వేతనాలు, పీఎఫ్, ఈఎస్ఐ తదితర చట్టాలను అమలు చేయాలి

రైల్వే కాంట్రాక్టు కార్మికులకు జీడి ప్రకారం కనీస వేతనాలు, పీఎఫ్, ఈఎస్ఐ,

టైం ప్రకారం జీతాలు తదితర సమస్యల పరిష్కారానికై దక్షిణ మధ్య రైల్వేలోని విజయవాడ, గుంటూరు డివిజన్ లోనూ డిఆర్ఎం ఆఫీసుల వద్ద నిరసన ప్రదర్శనలు ఫిబ్రవరి జరిగాయి. అత్యధిక సంఖ్యలో పాల్గొన్నారు.

గుంతకల్లు డివిజన్ లోని గుత్తి, గుంతకల్లు, డీజిల్ షెడ్, స్టేషన్, తిరుపతి, రేణుగుంట తదితర చోట్ల నిరసన ప్రదర్శనలు, గేటింగ్ మీటింగ్స్ జరిగాయి.


ఈస్ట్ కోస్ట్ రైల్వే వాల్తేరు డివిజన్ లోని విశాఖపట్టణం, శ్రీకాకుళం, విజయనగరం రైల్వే స్టేషన్ లోనూ పై డిమాండ్ల సాధనకై నిరసప్రదర్శనలు, ధర్మాలు జరిగాయి. ఈ కార్యక్రమాల్లో రైల్వే కాంట్రాక్టు వర్కర్స్ యూనియన్ రాష్ట్ర అధ్యక్షులు వి.వి.ఎల్. నర్సింహులు, కార్యదర్శి శ్రీ ఎస్.ఎన్. సుభానీ, శ్రీ ఎం.జగ్గునాయుడు, సిఐటియు రాష్ట్ర కార్యదర్శి, ఎస్.సిహాచలం తదితరులు పాల్గొన్నారు.



వీడియోలను కార్మికులుగా గుర్తించండి

కడప అర్బన్: వీడియోలను ప్రభుత్వం కార్మికులుగా గుర్తించాలని సిఐటియు జిల్లా

ప్రచారం అమలుకు కృషి చేస్తున్నారని చెప్పారు. యానిమేటర్స్ ఎదుర్కొంటున్న



ప్రధాన కార్యదర్శి బి.మనోహర్ డిమాండ్ చేశారు. కలెక్టరేట్ ఎదుట ఏపీ వెలుగు యానిమేటర్స్ (వీడియో) ధర్నా నిర్వహించారు. ఈ సందర్భంగా ఆయన మాట్లాడుతూ, వీడియోలు జిల్లాలోని పేద మహిళలను సమీకరించి పొదుపు సంఘాల ఏర్పాటులో నిరంతరం శ్రమిస్తున్నారని పేర్కొన్నారు. ప్రభుత్వ సభలకు ప్రజలను సమీకరించడం, పథకాల

సమస్యలను వెంటనే పరిష్కరించాలని డిమాండ్ చేశారు. కనీస వేతనం రూ.18 వేలు చెల్లించాలని, 2018-19లో అవసరమైన నిధులు పెంచాలని, పథకాల ప్రైవేటీకరణ ఆపాలని, పీఎఫ్, గ్రాట్యూటీ, వైద్య సౌకర్యం కల్పించాలని, సమానపనికి సమాన వేతనం ఇవ్వాలని, అధికారుల వేధింపులు ఆపాలని డిమాండ్ చేశారు.

సమస్యలు పరిష్కరించాలని ఆశావర్కర్ల ధర్నా

ఉద్యోగ భద్రత, వేతనాలు పెంచాలని కోరుతూ సిఐటియు ఆధ్వర్యం రాష్ట్ర వ్యాప్తంగా ఆశా వర్కర్లు ధర్నా చేపట్టారు.



కృష్ణా జిల్లాలో గుడివాడ పిహెచ్సీ ఎదుట, మొవ్వలో, పోరంకిలోని జన్మభూమి ఆసుపత్రి వద్ద ఆశావర్కర్లు నిరసన కార్యక్రమం చేపట్టారు. విశాఖలో చోడవరం, బుచ్చెయ్యపేట, దేవరావల్లి, వడ్డాది,

డుంబ్రిగుడ, అనంతగిరి, రాంబిల్లి, పాయకరావుపేట, నక్కపల్లి, నర్సిపట్నం, నాతవరం మండలాల్లోని ప్రభుత్వా సుపత్రులు, పీహెచ్సీల వద్ద, శ్రీకాకుళం జిల్లా సరుబుజ్జిలి మండలం కింతలి పీహెచ్సీ రాజాం మండలం బొద్దాం, పొగిరి పీహెచ్సీ ఎదుట, తూర్పుగోదావరి జిల్లా రాజవొమ్మంగి మండలం లాగరాయి, రాజవొమ్మంగి పీహెచ్సీ వద్ద పశ్చిమ గోదావరి, భీమడోలు

మండలం గుండుగోలను పీహెచ్సీ వద్ద, తాడేపల్లిగూడెం, చాగల్లు, ప్రకాశం జిల్లా చీరాలలో సిఐటియు ఆధ్వర్యంలో చీరాల, యర్రగొండపాలెం, కనిగిరి, హెచ్ఎం పాడులలో ధర్నా నిర్వహించారు.

తొలగించిన గ్యాస్ కార్మికులను విధుల్లోకి తీసుకోవాలి

కాకినాడ: తూర్పుగోదావరి జిల్లా కాకినాడలోని శ్రీ ఏజెన్సీ గ్యాస్ కంపెనీలో యూనియన్ పెట్టుకున్నారనే నెపంతో తొలగించిన 14 మంది కార్మికులను వెంటనే విధుల్లోకి తీసుకోవాలని కోరుతూ కాకినాడ కలెక్టరేట్ వద్ద ధర్నా





నిర్వహించారు. బీపీసీఎల్, ఐఓసీఎఫ్, హెచ్పీసీఎల్ తదితర కంపెనీలకు చెందిన 400 మంది కార్మికులు ప్రదర్శనగా వచ్చి ధర్నా చేపట్టారు. ధర్నాకు ఇప్పుడు, సిఐటియు, ఏఐటీయూసీ తదితర సంఘాలు మద్దతు తెలిపాయి. ఈసందర్భంగా సిఐటియు జిల్లా ప్రధాన కార్యదర్శి ఎం.వీరలక్ష్మి మాట్లాడుతూ.. కార్మికులు యూనియన్ పెట్టుకుంటే తొలగించడం చట్టప్రకారం నేరమన్నారు. కార్మికులను తక్షణం విధుల్లోకి తీసుకోవాలని డిమాండ్ చేశారు. ఏఐటీయూసీ నేత పెద్దిరెడ్డి సత్యనారాయణ మాట్లాడుతూ.. ఈ విషయంలో కలెక్టర్, కార్మికశాఖాధికారులు జోక్యం చేసుకుని తొలగించిన గ్యాస్ యూనియన్ కార్మికులను తక్షణం విధుల్లోకి తీసుకునే విధంగా చర్యలు తీసుకోవాలని డిమాండ్ చేశారు. ఇప్పుడు రాష్ట్ర కార్యదర్శి జె.వెంకటేశ్వర్లు మాట్లాడుతూ అన్ని గ్యాస్ కంపెనీల్లోనూ కార్మిక చట్టాన్ని అమలుచేయాలన్నారు.

పెనాల్టీలు తగ్గించేలా ఆటో కార్మికుల ధర్మ

ఆటో కార్మికుల పై పెంచిన చలానాలు, పెనాల్టీలను మన పొరుగు రాష్ట్రాలైన కర్నాటక, తమిళనాడు, తెలంగాణాల్లో తగ్గించారు. మన రాష్ట్రంలో

నాడు, కర్నాటక, తెలంగాణాల్లో కూడా చలానాలు, పెనాల్టీలు తగ్గినంతా ఉత్తర్వులు ఇచ్చి అమలు చేస్తున్నారు. పిట్నెస్




చేయించడం ఎన్ని రోజులు ఆలస్యం అయినా రోజుకు 5 రూపాయలు చొప్పున, తమిళనాడు రాష్ట్రంలో పిట్నెస్ చేయించటం లేటయిన ప్రతి రోజుకు 2 రూపాయలు మాత్రమే పెనాల్టీగా వసూలు చేస్తున్నారు. మన రాష్ట్రంలో


పెంచిన చలానాలు, పెనాల్టీలను రద్దు చెయ్యడమో లేక నామ మాత్రంగా నిర్ణయించడమో చెయ్యాలని ఏపీ ఆటో & ట్రాలీ డ్రైవర్స్ ఫెడరేషన్ రాష్ట్ర కమిటీ ప్రభుత్వాన్ని డిమాండ్ చేస్తున్నది.

పెంచిన ఫీజులు ఏ మాత్రం తగ్గించకుండా ముక్కు పిండి వసూళ్ళు చేస్తున్నారు. పైగా నగరాల్లో ట్రాఫిక్ పెరుగుతుందని ఆటోలు నగరం లోకి రావద్దని, ఆర్టిసి లకు నష్టం వస్తుందని తదితర పేర్లతో నిత్యం ప్రభుత్వం ఆటో కార్మికులను వేధిస్తున్నది. తక్షణమే ఇతర రాష్ట్రాల్లో మాదిరిగా


మాత్రం లేటయిన ప్రతి రోజుకు 50



చట్ట ప్రకారం ఆటో రిజిస్ట్రేషన్ అయిన అడ్రస్ నుంచి 60 కిలో మీటర్ల వరకు తిప్పుకోవచ్చు. కానీ పట్టణాల్లో ట్రాఫిక్ పెరిగిపోయిందనే కారణాలతో చుట్టు పక్కల గ్రామాల నుంచి ఆటోలను నగరాల్లోకి రానియకుండా పోలీసులు అడ్డుకొని 100 ల రూపాయల పెనాల్టీలు విధిస్తున్నారు. రాష్ట్ర ప్రభుత్వమే పోలీసు, ట్రాన్స్పోర్టు డిపార్ట్ మెంట్లకు లక్ష్యాలను నిర్దేశించి పెనాల్టీలు వసూలు చేయిస్తున్నది. ట్రాన్స్పోర్ట్ డిపార్ట్




రూపాయలు చప్పున వసూళ్ళు చేస్తున్నారు. దొంగలు పడి ఇళ్లు దోచి నట్లుగా ప్రభుత్వం ఆదేశాలిచ్చి మరీ కార్మికుల జేబులు దోచుకుంటున్నది. కార్మికులు కష్టపడి సంపాదించిన దాన్ని ప్రభుత్వం పెనాల్టీల పేరుతో దోచుకోటం



చలానాలు, పెనాల్టీలను తగ్గించాలనీ, ప్రభుత్వమే అధికారులను ఉసిగొల్పి ఆటో కార్మికులను వేధించటం వెంటనే ఆపాలనే డిమాండ్తో ఫిబ్రవరి 27వ తేదీన ఎంఎఐ, ఆర్టిఓ, డిటిసి కార్యాలయాల దగ్గర వందలాది మందితో ధర్నాలు జరిగాయి.

ఆపాలని, తక్షణమే ఇతర రాష్ట్రాల మాదిరిగా



మెంట్ లెక్కల ప్రకారం ప్రభుత్వం నిర్దేశించిన లక్ష్యాన్ని అధిగమించి మొదటి ఆరు నెలల్లోనే 103 శాతం వసూలు చేసింది. ఈ రకంగా ఆటో కార్మికులపై పెనాల్టీలు, కేసుల పేరుతో వేధింపులు ఆపాలని, లేనట్లయితే రానున్న రోజుల్లో రాష్ట్ర మంత్రుల ఇళ్ల ముందు ఆందోళనా కార్యక్రమాలు చేపట్టాల్సి వస్తుందని యూనియన్ తెలిపింది.

మన పొరుగు రాష్ట్రాలైన తమిళ

విశాఖ ఉక్కు ఎన్నికల్లో సిఐటియు ఘన విజయం

- జె.అయోధ్యరామ

ఫిబ్రవరి 5న జరిగిన విశాఖపట్టణం స్టీల్ ప్లాంట్ లో గుర్తింపు యూనియన్ ఎన్నికల్లో సిఐటియు ఘన విజయం సాధించింది. ప్లాంట్ పరిరక్షణ, నూతన వేతన ఒప్పందం వంటి అంశాల్లో ప్రచారం లోకి దిగిన సిఐటియుకు కార్మికులు పట్టం కట్టారు. ఐఎన్టీయూసీ పై సిఐటియు 198 మెజార్టీతో ఈ ఎన్నికల్లో గెలుపొందింది. సిఐటియుకు ఎన్నికల్లో 3786 ఓట్లు పోలవ్వగా, ఐఎన్టీయూసీకి 3,584 ఓట్లు వచ్చాయి. వైఎస్ఆర్ కాంగ్రెస్ యొక్క కార్మిక సంఘంతో కలసి పోటీ చేసిన ఐఎన్టీ యుసీకి 3,200 ఓట్లు వచ్చాయి.

గత మూడు సంవత్సరాలుగా గుర్తింపులో ఉన్న ఐఎన్టీయూసీ కార్మిక నమస్యలను గాలికొదిలేసింది. 36 అంశాల్లో పరిష్కారం సాధిస్తామని ఆ యూనియన్ గత ఎన్నికల్లో పోటీ చేసి గెల్చింది. స్టీల్ ప్లాంట్ లో కొత్తగా చేరిన సుమారు 2,500 మంది కార్మికుల్లో ఎక్కువ మంది ఐఎన్టీయూసీ ప్రచారానికి గురయ్యారు. కానీ ఈ మూడు సంవత్సరాల్లో ఐఎన్టీయూసీ కార్మికవర్గం యొక్క ఏ ఒక్క ప్రధాన సమస్యనూ పరిష్కరించలేకపోగా కార్మికులకు ట్రైనింగ్ కాలం తగ్గింపు, సర్వీస్ కాలంలో ఒక్కసారి అండమనాన/సింగపూర్ నందర్నించే సౌకర్యం, ఇంటర్నల్ అధ్యక్షులకు ప్రమోషన్ లోనూ, కొత్త ఉద్యోగాల భాళిలోనూ ప్రాధాన్యత... ఇలాంటి అనేక అంశాలు వారు పట్టించుకోవడం మానేశారు. స్టీల్ కార్మికుల ఇంటి అద్దె అలవెన్సుపై ఢిల్లీలోని నేషనల్ జాయింట్ కమిటీ ఫర్ స్టీల్ ఇండస్ట్రీలో ఒక అవగాహన జరిగింది. దీని ప్రకారం విశాఖ పట్టణంలో ఉన్న కార్మికులు ఇక్కడ అవలంబిస్తున్న పరిస్థితి ప్రకారం స్థానికంగా ఒప్పందం చేసుకోవచ్చని వారు

పేర్కొన్నారు. దీన్ని ఒక అవకాశంగా తీసు కొని పరిష్కారం చేయాల్సిన ఐఎన్టీయూసీ వారు యాజమాన్యం విధించిన సవాలక్ష కమీషన్లు అంగీకరించారు. దీన్ని సిఐటియు ఎప్పటి కప్పుడు ఎత్త చూపింది. కార్మికుల్లో



ప్రచారం చేసింది.

కేంద్రంలో మోడీ ప్రభుత్వం వచ్చిన తర్వాత ప్రైవేటీకరణ ప్రమాదం బాగా పెరిగింది. స్టీల్ ప్లాంట్ 10 శాతం షేర్లు అమ్మడానికి ప్రభుత్వం నిర్ణయించింది. దీనిపై పోరాడ గలిగేవారు ఎవరని కార్మికుల్లో ప్రశ్న. స్టీల్ ప్లాంట్ కి ఎదురైన అన్ని సమస్యలను సిఐటియు ముందుండి పోరాడిన విషయాన్ని కార్మికులు గ్రహించారు. బిఐఎఫ్ఆర్ ప్రమాదం, షేర్ల అమ్మకం, గనుల కోసం ఇలా ప్రతి అంశంలోనూ సిఐటియు పోరాటం లేకుండా స్టీల్ ముందుకు పయనించలేదు.

స్టీల్ ప్లాంట్ యొక్క నికర విలువ నేటికి 2 లక్షల కోట్ల పైమాటే. కానీ దీని విలువను కేవలం రూ.4,890 కోట్లుగా చూపించి, 10 శాతం వాటాలను 489 కోట్లకు అమ్మేస్తున్నారు. వాటాలు అమ్మగా ఇది ప్రభుత్వరంగంలోనే ఉంటుందని ప్రభుత్వ మంత్రులు చెబుతున్నారు. ఇదే విధంగా వాటాలు అమ్మి జింక్, బాల్క్స్ పరిశ్రమల గతి ఏమైంది. ఈ విషయం కార్మికులకు అర్థమయింది. ఒక శాతం కూడా అమ్మనీయం. అంటూ ఉత్తేజిత పోరాటాలు చేసిన అనుభవం స్టీల్ కార్మికులది. ఈ పోరాటాన్ని ముందుండి నడిపింది సిఐటియు.

ప్రైవేటీకరణ వ్యతిరేక పోరాటంలో స్టీల్ ప్లాంట్ లో సిఐటియు ముందు పీఠిన ఉంది. నెలకు స్టీల్, ఎల్లాయి స్టీల్ ప్లాంట్లు ప్రైవేటీకరణ అంశంపై ఇక్కడ సంఘీభావ ఉద్యమాలు నడిచాయి. నగరంలోని డ్రెడ్జింగ్ కార్పొరేషన్ ఆఫ్ ఇండియా (డిసిఐ) ఉద్యోగుల పోరాటానికి అండగా నిలబడ్డమే కాకుండా స్టీల్ ప్లాంట్ లో ప్రైవేటీకరణపై 10 వేల మందితో బ్యాలట్ నిర్వహించాం. లక్షన్నర రూపాయలు నిధి వసూలు చేశాం. ఫిబ్రవరి 19న నగరంలో జరిగిన ర్యాలీలో వంద మంది ఉక్కు కార్మికులు పాల్గొన్నారు. మోడీ ప్రభుత్వం గత సంవత్సర బడ్జెట్ లో 72,500 కోట్లు డిజినిస్ట్ మెట్ లక్ష్యాన్ని పెట్టుకొని రూ.లక్షకోట్ల వాటాలు అమ్మేసింది. ఇప్పుడు 80 వేల కోట్ల రూపాయలు లక్ష్యం పెట్టింది. ఈ అంశాన్ని సిఐటియు గుర్తింపు ఎన్నికల్లో ప్రచారం చేసింది. జనరల్ ఎన్నికల్లో 2014లో బీజేపీకి గట్టి మద్దతు ఇచ్చాక కార్మిక వర్గం, బీఎంఎస్ కు కేవలం 126 ఓట్లు మాత్రమే ఇచ్చి చెంపచెల్లుమన్న పించారు.

టీఎన్టీయూసీని గెలిపించడానికి,

గాజువాక ప్రాంతంలో తమ ఉనికిని చూపించడానికి స్థానిక ఎమ్మెల్యే చేయని ప్రయత్నం లేదు. కానీ వారికి కేవలం 206 ఓట్లు మాత్రమే లభించాయి.

ఉక్కు ఉద్యమం ముందు వేతన ఒప్పందం ఒక నకారంగా ఉంది. సిఐటియు గుర్తింపులో ఉంటేనే మంచి వేతన ఒప్పందం సాధ్యం అన్న అభిప్రాయం కార్మికుల్లో ఉంది. 1995, 2000 ఒప్పందాల్లో సిఐటియు ప్రత్యేకతను కార్మికులు గమనించారు. ఇతర సంఘాలు తమ ప్రయోజనాలు తాకట్టు పెట్టేస్తాయని, సిఐటియు తుదికంటూ పోరాడుతుందని కార్మికుల్లో ఉన్న విశ్వాసాన్ని నిలబెట్టుకోవాల్సిన బాధ్యత రాబోయే కాలంలో

సిఐటియుపై ఉంది.

ప్లాంట్ పరిరక్షణ, దీని కోసం రాష్ట్రవ్యాపిత ఉద్యమ నిర్మాణం. కార్మిక ప్రయోజనాలు కాపాడుకోవడం దిశగా ఈ గుర్తింపును ఉపయోగించాలి. సిఐటియు ఫిబ్రవరి 12న విజయోత్సవ సభ పిలుపు నిచ్చింది. ఎస్డబ్ల్యుఎఫ్ఐ ప్రధాన కార్యదర్శి శ్రీ పి.కె.దాస్, సిఐటియు రాష్ట్ర అధ్యక్షులు శ్రీ సీ హెచ్.నరసింహారావు ఇచ్చిన మార్గదర్శకత్వంలో స్టీల్ ప్లాంట్ సిఐటియు మరియు బలోపేతం దిశగా పయనించాలని, స్టీల్ ప్లాంట్ ఉద్యమాన్ని ప్రైవేటీకరణ వ్యతిరేక పోరాటాలకు స్ఫూర్తిగా నిలపాలని కంకణం కట్టుకున్నది.

నూతనంగా ఏర్పడిన నవ్యాంధ్రా

ప్రదేశ్ లో లక్షల కోట్లు పెట్టుబడులు వస్తాయని రాష్ట్ర ముఖ్యమంత్రి చెబుతున్నారు. విశాఖలో 3 సార్లు భాగస్వామ్య సదస్సులు పెట్టారు. లక్షల కోట్లు ఒప్పందాలు చేశారు. కానీ ఆచరణలో వచ్చిన పరిశ్రమలు నామమాత్రమే డైరెక్టుగా 30 వేల మంది ఇన్ డైరెక్టుగా మరో 70 వేల మందికి ఉపాధి కల్పిస్తున్నా విశాఖ ఉక్కును ప్రైవేట్ పరం చేయాలని బీజేపీ ప్రయత్నిస్తుంది. దీనికి వ్యతిరేకంగా సిఐటియు పోరాడుతుంది. ప్రజా పోరాటాలకు సిఐటియు నాయకత్వం వహిస్తుంది. ఈ పోరాటాలను రాష్ట్ర ముఖ్యమంత్రి గుర్తించి కేంద్ర ప్రభుత్వం మీద ఒత్తిడి తెచ్చి ప్రైవేటీకరణను అడ్డుకోవాలి. లేని పక్షంలో ప్రజా వ్యతిరేకతను చవిచూడాల్సి వస్తుంది.

మధ్యాహ్నాభోజన పథకాన్ని ప్రైవేట్ సంస్థల అప్పగించే ప్రతిపాదన ఉపసంహరించుకోవాలే అందోరనే ఉద్దేశం

మధ్యాహ్న భోజన పథకానికి అవసరమైన బడ్జెట్ కేటాయించాలని, పథకాన్ని ప్రైవేట్ సంస్థలకు అప్పగించవద్దని, కార్మికులకు నెలకు 5000/- రూపాయల వేతనం ఇవ్వాలని, విద్యా

జరిగే బడ్జెట్ సమావేశాల్లో మధ్యాహ్న భోజన కార్మికుల సమస్యలను ప్రభుత్వం దృష్టికి తీసుకువెళ్తానని తెలిపారు. సిఐటియు రాష్ట్ర ప్రధాన కార్యదర్శి ఎం.ఎ.గృహ్ గారు వర్క్ల సమస్యల పై జరుగుతున్న పోరాటానికి

సమస్యలు పరిష్కారం చేయడంలో నిర్లక్ష్య ధోరణితో ఉన్నారు. కార్మిక వర్గం ఐక్యంగా పోరాటం చేయాలని పిలుపునిచ్చారు. కార్మికవిద్యాశాఖకు సంబంధించిన జాయింట్ డైరెక్టర్ శ్రీ విజయకుమార్ మరియు శ్రీనివాస్ గార్లు ధర్నా శిబిరం వద్దకు హాజరై వినతిపత్రాన్ని అందుకొని సమస్యల పరిష్కారానికి మా వంతు కృషి చేస్తామని ప్రభుత్వం దృష్టికి డిమాండ్స్ ను తీసుకువెళ్తామని వాగ్దానం చేశారు. రాష్ట్ర నలుమూల నుండి మధ్యాహ్నాభోజన వర్కర్లు హాజరయ్యారు. రాష్ట్ర నాయకులు సి.హెచ్.సుప్రజ, దయా రమాదేవి, నాగరాణి, నాగమణి, శివకుమారి, మహేష్ శ్యామలారాణి, వెంకట లక్ష్మి, ప్రసన్న తదితరులు పాల్గొన్నారు.



ర్థులకు ఇచ్చే మెనూ చార్జీలు పెంచాలని, ఉపాధి భద్రత కల్పించాలని, మౌలిక సదుపాయాలు కల్పించాలని, అధిక ధరలు అరికట్టాలని మధ్యాహ్న భోజన పథకం కార్మికుల యూనియన్ (సిఐటియు) రాష్ట్ర కమిటీ ఆధ్వర్యంలో విజయవాడ అలంకార్ సెంటర్ లో కె.స్వరూపరాణి అధ్యక్షతన ధర్నా జరిగింది. ధర్నాలో ఎమ్మెల్యే బొడ్డు నాగేశ్వరరావుగారు పాల్గొని మార్చి 5 నుండి

సిఐటియు సంపూర్ణ మద్దతు ఇస్తుందని, చంద్రబాబు ప్రభుత్వం కార్మిక ఉద్యోగుల



సోషలిస్ట్ రష్యా అందాల జీవితం

(గత సంచిక తరువాయి భాగం)

ట్రేడ్ యూనియన్లకు పెద్ద సంఖ్యలో సెలవు గృహాలు (హాలీడే హోమ్స్) ఉండేవి. చాలా తక్కువ ఖర్చుకు తమ కార్మికులను ఆరోగ్య కేంద్రాలకూ నల్ల సముద్ర కేంద్రాలకూ యాత్రలు ఏర్పాటు చేసేవి. నేను నెదర్లాండు వచ్చి యూనివర్సిటీలో చదవడానికి వెళ్లినప్పుడు, ఇక్కడ పాఠ్య గ్రంథాల్లో విజయవాడలో నిరవధిక దీక్షలు నిర్వహించు. యు.ఎస్.ఎస్.ఆర్ లో 'ట్రేడ్ యూనియన్లు లేవు' అనీ 'భర్తలు తగినంత సంపాదించలేని కారణంగా మాత్రమే మన స్త్రీలు పనిచేసేవారనీ' చదివాను. మన సోషలిజం గురించి పెట్టుబడిదారీ దేశాల్లోని ప్రజలకు అసత్యాలు చెబుతున్నారనీ తమకు అంతా తెలుసని ఆ ప్రజలు భావిస్తున్నా వారిలో చాలామందికి సోషలిజం గురించి ఏమీ తెలియదనీ అర్థం చేసుకోవడం ప్రారంభించా.

మా సోషలిస్టు జీవితంలో ప్రధాన అంశాల్లో ఒకటి భద్రతతో సురక్షితంగా ఉన్నామని నిరంతరం ఉండే భావన. రేపు నీకూ నీ కుటుంబానికీ ఏం జరుగుతుందోనని ఎప్పుడూ భయపడనక్కర్లేదనే భావన. బహుశా ఈ అంశానికి మేం తగినంత విలువ ఇవ్వలేదు. ఎందుకంటే జీవితం మరోలానూ ఉండవచ్చుననే విషయం మాకు తెలియదు. నిరుద్యోగ భయం, ఆకలి భయం, గూండాలు దాడి చేస్తారనే భయం, మోసగాళ్ల మోసగిస్తారనే భయం, బానిసలుగా అమ్మబడతామనే భయం, వైద్య సహాయం పొందలేమోననే భయం మొదలైన భయాలు - నేడు పెట్టుబడిదారీ రష్యాలో మెజారిటీ ప్రజలను నిరంతరం ఆందోళనకు గురిచేస్తున్న

భయాలు మాకు తెలియదు.

నేను ఇంకా వివరంగా చెప్పగలను. కానీ అప్పుడు నేను రోజంతా తీసుకోవాలి. ఇతర వక్తలకు మాట్లాడడానికి టైముండదు. ఆసక్తి గల వారు నా పుస్తకాన్ని చదవొచ్చు.

ఈ పుస్తకం ఎందుకు రాశాను అన్న విషయం గురించి రెండు మాటలు చెబుతాను. నేను 'పెరిస్ట్రోయికా శరణార్థి'ని అయిన తర్వాత, పెట్టుబడిదారీ ప్రపంచంలో

విధంగా నా చిన్ననాటి కల ఒకటి - రచయిత కావాలనే కల - వాస్తవమైంది. ఫలితాలు నేను ఊహించలేదు. అంటే నా పుస్తకానికి ఇంత ప్రతిధ్వని ఉంటుందనీ, అన్ని తరాల వ్యక్తుల నుండి వివిధ దేశాల నుండి వివిధ నేపథ్యాల నుండి అంతగా సానుకూల ప్రతిస్పందనలు వస్తాయనీ నేను కలలో కూడా ఊహించలేదు. ఈ పుస్తకం రష్యన్ భాషలో ఇంటర్నెట్లో ఉచితంగా లభిస్తుంది.



అనేక కష్టనష్టాలు - పేదరికం, అప్పు, గర్భిణీగా ఉన్నప్పుడు ఉద్యోగం కోల్పోవడం, నిరుద్యోగం, నివారించగల వైకల్యంతో ఉన్న నా కూతురి అకాల మరణం, వివిధ రకాల వివక్షలు - అనుభవించిన తర్వాత, యు.ఎస్.ఎస్.ఆర్ లో జీవితం గురించి ప్రజలకు చెప్పాలనే కోరిక కలిగింది. ఆ జీవితాన్ని పెట్టుబడిదారీ ప్రపంచ "స్వేచ్ఛా జీవితంతో పోల్చి, సోషలిజం అంటే ఏమిటో తెలియని నా దేశంలోని యువతకూ విదేశాల్లో ఉన్న ప్రజలకూ - వీరిలో చాలామంది చిన్నతనం నుంచీ సోషలిజం గురించి తాము వింటున్న అబద్ధాలు నమ్ముతున్నారు - చెప్పాలనిపించింది. ఆ

ఇది అనేక భాషల్లోకి అనువదించబడింది, మరికొన్ని భాషల్లోకి అనువదించబడుతోంది. నాకు చాలా విలువైన ప్రతిస్పందనగా అనిపించినది నా తరానికి చెందిన, ముందు తరానికి చెందిన నా దేశవాసుల ప్రతిస్పందన. వాళ్లలో చాలామంది 'మా అందరి తరపున నిజం చెప్పినందుకు' 'మేమంతా అనుకుంటున్నది. చివరకు గట్టిగా చెప్పినందుకు' నన్ను అభినందించడానికి వచ్చినప్పుడు నా కళ్లలో నీళ్లు తిరిగాయి.

నా పుస్తకంలో చాలా ముఖ్యమైన అంశం మరొకటి కూడా ఉంది - ఇదంతా

ఎలా జరిగింది? మన దేశంలో ఇలా జరగడాన్ని ఎందుకు సహించాం? ఎక్కడ ధర్మం తప్పింది? అని మనందరి గుండెల్లోనూ మండుతున్న ప్రశ్నలకు సమాధానం వెతకడం. ఈ క్రమం గురించి నాకు సాధ్యమైనంత నిజాయితీగా చెప్పడానికి ప్రయత్నించా. ఈ రోజుల్లో మా యువతలో సోషలిజం అంటే ఆసక్తి వేగం గానూ, బలంగానూ పెరగడం చూసి నేను చాలా సంతోషిస్తున్నాను. సోషలిజం గురించి యువతకు వ్యక్తిగత అనుభవం లేదు. అనేక అసత్యాలు వింటూ వాళ్లు పెరిగారు. ఎంత పెద్ద ఎత్తున అసత్యాలు వింటుంటే, సోషలిస్టు వాస్తవాన్ని గురించి తెలుసుకోవాలన్న వారి ఆసక్తి అంతగా పెరుగుతోంది. రష్యన్లందరిలోనూ స్టాలిన్ అంటే అభిమానం పెరుగుతోంది. ముఖ్యంగా యువ రష్యన్లలో ఇది వేగంగా పెరుగుతోంది. సోషలిజం గురించి మరింత ఎక్కువ తెలుసుకోవాలని వాళ్లు ఆదుర్దాపడు తున్నారు. సరైన సమయంలో నా పుస్తకం వెలువడిందని అనుకుంటున్నా. భవిష్యత్తులో జర్నలిస్టులు కాబోతున్న వారిని-వ్లాడివోస్టక్ నుంచి వచ్చిన విద్యార్థులను-నేను కలిసినప్పుడు అది గ్రహించగలిగా.

ఈ రోజు మా యువత మీద రుద్దబ డుతున్న విలువలూ ప్రమాణాలకూ భిన్నంగా సోవియట్ ప్రజల విలువలూ ప్రమాణాలూ ఉండేవి. అవసరంలో ఉన్న వారికి సహాయం చెయ్యడం మన విధి అనే ఆలో చనతో మేం పెరిగాం. ఇతరుల భావాలను ఎప్పుడూ పరిగణనలోకి తీసుకునే వాళ్ళం. మా పనులు ఇతరుల మీద ఎటువంటి ప్రభావం కలిగిస్తాయి అన్నది ఎప్పుడూ లెక్కలోకి తీసుకునే వాళ్ళం. 'రాజీ పడకపోవడం' అనేది ఒక సానుకూల గుణంగా (తన నమ్మిన విలువలకు కట్టుబడే వ్యక్తిగా) పరిగణించే చైతన్యంతో పెరిగాం. డబ్బు, కీర్తి అనేవి మాకు పట్టేవి కావు. సమాజానికి సహాయపడడానికి ప్రపంచాన్ని మెరుగైన ప్రపంచంగా మార్చడానికి మనం

జీవిస్తున్నాం అనే భావనతో ఉండేవాళ్ళం. ఇప్పుడు కూడా అదే భావనతో ఉన్నాం. జీవితంలో అతి ముఖ్యమైన విషయం ఏమిటి అనే ప్రశ్నకు ప్రస్తుతం ఉన్న 'నాయకులు', 'ప్రతీ వ్యక్తి తనకుటుంబం కోసం బ్రతకాలి' (దేశ ప్రయోజనం మొదటి స్థానంలో ఉండకుండా), అంతకంటే అధమం, 'జీవించడానికే జీవించాలి' అంటూ చేసే ప్రకటనలు వింటుంటే, వాళ్ళను అసహ్యించుకుంటాం.

సోవియట్ యూనియన్ పతనమైన తర్వాత పెరిస్తోయికా సంవత్సరాల్లో మేం ఏం తప్పు చేశామో చాలా చక్కగా, అందంగా చెప్పిన పాట ఒకటుంది:

సూర్యుడు వైపు వీపు తిప్పి సూర్యో దయం చూడడానికి మేం ప్రయత్నించాం.

ఆ తప్పులు మేం మళ్ళీ చెయ్యం. ప్రపంచంలో సోషలిస్టు మార్గాన్ని ఎంచుకుని దానికి కట్టుబడి ఉన్న ప్రజలందరికీ మద్దతునివ్వడం సోవియట్ ప్రజలుగా మా కర్తవ్యం. క్యూబా, వెనిజులా లాంటి దేశాలను మనం ప్రస్తావించచ్చు. ముఖ్యంగా డి.పి.ఆర్.కె. (ఉత్తర కొరియా - అను) లో ఉన్న కామ్రేడ్స్ గురించి చెప్పదలుచు కున్నా. నేడు సామ్రాజ్య వాదుల బెదిరింపులను లెక్క చెయ్యకుండా ఉక్కులా నిలబడ్డారు ఈ కామ్రేడ్స్. యు.యస్. యన్.ఆర్ విషయంలో కంటే కూడా పెట్టుబడిదారీ మీడియా ఈ కామ్రేడ్స్ విషయంలో చాలా దుర్మార్గంగా వారిని రాక్షసులుగా చిత్రిస్తూ భారీ స్థాయిలో ప్రచారం చేస్తోంది. సోవియట్ యూనియన్ గురించి మనం వాస్తవం చెబుతున్నట్లుగానే ఉత్తర కొరియా గురించి కూడా ప్రజలకు వాస్తవం చెప్పాలి. ఈ నాడు సోషలిజం పరిరక్షణకు జరిగే పోరాటంలో వారు అగ్రభాగంలో ఉన్నారు. సామ్రాజ్యవాద పెత్తనాన్ని ప్రతిఘటించే ప్రపంచ ప్రజలందరికీ గొప్ప స్ఫూర్తిని, శక్తిని ఇస్తున్నందుకు ఈ ప్రజలను కీర్తిస్తున్నా.

నేను గతంలో మాస్కో వెళ్లిన సందర్భాల్లో, స్ఫూర్తి కోసం, శక్తిని పొందడం కోసం, "పార్టిజాన్స్ కయా" మెట్రో స్టేషనులో సోవియట్ యుద్ధ హీరోయిన్ జోయా కాస్కో డెమ్యాన్ స్కయా విగ్రహం ముందు నిలబడే దాన్ని. నా మనసుతో ఆమెతో మాట్లాడాను. 1941లో నాజీలు ఆమెను ఉరి తీసినప్పుడు ఆమె వయసు 18 మాత్రమే. ఆ సమయంలో సోవియట్ యూనియన్ ఓడిపోతున్నట్లే అనిపించింది. ఆమెకు విజయాల నుంచి స్ఫూర్తి లభించే అవకాశమే లేదు. అయినా ఆమె అంతిమ విజయం మనదే అన్న నమ్మకంతో ఉక్కులా నిలబడింది. కేవలం ఎదురు చూస్తూ కూర్చో కుండా శత్రువుతో పోరాడాలని చెప్పింది. పెరిస్తోయికా తర్వాత, మన సోషలిస్టు విజయాలన్నీ నాశనమై కేపిటలిస్టు క్రూరత్వంలో మనం కూరుకుపోయిన తర్వాత, ఇది మేం గుర్తించగలిగాం. ఎవరో వచ్చి మనకోసం సోషలిజాన్ని పరిరక్షించి పునరుద్ధ రించేదాకా కేవలం 'ఎదురు చూస్తూ కూర్చో కూడదు'. ఇది మనమే చెయ్యాల్సిన పని. మనం చెయ్యగలిగినది ఎక్కువ కావచ్చు, తక్కువ కావచ్చు. కానీ మనం చెయ్యగలి గినదంతా చెయ్యాలి. అసాధ్యమైనది సాధ్యం చెయ్యడానికి ప్రయత్నించాలి. గతంలో సోషలిజాన్ని పరిరక్షించడానికి పోరాడిన హీరోలనూ, ఈనాడు సోషలిజం కోసం పోరాడుతున్న వారినీ ఆదర్శంగా తీసు కోవాలి.

ఈ రోజు మీతో మాట్లాడే ఈ అవకా శాన్ని నాకు ఇచ్చిన కామ్రేడ్స్ కు, ముఖ్యంగా ఫిలిప్పైన్స్ నుంచి వచ్చిన కామ్రేడ్స్ కు, కృతజ్ఞతలు తెలుపుకుంటున్నా. మీ స్నేహితురాలిగా, కామ్రేడ్ గా ఉండడం నాకు గర్వకారణం. ఇక్కడ సమావేశమైన మా అందరికీ మీ పోరాటం ఒక గొప్ప స్ఫూర్తినిస్తుంది.

సోవియట్ వ్యక్తిగా నా జీవితం

ఇరినా మాలెంకో

(అనువాదం - తోలేటి జగన్మోహనరావు)

సజీవ సమాధి

చిత్తూరు: హేచరీస్ వ్యర్థాల ట్యాంక్ తమ పాలిట మృత్యువపుతుందని ఆ కార్మికులకు తెలియదు.. యాజమాన్యం ఆదేశాల మేరకు ట్యాంక్ శుభ్రం చేయడానికి ఓ కార్మికుడు దిగారు.. తమ సహచర కార్మికుడు పైకి రాకపోవడంతో ఏమయ్యాడోనని ఒకరి వెంట మరొకరు తొమ్మిదిమందీ దిగారు. ఏడుగురు ఊపిరాడక స్పృహ తప్పి పడిపోయారు. మరో ఇద్దరు ఊపిరాడక పైకొచ్చేశారు.. వారి ద్వారా విషయం తెలుసుకొని.. జేసీబీతో ట్యాంక్ పైభాగాన్ని పగలగొట్టి చూడగా కార్మికులు విగత జీవులై కనిపించారు. ఈ మృతదేహాలను పైకి తీశారు. ట్యాంక్ లో కార్బన్ మోనాక్సైడ్, టాక్సిజన్ వంటి విషవాయువుల వల్లే కార్మికులు చనిపోయారని పలమనేరులోని ప్రభుత్వ వైద్యులు నిర్ధారించారు. ఈ ఘటన చిత్తూరు జిల్లా పలమనేరు రూరల్ మండలం మొరం గ్రామంలోని శ్రీ వేంకటేశ్వరా హేచరీస్ లో జరిగింది. చనిపోయిన కార్మికుల కుటుంబాలకు యాజమాన్యం రూ.15 లక్షల చొప్పున సాయం, ప్రభుత్వం రూ.10 లక్షల చొప్పున ఎక్స్ గ్రేషియా ఇస్తామని ప్రకటించాయి. శ్రీ వేంకటేశ్వర హేచరీస్ లో గుడ్ల పగిలిపోయినపుడు వాటిని శుభ్రం చేసేందుకు యాసిడ్లను ఉపయోగిస్తారు. వీటితోపాటు కోడిపిల్లల నుంచి వచ్చే వ్యర్థాలను మొత్తం పరిశ్రమలో కుడివైపున ఓ పెద్ద భూగర్భగుంతలోకి వదులుతారు. అది నిండిపోయి పొర్లిపోయే నీటిని పక్కనున్న పొలాలకు వదులుతారు. ప్రతినెలా ఈ వ్యర్థాల ట్యాంక్ ను శుభ్రం చేస్తారు. ఈ పని యంత్రాల ద్వారా చేయించాల్సి ఉంది. అయితే యాజమాన్యం కూలీలనే ఉపయోగిస్తోంది. సాధారణంగా

ఇందులోని నీళ్లను పైపు ద్వారా బయటకు తీస్తారు. అయితే ఆరు నెలల క్రితం నీళ్లను పీల్చే పైపు వద్ద వ్యర్థాలు ఇరుక్కున్నాయి. అవి బయటకు రాలేదు. దీంతో వాటిని తొలగించేందుకు యాజమాన్యం మేనేజర్ ను, నూవర్ వైజర్లను పురమాయించింది. ఈ పరిశ్రమలో పనిచేస్తున్న కూలీలు తొమ్మిది మందిని ఈ గుంత వద్దకు పంపించారు. తొలుత కేశవ్ అనే కార్మికుడు మొదట ఈ గుంతపైన ఒక పక్కన ఉన్న మ్యాన్ హోల్ లోకి నిచ్చిన సాయంతో దిగాడు. ఐదు నిమిషాలపుడున్నా పైనున్న వారికి ఇతని వద్ద నుంచి ఏ సమాచారం రాలేదు. గుంత మొత్తం కాంక్రీటు దిమ్మెతో కట్టి ఉండడం, లోపల ఏమి జరుగుతోందో తెలీకుండా పోవడం, లోపల చిమ్మచీకటి ఆవరించి ఉండడం వంటి కారణాలతో బయటనున్న వారికి లోపల ఏమైందో తెలీని పరిస్థితి. దీంతో మరొకతను దిగాడు, ఆయనా రాకపోయేసరికి మరొకరు దిగారు. ఇలా ఒకరు రాలేదని మరొకరు దిగుతూనే ఉన్నారు. వెళ్లిన వారు వెళ్లినట్లే స్పల్ల వ్యవధిలోనే ఆ గుంతలో ఊపిరాడక పడిపోతున్నారు. చివరిలో ఎనిమిదో కార్మికుడు శివకుమార్ రెడ్డి కూడా అందులోకి దిగేందుకు ప్రయత్నించాడు. మెట్లదగ్గరికి వెళ్లగానే అతడికి ఊపిరాడలేదు. వెంటనే పైకి వచ్చేశాడు. ఈ విషయం పక్కనే ఉన్న గ్రామస్తులకు తెలిసింది. వారంతా కలసి ఆ గుంతను పగలగొట్టేందుకు ప్రయత్నించారు. అయితే కాంక్రీటు వేసి ఉండటంతో వారి వల్ల కాలేదు. దీంతో జేసీబీని తీసుకొచ్చి కాంక్రీటు కప్పును తొలగించారు. అంబు లెన్స్ ద్వారా తొలుత ఇద్దరిని, మిగిలిన ఏడుగురిని హేచరీకి సంబంధించిన

టెంపోలో ఆసుపత్రికి తరలించారు. వీరిని పరిక్షించిన వైద్యులు ఏడుగురు గుంతలోనే మృత్యువాత పడ్డారని తేల్చారు. చనిపోయిన వారు వీరే..

ఈ ఘటనలో మృత్యువాత పడిన వారిలో పలమనేరు రూరల్ లోని మొరం గ్రామానికి చెందిన రెడ్డెప్ప (42), రమేష్ (33), కొలమాసనపల్లి శ్రీరంగరాజుపురం గ్రామానికి చెందిన రామచంద్ర (20), ఐఎం రెడ్డి పల్లికి చెందిన కేశవ (18), ఎగువ కూర్మాయికి చెందిన గోవిందస్వామి (45), కర్ణాటకకు చెందిన బాబు (40), చంద్రగిరి మండలంలోని అరిగేపల్లికి చెందిన వెంకట రాజు (23) మృత్యువాత పడ్డారు. అన్వేషణకు గురైన శివకుమార్ రెడ్డిని సిఎంసికి తరలించారు. మహేష్ కు పలమనేరులోనే వైద్యం అందించారు.

రోదనలతో అట్టుడికిన ఆసుపత్రి

ఏడుగురు కూలీలు ఒకే సారి మృత్యువాత పడటంతో పలమనేరులోని ఏరియా ప్రభుత్వ ఆసుపత్రి వారి బంధువుల రోదనలతో అట్టుడుకిపోయింది. మృతుల కుటుంబీకులు గుండెలు బాదుకుంటూ, తలలు కొట్టుకుంటూ రోదించడం చుట్టు పక్కల వారిని సైతం కన్నీరు పెట్టించింది. తట్టుకోలేని కొందరు బంధువులు ఆసుపత్రి ప్రాంగణంలోనే కుమిలి కుమిలి ఏడవడం హృదయవిదారకంగా మారింది.

కార్బన్ మోనాక్సైడ్,

విషవాయువుల వల్లే ఘోరం

గుంతలోకి వెళ్లిన వారు వెళ్లినట్లే చనిపోవడానికి ముఖ్య కారణం అక్కడ కార్బన్ మోనాక్సైడ్, టాక్సిజన్ వంటి విషవాయువులు అని పలమనేరులోని ప్రభుత్వ వైద్యులు నిర్ధారించారు. కోళ్ల వ్యర్థాల

గుంతలో నుంచి మృతదేహాలను వెలికి తీయడంతో విపరీతమైన దుర్వాసన ఆస్పత్రి ప్రాంగణం మొత్తం వ్యాపించింది. ఈ కుళ్లు కంపును తట్టుకోవడం ఎవరి వల్లా కాలేదు. కడుపులో దేవేసినట్టు వచ్చే వాసనను చూసి ఇంత గబ్బును చనిపోయిన వారు ఎలా భరించారు అని అందరూ అనుకున్నారు.

సిఐటియు కృషితో

రూ.25 లక్షల చొప్పున పరిహారం

నంఘటన జరిగిన వెంటనే

సిఐటియు నాయకులు ఓబుల్ రాజు, భువనేశ్వరి, గిరిధర్ గుప్తాలు హుటాహుటిన హేచరీస్ వద్దకు చేరుకుని అస్వస్థతకు గురైనవారిని పలమనేరు ఆసుపత్రికి తరలించారు. ఏడుగురు చనిపోయారని తెలియగానే ఒక్కో కుటుంబానికి రూ.25 లక్షలు పరిహారం ఇవ్వాలని ప్రభుత్వాన్ని డిమాండు చేశారు. దీనికి తలోగ్గిన ప్రభుత్వం వెంటనే దిగొచ్చింది. చంద్రన్న బీమా పథకం కింద సాధారణంగా రూ.5 లక్షలు ఇస్తారు.

ఇది ప్రత్యేక ప్రమాదంగా గుర్తించి మరో రూ. ఐదు లక్షలు చేర్చి మొత్తం రూ.10 లక్షలు చంద్రన్న బీమా పథకం కింద, యాజమాన్యం తరపున మరో 15 లక్షలు మొత్తం రూ.25 లక్షలు ఇవ్వనున్నట్లు కలెక్టర్ ప్రద్యుమ్న ప్రకటించారు.

మృతుల్లో ఒకరు బాలసుబ్రహ్మణ్యం కర్ణాటక కావడంతో ఆయనకు చంద్రన్న బీమా పథకం వర్తించబోదని, యాజమాన్యం నుంచి వచ్చే రూ.15 లక్షలు ఇప్పిస్తామని చెప్పారు. అంతే కాకుండా యాజమాన్యం తరపున కుటుంబ సభ్యుల్లో ఒకరికి జీవితాంతం ప్రతి నెలా 90 శాతం వైద్యకూర్చి ఇవ్వనున్నట్లు ప్రకటించారు. వారి పిల్లల చదువుల బాధ్యతను ప్రభుత్వమే తీసుకుంటుందని తెలిపారు.

ఒక్కొక్కరిది ఒక్కో దీనగాథ..!

వేంకటేశ్వరా హేచరీస్ లో మృత్యువాత పడిన కార్మిక కుటుంబాల దీనగాథలు వింటే ఎవరికైనా కన్నీళ్లు తెప్పిస్తుంది. రోజూ ఫ్యాక్టరీకి వెళితేనే వారి కుటుంబం గడుస్తుంది. లేకుంటే పస్తులుండాల్సిందే. కుటుంబ పెద్ద మృతి చెందడంతో ఆయా కుటుంబాలు రోడ్డునపడ్డాయి.


ముగ్గురూ ఆడపిల్లలే:

ఈ సంఘటనలో మృత్యువాత పడిన

దిక్కుపోయింది. ఒకే కొడుకు ఉన్నాడు. ఎలా బతకాలో అర్థం కాలేదు.' బాబు భార్య వాపోయింది.

18 ఏళ్లకే నూరేళ్లు..

ఈ ప్రమాదంలో చనిపోయిన కేశవ కుటుంబ పరిస్థితి మరింత దయనీయం. ఇతనికి 18 ఏళ్లకే నూరేళ్లు నిండిపోయాయి. ఇతని కుటుంబానికి ఇతనే ఆదరవు. తండ్రి, ముగ్గురు చెల్లెళ్లున్నారు. వచ్చే సంపాదనతోనే కుటుంబం మొత్తం ఆధారపడుంది. ఇప్పుడు వీరి పరిస్థితి ఏటూ



గోవిందస్వామి (40)కి ముగ్గురు ఆడపిల్లలున్నారు. ఇతను హేచరీస్ లో పదేళ్లుగా పని చేస్తున్నాడు. బెంగళూరులో పని చేస్తూ పలమనేరులో పరిశ్రమ పెట్టడంతో ఇక్కడి కొచ్చారు. ఆయనకు రూ.12 వేలు వేతనం వస్తోంది. ఈయనకు భార్య ముగ్గురు ఆడపిల్లలున్నారు. ఈయన జీతమే ఆ కుటుంబానికి ఆదరవు. ఇప్పుడు వీరి పరిస్థితి దయనీయంగా మారనుంది.

రోజూ కలసి పనికి వచ్చే వాళ్లం:

'మాది కర్నాటక రాష్ట్రం ముల్ బాగల్ ప్రాంతం ఇద్దరం ఇదే హేచరీస్ లో పని చేస్తున్నాం. అరేళ్లుగా కలసి పరిశ్రమకు వచ్చి పని చూసుకుని వెళ్లే వాళ్లం. వద్దు వద్దు అంటున్నా వెళ్లాడు. కళ్లముందే ప్రాణాలు పోయాయి. వారి పెద్ద

తెలీడంలేదు.

ఇష్టపడి పెళ్లి చేసుకున్నాం:

మాది మొరం గ్రామం. మేము ఇష్టపడి ఈ మధ్యనే పెళ్లి చేసుకున్నాం. మాకు పిల్లలు లేరు. ఇప్పుడు నా బతుకు ఇట్టా అయిపోయింది. ఎలా బతకాలో అర్థం కావడం లేదు. అని రమేష్ భార్య వాపోయింది.

అండగా ఉంటాడని చదివించాం:


నా పేరు జయమ్మ. మాకు ముగ్గురు కొడుకులు. చిన్నవాడు రామచంద్రయ్యను చదివించుకున్నాం. మిగిలిన ఇద్దరికి చదువు కాలేదు. వీడు డిగ్రీ వరకు చదివాడు. కుటుంబానికి అండగా ఉంటాడని అనుకున్నా. ఇంతలోనే ఇలా అయిపోయింది.

భాజాపా 2014 ఎన్నికల్లో రూ.వేల కోట్ల ఖర్చుతో వేల మందితో సోషల్ మీడియా టీములు నిర్వహించింది. వాటి ద్వారా నిర్వహించిన అత్యంత అనంబద్ధ అసత్యప్రచారంతో ఓట్లు దండు కున్నారు. ఆ బృందాలు ఎలా ఏర్పడ్డాయి వాటి తీరుతెన్నులేమిటి? ప్రముఖ జర్నలిస్టు 'స్వాతి చతుర్వేది' రాసిన సంచలన పుస్తకం "నేనొక అంతర్జాల పోకిరిని" ద్వారా వెల్లడించింది. సోషల్ మీడియా ఇప్పుడు ప్రజాజీవితంలో అంతరాగేం. వేగంగా సమాచారం చేరవేత దాని లక్షణం. ప్రజాభిప్రాయాన్ని మలచటంలో ప్రధాన పాత్ర పోషిస్తోంది. ఈ మీడియాలో ప్రవేశించిన కార్పొరేట్ శక్తులు తమ లాభాల పెంపు, తమ పాలన కొనసాగింపు కోసం దీనిని వినియోగిస్తున్నాయి. మతోన్మాద శక్తులూ తమ ఉన్మాద, ఉద్వేగ ప్రచారం చేయటం ద్వారా ప్రజల మధ్య ఐక్యతను ఘోరంగా చెడగొడుతున్నాయి. అందులో సంఘపరివార్ది విలక్షణ శైలి. ఇతర రాజకీయ పార్టీలతో పోల్చితే దేశంలోనే బీజేపీకి అతి ప్రతిభావంతమైన సామాజిక మాధ్యమ విభాగం ఉంది. బీజేపీ, ఆరెస్సెస్లు మిగిలిన రాజకీయ సామాజిక పక్షాలన్నింటికన్నా నూతన సాంకేతిక ఆవిష్కరణల నుండి లబ్ధి పొందటంలో ఎంతో ముందున్నాయి. సంవత్సరం క్రితం ఇంగ్లీషులో వెలువడిన ఈ పుస్తకం ఇప్పుడు తెలుగులో ప్రజాశక్తి బుక్ హౌస్ ప్రచురించింది. ఎంతో పరిశోధనతో, సాహసంతో 'స్వాతి చతుర్వేది' ఈ పనిని పూర్తి చేసింది. అంతర్జాలం (ఇంటర్నెట్)లోని తన ప్రత్యర్థులపై ఒక ప్రణాళిక ప్రకారం బీజేపీ ఎలా దాడులు చేస్తుందో ఈ పుస్తకం కళ్లకు కట్టింది. 2000 సంవత్సరంలో ప్రారంభించిన సంఘపరివార్ సోషల్ మీడియా విభాగం ఎలా ప్రత్యర్థులను వెంటాడి, వేటాడి, అధమస్థాయి విద్వేష ప్రచారం నిర్వహిస్తుందో ఈ రచన బట్టబయలుచేసింది.

ఆన్లైన్లో ఎవరి వెంటపడాలి, దాడిలో వాడవలసిన విషయం ఏమిటి, ఏ సమయంలో ఉపయోగించాలి వంటి సమా

నేనొక అంతర్జాల పోకిరిని

చారంతో కొన్ని సందేశాలు సవివరంగా తయారు చేస్తారు. ప్రధాని నరేంద్ర మోడీతోను, బీజేపీ అధ్యక్షుడు అమిత్ షాతోను, ఆర్ఎస్ఎస్ నుంచి ప్రత్యేకంగా నియుక్తుడైన రామ్ మాధవ్తో ఈ బృందం నాయకుడు అరవింద్ గుప్తా ప్రత్యక్ష సంబంధంలో ఉంటాడు. ప్రణాళికాబద్ధంగా అరవింద్ గుప్తా నియంత్రణలో 20వాట్సప్ గ్రూపులు ఈ దుష్ట



ప్రచారాన్ని ప్రారంభిస్తాయి. వీరు 200 మంది సభ్యులుగల కోర్ గ్రూపునకు సందేశాలను పంపుతారు. ఈ 200 మంది తిరిగి ఇవే సందేశాలను ఆన్లైన్లో పనిచేస్తున్న బీజేపీకి చెందిన వేలాదిమంది అంతర్జాల పోకిరీ సైన్యానికి పంపుతారు. అతిపెద్ద ప్రజాస్వామ్యదేశానికి ప్రధానిగా ఉన్న నరేంద్రమోడీ ఈ అంతర్జాల పోకిరీల, గూండాలు ఖాతాలు అనుసరిస్తున్నాడని ఆధారాలను చూపింది. ఇలా పరోక్షంగా వారికి ఊతమివ్వటంలో ప్రధానితో పాటు అనేక మంది కేంద్ర మంత్రులు, బీజేపీ నాయకులూ ఉండటం విశేషం. ఈ అంతర్జాల పోకిరీలు అసభ్యకరమైన చిత్రాలు, నికృష్ట రాతలతో ప్రత్యర్థులపై తెగబడుతుంటారు. ఒక్క మాటలో చెప్పాలంటే

వీరంతా అంతర్జాల గూండాలు. మన దేశంలో ఈ అంతర్జాల గూండాలు మితవాద హిందూత్వ, అతి దేశభక్తి భావజాలానికి చెందినవారే. బీజేపీ మీదగానీ, మోడీ ప్రభుత్వం మీదగానీ, దేశభక్తికి సంబంధించిగానీ ఎవరైనా సహేతుకమైన విమర్శ చేశారా ఇహ వారిపని పట్టడమే ఈ దేశీయ అంతర్జాల గూండా లపని. మిడతల దండులా నదరు వ్యక్తి మీద దాడికి తెగబడతారు. ఎక్కువగా తిట్ల దండకాలతో సందేశాలు గుప్పిస్తారు. అత్యంత అసభ్యపదజాలంతో కూడిన సందేశాలు వరదలా పారిస్తారు. ఎదుటివారు ఎంత పేరు గలవారైతే ఈ పోకిరీలు అంత అధమస్థాయి, అసభ్యకరమైన భాష ఉపయోగిస్తారు. సోషల్ మీడియాలో తనకు మద్దతు ఉన్నట్టుగా బీజేపీ చేస్తున్న కుయుక్తులపై ఉన్న ముసుగును ఈ గ్రంథం తొలగించింది. బీజేపీ కార్యకర్తలుగా చెప్పుకుంటున్న వీరందరూ వృత్తిపరంగా జీతం కోసం పనిచేస్తున్న వారనీ, వీరు వివిధ ప్రభుత్వ విభాగాల్లో పనిచేస్తుండటమో లేక ప్రభుత్వం నుంచి సోషల్ మీడియా కాంట్రాక్టులను పొందటమో జరుగుతున్నదని స్వాతి చతుర్వేది నిర్దిష్టమైన ఆధారాలతో సహా వెల్లడించింది. అంతర్జాలంలో ఇన్ని అబద్ధాలు, ఇంతటి హింసోన్మాదం ప్రచారం నడిపిస్తున్నవారు వాస్తవ ప్రపంచంలో ఇంతకు భిన్నంగా ఉండగలరా? మరి రానున్న రోజుల సంగతేమిటి? తినేతిండి, కట్టుకునే బట్ట, అనుసరించే మతం దగ్గర నుండి కాశ్మీర్ సమస్య, గిరిజనుల హక్కుల వరకూ బీజేపీ ప్రాపంచిక దృష్టి, దాని అభిప్రాయాలతో ఏకీభవించని ప్రజానీకం మీద ఆ పార్టీ సామాజిక మాధ్యమ విభాగం పెనుభూతంగా మారి విరుచురు పడ నున్నది. రానున్న ప్రమాదాలను గుర్తించి ఇప్పటికైనా అందరూ కళ్లు తెరవాల్సిన ఆవశ్యకత ఎంతైనా ఉంది.

(పుస్తకం తప్పక చదివి తీరాలి)

విద్యుత్ కాంట్రాక్ట్ కార్మికుల సమ్మె



KLVO 2A 528

ಮಾಲ್ಕಿ 8 ಅಂತರಾಷ್ಟ್ರೀಯ ಮಹಿಳಾ ದಿನಾಚರಣೆ ಸಭಾಕಾರ್ಯಗಳು ವಿಪಿ ಅಂಗನ್‌ವಾಡೆ ವರ್ಕರ್ & ಹಾಲ್ವರ್ಡ್ ಯುನಿಯನ್ (ಸಿಐಪಿಯು)

೦.ನಂ: ೭/೨೦೨೨ ರಾಷ್ಟ್ರ ಕಮಿಟಿ

ಐಸಿಡಿಎಸ್‌ಗು ಕಾಪಾಡುಕೊಂಡಾಂ!

ಹೆಚ್ಚು ಲಕ್ಷ ಐಕ್ಯಂಗಾ ಕೆದ್ಯಮಿದಾಂ!!





ಮಹಸು ಫೌಂಡೇಷನ್
ಪುಸ್ತಕಾಲ ಪರಿಶೀಲನಾಪಟ್ಟಿಕೆ

ಪುಸ್ತಕಂ ಸಂಖ್ಯೆ	KLV01A528
ಪುಸ್ತಕಂ ಪೆರು	ತಾಂತ್ರಿಕ ಉಪಕರಣ
ತಾರೀಖು	28/8/23
ಮುಂದು ಅಟ್ಟ	Yes
ವೆತುಕ ಅಟ್ಟ	Yes
ಮೊತ್ತಂ ಪೆಜೆಲು	37
ಪೆದ್ದ ಸೀಲ್ ಪೆಜೆಲು	No
ಘಾಕೆ ಪೆಜೆಲು	No
ಲೆಡಿ ಪೆಜೆಲು	No
ತಯಾರು ಚೆಪಿಪದಿ	Nandani
ಪೆಜೆಲು ಖರೀದಿಸಿಪದಿ	Nandani
ಪ್ಲಾನ್ ಚೆಪಿಪದಿ	Nandhu
ಪರಿಶೀಲನೆ ಚೆಪಿಪದಿ	pragathi
ಪೆಜೆಲು ಪರಿಶೀಲಿಸಿಪದಿ	
ಫಿಂಡಿಂಗು ಚೆಪಿಪದಿ	
ಪ್ರಾಕ್ಟೀಸಿಂಗು ಚೆಪಿಪದಿ	
ಪ್ಲಾನ್ ಚೆಪಿಪದಿ	
ತಪ್ಪುಲು	No
ಪರಿಶೀಲನೆ	good